



દૈનિક પલ્સ

દૈનિક પલ્સ સાથે આગળ રહો....

માલિક, મુદ્રક, પ્રકાશક, તંત્રી : પ્રકાશ જગદીશ રાવલ * મો : ૯૯૦૯૯૧૧૭૫ * RNI NO : GJGUJ/25/A1447 * Vist : www.dailypulse.org.in

રજીસ્ટર ઓફિસ : ૧૧/૩ સિદ્ધેશ્વર હોલમાર્ક, અજવા રોડ, વડોદરા ૩૯૦૦૧૯ * Follow : @dailypulsenews24 * દૈનિક સોશિયલ આવૃત્તિ * કિંમત : મફત

વડોદરા: ૭૭મા પ્રજાસત્તાક પર્વે સાંસ્કૃતિક મૂલ્યો અને વિકાસના સંકલ્પની ભવ્ય ઉજવણી

વડોદરામાં ૭૭મા પ્રજાસત્તાક પર્વ: સાંસ્કૃતિક વારસો અને આધુનિક ભારતની પ્રગતિનો અદભૂત સંગમ. વડોદરા શહેર અને જિલ્લામાં આજે ૭૭મા પ્રજાસત્તાક દિવસની ગૌરવપૂર્ણ ઉજવણી કરવામાં આવી હતી. આ દિવસ માત્ર બંધારણના અમલીકરણનો જ ઉત્સવ નહીં, પરંતુ આપણી સાંસ્કૃતિક ઓળખ અને ભવિષ્યના વિકાસના સંકલ્પને મજબૂત કરવાનો અવસર બની રહ્યો હતો. વડોદરા શહેર ભાજપ કાર્યાલય ખાતે યોજાયેલા કાર્યક્રમમાં શહેર પ્રમુખ ડૉ. જયપ્રકાશ સોનીએ ભારતીય સંસ્કૃતિના જતન માટે એક ભાવુક અપીલ કરી હતી. તેમણે વિશ્વના અન્ય દેશોનું ઉદાહરણ આપતા કહ્યું કે ચીન, જર્મની કે ફ્રાન્સ જેવા દેશો પોતાની ભાષા માટે અત્યંત જાગૃત છે, ત્યારે આપણે પણ 'ગુડ મોર્નિંગ' જેવી પશ્ચિમી દેન છોડીને નમસ્તે કે જય શ્રી કૃષ્ણ જેવા શબ્દોમાં રહેલી

આત્મીયતાને સમજવી જોઈએ. તેમણે વેલેન્ટાઇન ડે કે કેક કાપવા જેવી પ્રથાઓ સામે સવાલ ઉઠાવી ભારતીય પરંપરા મુજબ યજ્ઞ અને આધ્યાત્મિક રીતે જીવનના પ્રસંગો ઉજવવા આહવાન કર્યું હતું. બીજી તરફ, વડોદરા જિલ્લાના વાઘોડિયા તાલુકાના ટીમ્બી ખાતે જિલ્લા કક્ષાના મુખ્ય કાર્યક્રમમાં રાજ્ય મંત્રી કમલેશ પટેલે શાનદાર ઉજવણીનું નેતૃત્વ કર્યું હતું. મંત્રીશ્રીએ રાષ્ટ્રધ્વજ લહેરાવી પરેડનું નિરીક્ષણ કર્યું હતું. તેમણે જણાવ્યું કે આપણું બંધારણ લોકશાહી, ન્યાય અને બંધુત્વના પાયા પર રચાયેલું છે. વડાપ્રધાન નરેન્દ્ર મોદીના નેતૃત્વ હેઠળ ભારત આજે વૈશ્વિક સ્તરે નવી ઊંચાઈઓ સર કરી રહ્યું છે. તેમણે આયુષ્માન યોજના હેઠળ ૧૦ લાખની સહાય, ઉજ્જવલા યોજના અને કમોસમી વરસાદમાં ખેડૂતોને અપાયેલી ૨૬ હજાર કરોડની સહાય જેવી સફળતાઓ

ગણાવી હતી. મંત્રીએ નાગરિકોને પ્રાકૃતિક ખેતી અપનાવવા અને સ્થાનિક ઉત્પાદનો ખરીદી દેશને આર્થિક રીતે મજબૂત બનાવવા અનુરોધ કર્યો હતો. કાર્યક્રમનું વિશેષ આકર્ષણ પોલીસ વિભાગની પરેડ રહી હતી. PSI જે.જી. વાઘેલા, એસ.સી. સરવૈયા, આર.આર. મિશ્રા અને મહિલા પ્લાટૂન લીડર એન.આર. કદાવલા તથા પી.એમ. મંડલીની આગેવાનીમાં શિસ્તબદ્ધ પરેડ યોજાઈ હતી. ઘોડેસવાર પોલીસ અને બેન્ડ શાખાએ ઉત્સાહમાં વધારો કર્યો હતો. જિલ્લામાં ઉત્કૃષ્ટ સેવા આપનાર ૨૫ કર્મચારીઓને પ્રશસ્તિપત્ર આપી સન્માનિત કરાયા હતા. આ પ્રસંગે સાંસદ, ધારાસભ્ય ધર્મેન્દ્રસિંહ વાઘેલા, કલેક્ટર ડૉ. અનિલ ધામેલીયા અને ઉચ્ચ પોલીસ અધિકારીઓ હાજર રહ્યા હતા. સમગ્ર વડોદરા જિલ્લો આજે રાષ્ટ્રપ્રેમ અને સાંસ્કૃતિક ગૌરવના ભાવ સાથે ગુંજી ઉઠ્યો હતો.



વડોદરામાં ૭૭મા પ્રજાસત્તાક પર્વની ઉજવણી. મંત્રી કમલેશ પટેલે વાઘોડિયામાં ધ્વજ લહેરાવ્યો, ભાજપે ભારતીય સંસ્કૃતિ પર ભાર મૂક્યો.

ગોરવામાં બેટરીના ગોડાઉનમાં વિકરાળ આગ પર ફાયરનો કાબૂ

દૈનિક પલ્સ સમાચાર: વડોદરાના ગોરવા મધુનગર વિસ્તારમાં આવેલ 'પ્રકૃતિ ઇન્ફોર્મેશન' બેટરી સ્ટોરેજ ગોડાઉનમાં આજે સવારે ભીષણ આગ લાગવાની ઘટના બની હતી. ગોડાઉનમાં રાખેલ કાર અને બાઈકની બેટરીઓ તેમજ કાગળના જથ્થાને કારણે આગ મિનિટોમાં જ આખા પરિસરમાં ફેલાઈ ગઈ હતી. આગ એટલી ભીષણ હતી કે તેનો કાળો ધુમાડો આકાશમાં દૂર-દૂર સુધી જોઈ શકાતો હતો. સ્થિતિની ગંભીરતા જોતા ટીપી-13, વડીવાડી, વાસણા, GIDC અને પાણીગેટ સહિત પાંચ

ફાયર સ્ટેશનની ટીમો ઘટનાસ્થળે દોડી ગઈ હતી. ફાયર ઓફિસર જયદીપના જણાવ્યા અનુસાર, રહેણાંક વિસ્તાર નજીક હોવાથી સાવચેતીના ભાગરૂપે એક તરફથી સોસાયટીના લોકોને દૂર કરવામાં આવ્યા હતા. ગોડાઉન પર પતરાં હોવાથી ધુમાડો બહાર નીકળી શકતો નહોતો, જેથી ફાયર ફાઈટરોએ પતરાં તોડીને વેન્ટિલેશન ઊભું કર્યું હતું અને પાણીનો સતત મારો ચલાવી આગ પર નિયંત્રણ મેળવ્યું હતું. આગ લાગવાનું ચોક્કસ કારણ હજી જાણી શકાયું નથી, પરંતુ મોટાપાયે માલસામાનને નુકસાન થયું છે.



વડોદરા: કોટેબી સ્ટેડિયમમાં RCB vs MI મેચ, પ્લેયર્સની ડાન્સ મસ્તી

દૈનિક પલ્સ સમાચાર: વડોદરામાં ક્રિકેટનો દબલબો: કોટેબી સ્ટેડિયમમાં RCB vs MI મેચ માટે ચાહકો બેતાબ, ગ્લેમર અને રમતનો સંગમ. વડોદરા શહેર વર્ષ 2026 ની શરૂઆતથી જ ક્રિકેટ ઉત્સવમાં ડૂબેલું છે. ખાસ કરીને કોટેબી ઇન્ટરનેશનલ સ્ટેડિયમ હવે આંતરરાષ્ટ્રીય સ્તરની મેચો માટે પસંદગીનું સ્થળ બન્યું છે. તાજેતરમાં રમાયેલી વિવિધ મેચો બાદ હવે વુમન્સ પ્રીમિયર લીગ (WPL) નો જાદુ વડોદરાવાસીઓના માથે ચઢીને બોલી રહ્યો છે. આવતીકાલે 26 જાન્યુઆરીએ એટલે કે પ્રજાસત્તાક પર્વના દિવસે રોયલ ચેલેન્જર્સ બેંગલુરુ (RCB) અને મુંબઈ ઇન્ડિયન્સ (MI) વચ્ચે મેચ રમાશે, જેની તમામ ટિકિટો પહેલેથી જ વેચાઈ ગઈ છે. મેચના ઉત્સાહ વચ્ચે વડોદરામાં એક શાનદાર ઇવેન્ટ યોજાઈ હતી, જેમાં RCB ની ત્રણ દિગ્ગજ ખેલાડીઓ—લોરેન બેલ, રાધા યાદવ અને શ્રેયંકા પાટીલે હાજરી આપી હતી. ગ્રે સોલાર દ્વારા આયોજિત આ કાર્યક્રમમાં આ ખેલાડીઓનો એક અલગ જ અંદાજ જોવા મળ્યો હતો. સ્ટેજ પર જ્યારે 'લડકી આંખ મારે' ગીત વાગ્યું ત્યારે ત્રણેય ખેલાડીઓ



પોતાની જાતને રોકી શકી નહોતી અને જોરદાર ડાન્સ કર્યો હતો. વિદેશી ખેલાડી લોરેન બેલે પોતાના ભારતીય સાથી ખેલાડીઓના સ્ટેપ્સ ફોલો કરીને ચાહકોની વાહવાહી મેળવી હતી. ઇન્ટરેક્ટિવ સેશન દરમિયાન ખેલાડીઓએ તેમની રૂટિન લાઈફ વિશે રસપ્રદ વાતો કરી હતી. રાધા યાદવે પોતાની સાદગીનો પરિચય આપતા કહ્યું કે તેને ગમે ત્યાં હોય પણ ઘરના દાળ-ભાત જ સૌથી વધુ પસંદ છે. જ્યારે શ્રેયંકા પાટીલે પોતાની પંજાબી મ્યુઝિક પ્રત્યેની રુચિ વ્યક્ત કરી હતી. ગ્રે સોલારના ડાયરેક્ટર વિનય થાદાણીએ જણાવ્યું કે RCB સાથેનું ટાઈઅપ મહિલા સહાયકરણના ઉદ્દેશ્યથી કરવામાં આવ્યું છે. વડોદરામાં છેલ્લા એક વર્ષમાં 27 જેટલી મહત્વની મેચો રમાઈ છે, જે શહેર માટે ગૌરવની વાત છે. કોટેબી સ્ટેડિયમની બેઠક ક્ષમતા અને અત્યાધુનિક સુવિધાઓ ક્રિકેટર્સ અને પ્રેક્ષકો બંનેને આકર્ષી રહી છે. આવતીકાલની મેચમાં આખું સ્ટેડિયમ હાઉસફુલ રહેશે અને મહિલા ક્રિકેટના આ મહાકુંભમાં વડોદરા ફરી એકવાર યાદગાર યજમાની કરશે.

વડોદરા: અકોટામાં પડેલા ભુવા પાસે રમત રમી નાગરિકોનો કટાક્ષ

દૈનિક પલ્સ સમાચાર: વડોદરામાં તંત્રની બેદરકારી સામે અનોખો જંગ: અકોટાના ભુવાઓમાં પથ્થર ફેંકવાની રમત રમી લોકોએ ઠાલવ્યો આક્રોશ. વડોદરા મ્યુનિસિપલ કોર્પોરેશન દ્વારા સ્માર્ટ સિટીના દાવાઓ વચ્ચે અકોટા વિસ્તારના રસ્તાઓ તૂટીને ગરકાવ થઈ રહ્યા છે. અકોટા-મુજમહુડા રોડ અને અકોટા ગાર્ડન નજીક મસમોટા બે ભુવા પડવાની ઘટનાએ સ્થાનિકોની ચિંતામાં વધારો કર્યો છે. આ ભુવાઓનો આકાર એટલો મોટો છે કે તેમાં મોટું વાહન પણ સમાઈ શકે તેમ છે, જેના કારણે રાત્રિના સમયે વાહનચાલકો માટે અહીંથી પસાર થવું જોખમભર્યું બન્યું છે. છેલ્લા એક-દોઢ વર્ષમાં અનેક વખત અહીં રસ્તા બેસી જવાની ઘટનાઓ બની છે, જેનાથી કંટાળીને અકોટા વિસ્તારને લોકોએ હવે 'ભુવા માર્ગ' નામ આપી દીધું છે. આ વખતે તંત્રને જગાડવા માટે આમ આદમી પાર્ટીના નેતા વિઠ્ઠલભાઈએ એક અલગ જ અંદાજમાં વિરોધ પ્રદર્શન કર્યું હતું. તેમણે સ્થાનિક યુવાનો અને રહીશો સાથે મળીને ભુવા પાસે ઉભા રહીને પથ્થર ફેંકવાની રમત

રમવાનું શરૂ કર્યું હતું. વિઠ્ઠલભાઈએ ધારદાર કટાક્ષ કરતા જણાવ્યું હતું કે, "સામાન્ય રીતે લોકો કોર્પોરેશનમાં ફરિયાદ કરે છે, પણ અમને તો આ ભુવા જોઈને ખુશી થઈ છે. આ ખાડાઓએ અમને ૨૦ વર્ષ પહેલાના બાળપણની યાદ અપાવી દીધી છે. અમે નાનપણમાં ખાડામાં પથ્થર નાખીને રમતા હતા, આજે આ ભુવાઓને કારણે અમે ફરી યુવાન થઈ ગયા હોય તેવો અનુભવ કરી રહ્યા છીએ." તેમણે મ્યુનિસિપલ કમિશનરને કટાક્ષમાં અભિનંદન પાઠવતા વિનંતી કરી કે

આ ભુવાઓ રહેવા દેજો, અમારે અહીં રોજ આવીને રમવું છે. આ અનોખો અને ધારદાર વિરોધ સોશિયલ મીડિયા પર પણ વાયરલ થયો છે. લોકો કહી રહ્યા છે કે તંત્રની નિષ્ફળતા હવે હદ વટાવી રહી છે. જો કોઈ મોટો અકસ્માત સર્જાશે તો તેનો જવાબદાર કોણ? શું તંત્ર નાગરિકોના જીવ સાથે આવી જ રીતે રમત રમતું રહેશે? આ વિરોધ પ્રદર્શન દ્વારા જનતાએ સ્પષ્ટ સંદેશ આપ્યો છે કે હવે પોકળ વાયદાઓ નહીં પણ નક્કર કામગીરીની જરૂર છે.



ખટંબા ગામમાં ૭૭મા ગણતંત્ર પર્વની ભવ્ય ઉજવણી કરાઈ

દૈનિક પલ્સ સમાચાર: વડોદરા: ખટંબા ગામમાં પ્રજાસત્તાક પર્વની ઉજવણી સાથે સેવાનો ત્રિવેણી સંગમ. વડોદરાના ખટંબા ગામમાં આજે ૭૭મા ગણતંત્ર દિવસની ભવ્ય ઉજવણી કરવામાં આવી હતી. આ અવસરે ગામનું વાતાવરણ રાષ્ટ્રભક્તિના રંગે રંગાયેલું જોવા મળ્યું હતું. કાર્યક્રમમાં ખટંબા કન્યાશાળા, કુમારશાળાના વિદ્યાર્થીઓ સહિત ગામના તમામ વડીલો અને આગેવાનો હાજર રહ્યા હતા. સૌએ એકસાથે મળીને રાષ્ટ્રધ્વજને સલામી આપી રાષ્ટ્રગાન ગાયું હતું. કાર્યક્રમ દરમિયાન સાંસ્કૃતિક કાર્યક્રમોનું સુંદર આયોજન કરવામાં આવ્યું હતું. ખાસ કરીને પ્રાથમિક શાળાની નાની બાળાઓએ વિવિધ ગીતો પર પોતાની ડાન્સ પ્રતિભા બતાવી હતી, જે ઉપસ્થિત મહેમાનો માટે આકર્ષણનું કેન્દ્ર બની હતી. ગામના સરપંચ કમલેશભાઈ વાળંદે પ્રજાસત્તાક પર્વની મહત્વ સમજાવી ગામજનોને શુભેચ્છા પાઠવી હતી. આ રાષ્ટ્રીય પર્વની ઉજવણીમાં 'શ્રીરંગસેવાતિર્થ ફાઉન્ડેશન' એ પણ પોતાનું અમૂલ્ય યોગદાન આપ્યું હતું. સંસ્થા દ્વારા ગામના વિદ્યાર્થીઓને ભણતર પ્રત્યે પ્રોત્સાહિત કરવા માટે સ્કૂલ બેગ અને નોટબુકનું વિતરણ કરવામાં આવ્યું હતું.



વડોદરાના ખટંબા ગામે ૭૭મા ગણતંત્ર દિવસ ઉજવાયો. સરપંચની હાજરીમાં વિદ્યાર્થીઓને સ્કૂલ બેગ અને નોટબુકનું વિતરણ કરાયું.

વડોદરાનું ગૌરવ: ૯૪ વર્ષીય આખ્યાનકાર ધાર્મિકલાલ પંડ્યાને પદ્મશ્રી

આખ્યાન કલા: ગુજરાતની પ્રાચીન માણભટ્ટ પરંપરાનો ઈતિહાસ

દૈનિક પલ્સ સમાચાર: વડોદરા: માણભટ્ટ પરંપરાના પ્રખર આખ્યાનકાર ધાર્મિકલાલ પંડ્યાને પદ્મશ્રી સન્માન. ભારત સરકાર દ્વારા વર્ષ-૨૦૨૬ના પ્રતિષ્ઠિત પદ્મ પુરસ્કારોની જાહેરાત કરાઈ છે, જેમાં વડોદરાના ૯૪ વર્ષીય માણભટ્ટ શ્રી ધાર્મિકલાલ પંડ્યાને સંગીત અને કલા ક્ષેત્રે તેમના અતુલ્ય યોગદાન બદલ 'પદ્મશ્રી' એનાયત થયો છે. ૭૩ વર્ષની અવિરત કલા સાધના બાદ મળેલું આ સન્માન વડોદરા અને સમગ્ર ગુજરાત માટે ગૌરવની ક્ષણ છે. માત્ર મેટ્રિક પાસ કર્યા બાદ પિતાના અવસાનને કારણે ઘરની જવાબદારી સંભાળતા ધાર્મિકલાલે કથા-વાર્તાને આજીવિકા બનાવી હતી. શાસ્ત્રીય સંગીત અને આખ્યાન કલાના સમન્વયથી તેમણે વડોદરાની પોળોથી લઈ દિલ્હીના આંતરરાષ્ટ્રીય મંચો સુધી ખ્યાતિ મેળવી છે. ઓલ ઈન્ડિયા રેડિયો પર તેમના ૨૮ એપિસોડ અને સામાજિક વિષયો પરના

આખ્યાનો ખૂબ લોકપ્રિય બન્યા છે. સન્માનની જાહેરાત બાદ ધાર્મિકલાલે આ એવોર્ડ પોતાના ગુરુ અને પિતાને અર્પણ કર્યો હતો. તેમણે ચિંતા વ્યક્ત કરી હતી કે પ્રાચીન લોકકલાઓ લુપ્ત થઈ રહી છે, જેને બચાવવા માટે સરકાર અને સમાજ આગળ આવવું પડશે. તેમણે આખ્યાન કલાને શાળાના અભ્યાસક્રમમાં દાખલ કરવાની માંગ કરી છે જેથી નવી પેઢી આપણી સંસ્કૃતિ સાથે જોડાયેલી રહે. હાલમાં તેઓ 'શ્રી મત્ર આખ્યાનકલા શિક્ષણ કેન્દ્ર' દ્વારા યુવા કલાકારોને તૈયાર કરી રહ્યા છે.



સંકલન-વૈશાલી પરમાર
આખ્યાન એ ગુજરાતની કાવ્યાત્મક કથા ગાયનનું અનોખું લોકકલા સ્વરૂપ છે. તાંબા કે માટીના ઘડા પર સંગીતમય તાલ આપી ધાર્મિક કથાઓ રજૂ કરવાની આ વિલુપ્ત થતી પરંપરાને જીવંત રાખવામાં શ્રી પંડ્યાનું યોગદાન અનન્ય છે, જે ૧૨મી સદીથી ચાલી આવે છે.

AIMAM ગુજરાત કાર્યાલય ખાતે ગર્વભરે ધ્વજવંદન સંપત્ર

દૈનિક પલ્સ સમાચાર: દેશભરમાં ગણતંત્ર દિવસના પર્વની ધામધૂમથી ઉજવણી કરવામાં આવી રહી છે. આ રાષ્ટ્રીય પર્વ નિમિત્તે ઓલ ઈન્ડિયા મજલિસ-એ-ઈત્તેહાદુલ મુસ્લિમીન (AIMIM) ગુજરાત પ્રદેશ કાર્યાલય ખાતે ગરિમાપૂર્ણ રીતે ધ્વજવંદન કાર્યક્રમનું આયોજન કરવામાં આવ્યું હતું. આ કાર્યક્રમમાં મુખ્ય અતિથિ તરીકે ગુજરાત પ્રદેશ પ્રમુખ જનાબ સાબિર કાબલીવાલા સાહેબ ઉપસ્થિત રહ્યા હતા અને તેમના હસ્તે તિરંગો લહેરાવવામાં આવ્યો હતો. તેમની સાથે અમદાવાદ શહેર પ્રમુખ વરિષ્ઠ હોદ્દેદારો અને જવાબદાર કાર્યકરો પણ મોટી સંખ્યામાં હાજર રહ્યા હતા. પ્રદેશ પ્રમુખે પોતાના ઉદબોધનમાં દેશના બંધારણના મહત્વ વિશે વાત કરી હતી અને સૌને પ્રજાસત્તાક પર્વની શુભેચ્છાઓ પાઠવી હતી. તિરંગાને સલામી આપ્યા બાદ

રાષ્ટ્રગાન દ્વારા માતૃભૂમિ પ્રત્યે કૃતજ્ઞતા વ્યક્ત કરવામાં આવી હતી. આ અવસરે પાર્ટીના કાર્યકરોમાં અનેરો ઉત્સાહ અને દેશભક્તિની ભાવના જોવા મળી હતી. કાર્યક્રમ બાદ મીઠાઈ વહેંચીને ખુશી વ્યક્ત કરવામાં આવી હતી.

રિપોર્ટ : સાજીદખાન પઠાણ



પાલિતાણાની સ્વામી વિવેકાનંદ કોલેજમાં ૭૭મા પ્રજાસત્તાક પર્વની ઉજવણી

દૈનિક પલ્સ સમાચાર: પાલિતાણાની સ્વામી વિવેકાનંદ કોલેજમાં ૭૭મા પ્રજાસત્તાક દિવસની ઉજવણી અત્યંત ઉત્સાહભર્યા અને શિસ્તબદ્ધ માહોલમાં કરવામાં આવી હતી. આ રાષ્ટ્રીય પર્વ નિમિત્તે કોલેજ પરિવારના તમામ સભ્યો અને નગરજનોમાં અનેરો દેશપ્રેમ જોવા મળ્યો હતો. શિસ્તના પ્રતીક સમાન સફેદ વસ્ત્રોમાં સજ્જ થઈ આચાર્ય ભાવેશભાઈ કળોતરા, અધ્યાપકો અને મોટી સંખ્યામાં વિદ્યાર્થીઓ મેદાનમાં એકત્રિત થયા હતા. કાર્યક્રમના મુખ્ય અંશ તરીકે કોલેજના સ્પોર્ટ્સ શિક્ષક અક્ષયભાઈના હસ્તે રાષ્ટ્રધ્વજ લહેરાવવામાં આવ્યો હતો. તિરંગો આકાશમાં લહેરાતાની સાથે જ વાતાવરણ "ભારત માતા કી જય" ના નાદથી ગુંજી ઉઠ્યું હતું અને સૌએ શિસ્તબદ્ધ રીતે રાષ્ટ્રગાન ગાઈ સલામી આપી હતી. દેશભક્તિના સુમધુર ગીતોએ સમગ્ર

કેમ્પસને ભક્તિમય બનાવી દીધું હતું. આ તકે આચાર્ય ભાવેશભાઈએ વિદ્યાર્થીઓને પ્રજાસત્તાકના મહત્વ વિશે માર્ગદર્શન આપીને રાષ્ટ્ર નિર્માણમાં યોગદાન આપવા પ્રેરણા આપી હતી. અંતે સૌને મોં મીઠું કરાવી

પ્રજાસત્તાક પર્વની શુભેચ્છાઓ પાઠવવામાં આવી હતી. આ ઉજવણી કોલેજના ઈતિહાસમાં એક યાદગાર સંભારણું બની રહી હતી. **રિપોર્ટ : ઝીશાન ખૂટ**



પાલિતાણાની સ્વામી વિવેકાનંદ કોલેજમાં ૭૭મો પ્રજાસત્તાક પર્વ હર્ષોલ્લાસ સાથે ઉજવાયો. સ્પોર્ટ્સ શિક્ષક અક્ષયભાઈના હસ્તે ધ્વજવંદન કરી તિરંગાને સલામી અપાઈ હતી. આચાર્ય ભાવેશભાઈ કળોતરા અને સ્ટાફ સફેદ વસ્ત્રોમાં સજ્જ થઈ દેશભક્તિના ગીતો સાથે રાષ્ટ્રીય પર્વની ઉજવણી કરી હતી.

સેવાલિયા: ૬ વર્ષથી નાસતો હથિયારધારાનો આરોપી ઝડપાયો

દૈનિક પલ્સ સમાચાર: સેવાલિયા પોલીસ મથકની ટીમે ૬ વર્ષથી પોલીસને થાપ આપી રહેલા એક રીઢા ગુનેગારને પકડવામાં સફળતા મેળવી છે. મધ્યપ્રદેશના અલીરાજપુર જિલ્લાનો રહેવાસી ચંદનસિંહ ગુલાબસિંહ ભીલ વર્ષો પહેલા સેવાલિયા વિસ્તારમાં હથિયારધારાના ગંભીર ગુનામાં સંડોવાયેલો હતો. તેની સામે આર્મ્સ એક્ટની વિવિધ કલમો હેઠળ ગુનો નોંધાયો હતો, પરંતુ તે લાંબા સમયથી ધરપકડ ટાળી રહ્યો હતો. ઉચ્ચ અધિકારીઓના માર્ગદર્શન હેઠળ નાસતા-ફરતા આરોપીઓને પકડવા માટે હાલમાં ૧૦ દિવસની ખાસ ઝુંબેશ ચલાવવામાં આવી રહી છે. આ દરમિયાન સેવાલિયા પોલીસને બાતમી મળી હતી કે આરોપી હાલ પોતાના વતન ભોરકુવા ખાતે હાજર છે. પોલીસની સર્વેલન્સ ટીમે તાત્કાલિક મધ્યપ્રદેશ પહોંચીને સ્થાનિક કક્ષાએ વોચ ગોઠવી હતી અને આરોપીને તેના

રહેઠાણ પરથી જ ઝડપી લીધો હતો. આ ઓપરેશનમાં હેડ કોન્સ્ટેબલ રાહુલકુમાર અને કોન્સ્ટેબલ અર્જુનસિંહ સહિતના સભ્યોએ મહત્વની ભૂમિકા ભજવી હતી. હાલ આરોપીને લાવીને આગળની કાયદેસરની કાર્યવાહી હાથ ધરવામાં આવી છે.



૨૭ જાન્યુઆરીએ કારેલીબાગ-સંગમ વિસ્તારમાં પાણી કાપ

દૈનિક પલ્સ સમાચાર: વડોદરાના સંગમ ચાર રસ્તા વિસ્તારમાં પાણીની પાઇપલાઇન બદલવાની મહત્વની કામગીરીના કારણે આગામી મંગળવારે અનેક વિસ્તારોમાં પાણી કાપ રહેશે. પ્રાપ્ત વિગતો મુજબ, હાલની ૬૦૦ મિ.મિ. વ્યાસની લાઇનના સ્થાને નવી નાખવામાં આવેલી ૪૫૦ મિ.મિ. ની લાઇનને જોડવાની પ્રક્રિયા તા. ૨૭ જાન્યુઆરીના રોજ હાથ ધરાશે. આ કામગીરીને લીધે કારેલીબાગ ટાંકીના કમાન્ડ હેડળ આવાતા વિસ્તારો જેવા કે કારેલીબાગ ટાંકી થી સંગમ ચાર રસ્તા, એરપોર્ટ સર્કલ થી ફુતેપુરા ચાર રસ્તા, સંગમ સોસાયટી અને વિજયનગર તરફના વિસ્તારોમાં મંગળવારે સવારે પાણી પુરવઠો સંપૂર્ણપણે બંધ રહેશે. વધુમાં, પાણી પુરવઠા વિભાગે જણાવ્યું છે કે ૨૮ જાન્યુઆરીના રોજ પાણી અપાશે પરંતુ, પરંતુ તે નિર્ધારિત સમય કરતા મોડું અને ઓછા ફોર્સથી આવી શકે છે. આથી, અસરગ્રસ્ત વિસ્તારોના રહિશોને અગાઉથી પાણીનો જરૂરી જથ્થો ભરી લેવા અને પાલિકાના તંત્રને સહયોગ આપવા જણાવાયું છે. **રિપોર્ટ : તેજસ જોશી**

કેમ્પસને ભક્તિમય બનાવી દીધું હતું. આ તકે આચાર્ય ભાવેશભાઈએ વિદ્યાર્થીઓને પ્રજાસત્તાકના મહત્વ વિશે માર્ગદર્શન આપીને રાષ્ટ્ર નિર્માણમાં યોગદાન આપવા પ્રેરણા આપી હતી. અંતે સૌને મોં મીઠું કરાવી

વડોદરા સ્મશાન કૌભાંડ: સત્તાધીશો સામે લડત અને ધરપકડની ભીતિ

દૈનિક પલ્સ સમાચાર: સ્મશાનમાં પણ ભ્રષ્ટાચાર! વડોદરાના સત્તાધીશોએ નૈતિકતાની તમામ હદો વટાવી દીધી છે. જે સ્થાને માણસ શાંતિની આશા રાખે છે, ત્યાં પણ કરોડોનું કૌભાંડ આચરીને ખિસ્સા ભરનારા અધિકારીઓ સામે હવે સીધો જંગ છે. સામાજિક કાર્યકરે ચીમકી આપી છે કે આવતીકાલે સત્તાધીશોએ આ કૌભાંડનો ખુલાસો કરવો જ પડશે, અન્યથા આ આંદોલન ઉગ્ર બનશે. દુ:ખની વાત એ છે કે સત્યનો અવાજ ઉઠાવનારની ધરપકડ કરીને તેમને જેલમાં ધકેલવાની તૈયારીઓ વહીવટી તંત્ર દ્વારા કરી લેવામાં આવી છે. શું પોલીસ બળનો ઉપયોગ કરીને આ કરોડોનું સ્મશાન કૌભાંડ દબાવી શકાશે? વડોદરાના સામાજિક કાર્યકરો અને વિરોધ પક્ષની નિષ્ક્રિયતા પર પણ સવાલો ઉઠી રહ્યા છે. જો આજે આ લડાઈ હારી ગયા, તો આવતીકાલે ભ્રષ્ટાચારીઓ આપણી ગરિમા પર ફરી પ્રહાર કરશે.

આવતીકાલની ધરપકડ એ માત્ર વ્યક્તિની નહીં પણ સત્યની ધરપકડ હશે. શું વડોદરાના સંસ્કારી જનો પોતાના પૂર્વજો અને સ્વજનોના અપમાનનો બદલો લેવા માટે રસ્તા પર ઉતરશે? શું વિરોધ પક્ષ સત્તાધારી પક્ષના ગળા સુધી હાથ નાખીને આ કરોડો રૂપિયાનો હિસાબ માંગી શકશે? જનતાની મૌન સંમતિ ભ્રષ્ટાચારીઓને વધુ મજબૂત બનાવશે.



સંસ્કારી નગરી વડોદરામાં માનવતાને નેવે મૂકીને અગ્નિ સંસ્કારના નામે કરોડોનું કૌભાંડ કરનારા સત્તાધીશો અને અધિકારીઓનો અસલી ચહેરો સામે આવ્યો છે. આ કૌભાંડનો ખુલાસો માંગનાર કાર્યકરોને જેલના સળિયા પાછળ ધકેલી અવાજ દબાવવાનો ખેલ ખેલાઈ રહ્યો છે. આવતીકાલે લડત ચલાવનાર કાર્યકરની ધરપકડની પૂરેપૂરી શક્યતા છે. સવાલ એ છે કે જ્યારે જનતાની ગરિમા લૂંટાઈ રહી છે, ત્યારે અન્ય સામાજિક સંસ્થાઓ અને વિરોધ પક્ષ ક્યાં છુપાયા છે? શું આ લડાઈમાં વડોદરાના નાગરિકો સાથે આપણે કે ભ્રષ્ટાચારીઓ ફાવી જશે?

મીનાવાડા ડીજે સ્પર્ધામાં પથ્થરમારો: 80 લાખનો મુદ્દામાલ જપ્ત

દૈનિક પલ્સ સમાચાર: મીનાવાડામાં ડી.જે. વોર બાદ પોલીસની લાલ આંખ: 80 લાખનો મુદ્દામાલ જપ્ત, ત્રણની ધરપકડ. ખેડા જિલ્લાના મહુધા તાલુકાના મીનાવાડા ગામે યોજાયેલી ડી.જે. સાઉન્ડ સ્પર્ધાએ ગંભીર સ્વરૂપ ધારણ કર્યું હતું. બે અલગ-અલગ લગ્ન સરઘસ વચ્ચે યોજાયેલી આ સ્પર્ધામાં હજારો લોકો ઉમટી પડતા જાહેર વ્યવસ્થા ખોરવાઈ હતી. અચાનક બંને જૂથો વચ્ચે શાબ્દિક પ્રહારો અને ત્યારબાદ પથ્થરમારો શરૂ થયો હતો. આ હિંસક અથડામણમાં ફરજ પર રહેલા એક પોલીસ કર્મચારીને પથ્થર વાગતા ઈજા પહોંચી હતી. ઘટનાની ગંભીરતા જોઈ મહુધા પોલીસે બળપ્રયોગ કરી ભીડને વિખેરી પરિસ્થિતિ પર અંકુશ મેળવ્યો હતો. પોલીસે આ મામલે રાયોટિંગ અને સરકારી કર્મચારી પર હુમલો કરવા સહિતની કલમો હેઠળ FIR નોંધી છે. ધરપકડ કરાયેલા ત્રણ આરોપીઓમાં બાયડ, કપડવંજ અને નડિયાદના શખ્સોનો સમાવેશ થાય છે. પોલીસે બે આધુનિક ડી.જે. સિસ્ટમ લગાવેલા ટ્રક જપ્ત કર્યા છે જેની કિંમત ₹80 લાખ આંકવામાં આવી છે. પોલીસે હવે એવા લોકો પર નજર રાખી રહી છે જેઓએ આ અશાંતિ ફેલાવવામાં સોશિયલ મીડિયાનો સહારો લીધો હતો. ખાસ કરીને ઈન્સ્ટાગ્રામ પર આ ઘટનાની રીલ્સ કે સ્ટોરી મૂકનારાઓ સામે પણ કાયદેસરના પગલાં લેવામાં આવશે. ડી.જે. માલિકો અને આયોજકોની ધરપકડ માટે પણ વિવિધ ટીમો બનાવી તપાસ શરૂ કરવામાં આવી છે.

કેમ્પસને ભક્તિમય બનાવી દીધું હતું. આ તકે આચાર્ય ભાવેશભાઈએ વિદ્યાર્થીઓને પ્રજાસત્તાકના મહત્વ વિશે માર્ગદર્શન આપીને રાષ્ટ્ર નિર્માણમાં યોગદાન આપવા પ્રેરણા આપી હતી. અંતે સૌને મોં મીઠું કરાવી

પાઠક સ્કૂલ: ધોરણ ૫ ના વિદ્યાર્થીઓ માટે CET મોક ટેસ્ટ



દૈનિક પલ્સ સમાચાર: પાઠક સ્કૂલ દ્વારા ધોરણ ૫ ના વિદ્યાર્થીઓ માટે CET (કોમન એન્ટ્રન્સ ટેસ્ટ)ની પૂર્વ તૈયારી રૂપે ૨૪ જાન્યુઆરી, ૨૦૨૬ના રોજ મોક ટેસ્ટનું આયોજન કરવામાં આવ્યું હતું. વિદ્યાર્થીઓમાં સ્પર્ધાત્મક દૃષ્ટિકોણ અને આત્મવિશ્વાસ વધારવાના હેતુથી આ ટેસ્ટ લેવાઈ હતી. શાળાના સંચાલકો અને શિક્ષકોના માર્ગદર્શન હેઠળ તમામ બાળકોએ ઉત્સાહપૂર્વક ભાગ લીધો હતો. આ પરીક્ષા વિદ્યાર્થીઓના શૈક્ષણિક કેરિયર માટે એક મહત્વપૂર્ણ વળાંક સાબિત થશે.

નાગલધામ: મહિયા ક્ષત્રિય સમાજ દ્વારા પ્રજાસત્તાક પર્વ ઉજવાયો



દૈનિક પલ્સ સમાચાર: નાગલધામ ખાતે મહિયા ક્ષત્રિય દરબાર સમાજના ઈજ્દેવી મા નાગભાઈના પાવન ધામે ૭૭મો પ્રજાસત્તાક દિવસ ઉજવાયો હતો. સમાજના પ્રમુખ અને આગેવાનોની ઉપસ્થિતિમાં યોજાયેલા આ કાર્યક્રમમાં ફોજી ભાઈઓનું વિશેષ સન્માન કરવામાં આવ્યું હતું. શિસ્તબદ્ધ આયોજનમાં મોટી સંખ્યામાં ભાઈઓ, બહેનો અને બાળકોએ ઉપસ્થિત રહી દેશપ્રેમ વ્યક્ત કર્યો હતો. આ ઉજવણીમાં ભક્તિ અને રાષ્ટ્રભક્તિનો અદભૂત સંગમ જોવા મળ્યો હતો. **રિપોર્ટ : હર્ષ ભરડા**

ભાવનગર: સવાઈનગર પાસે બે બાઈક અથડાતા 5 ને ઈજા



દૈનિક પલ્સ સમાચાર: ભાવનગરના ભાલ પંથકમાં આવેલા સવાઈનગર નજીક મોડી રાત્રે બે મોટરસાયકલ સામસામે અથડાતા ગંભીર અકસ્માત સર્જાયો હતો. આ દુર્ઘટનામાં પ્રદીપભાઈ, અમિતભાઈ, લાલજીભાઈ અને અજયભાઈ સહિત પાંચ લોકોને ઈજા થઈ હતી. બનાવની જાણ થતા જ ત્રણ 108 એમ્બ્યુલન્સ ઘટનાસ્થળે પહોંચી હતી અને તમામ ઈજાગ્રસ્તોને ભાવનગરની સર ટી. હોસ્પિટલ ખસેડવા હતા. ઈજાગ્રસ્તો પૈકી અજયભાઈ સોલંકીની હાલત ગંભીર હોવાનું જાણવા મળ્યું છે.

કરજણ: પીંગલવાડામાં પ્રેમી યુગલનું ઝેરપાન, યુવકનું મોત

દૈનિક પલ્સ સમાચાર: કરજણ તાલુકાના પીંગલવાડા ગામે રહેતા પ્રેમી યુગલ દ્વારા ઝેરી દવા પીને આત્મહત્યાના પ્રયાસની ઘટનાએ હડકંપ મચાવ્યો છે. પ્રાપ્ત વિગતો અનુસાર, ગામના શુભમ ચૌહાણ અને કિંજલ વચ્ચે લાંબા સમયથી પ્રેમ સંબંધ હતો. ગત ૨૪ જાન્યુઆરીના રોજ બપોરના સમયે આ યુગલ ગામ નજીક આવેલા કેરાવાળા ટેકરા પર પહોંચ્યું હતું, જ્યાં બંનેએ અગમ્ય કારણોસર ઝેરી દવા પી લીધી હતી. ઘટનાની જાણ થતા જ બંનેને હોસ્પિટલ લઈ જવામાં આવ્યા હતા, પરંતુ સારવાર કળી ન હતી અને શુભમ ચૌહાણે દમ તોડ્યો હતો. યુવતી કિંજલની હાલત હજુ પણ ગંભીર હોવાનું જાણવા મળ્યું છે. સાથે જીવવા-મરવાના વચનો આપનારા આ યુગલના કરુણ અંજામે ગામને શોકમાં ગરકાવ કરી દીધું છે. પોલીસે અકસ્માત મોતનો ગુનો નોંધીને તપાસના ચક્રો ગતિમાન કર્યા છે કે આખરે કયા સંજોગોમાં યુગલે આટલું ભયાનક અંતિમ પગલું ભર્યું હશે.

કેમ્પસને ભક્તિમય બનાવી દીધું હતું. આ તકે આચાર્ય ભાવેશભાઈએ વિદ્યાર્થીઓને પ્રજાસત્તાકના મહત્વ વિશે માર્ગદર્શન આપીને રાષ્ટ્ર નિર્માણમાં યોગદાન આપવા પ્રેરણા આપી હતી. અંતે સૌને મોં મીઠું કરાવી

મહેમદાવાદ: હલધરવાસ ખોડિયાર માતાજી મંદિરે જન્મોત્સવની ઉજવણી

હલધરવાસમાં ખોડિયાર જયંતિની ભવ્ય ઉજવણી: ભક્તો ઉમટી પડ્યા

દૈનિક પલ્સ સમાચાર: હલધરવાસ ગામે ખોડિયાર જયંતિની ભવ્ય ઉજવણી: મા ખોડલના જન્મોત્સવ પર ભક્તોનું મહેરામણ ઉમટ્યું. મહેમદાવાદ તાલુકાના હલધરવાસ ગામમાં ખોડિયાર જયંતિના અવસરે શ્રદ્ધા અને ભક્તિનો ત્રિવેણી સંગમ જોવા મળ્યો હતો. ગામના પૌરાણિક ખોડિયાર માતાજીના મંદિરે ભક્તોએ ખૂબ જ ઉત્સાહપૂર્વક માતાજીના જન્મોત્સવની ઉજવણી કરી હતી. મહા સુદ આઠમ એટલે કે ખોડિયાર જયંતિના દિવસે માતાજીના દર્શનનું વિશેષ મહત્વ હોવાથી સવારથી જ ભાવિકોની લાંબી કતારો જોવા મળી હતી. આ ખાસ દિવસે મંદિરના ટૂરટીઓ અને સ્થાનિક યુવક મંડળ દ્વારા સુંદર આયોજન કરવામાં આવ્યું હતું. માતાજીને નૂતન વસ્ત્રો અને સુવર્ણ અલંકારોથી શણગારવામાં આવ્યા હતા, જે જોઈ ભક્તો ભાવવિભોર થયા હતા. 'મા ખોડલ' ના

જન્મોત્સવ પ્રસંગે કેક કાપીને અથવા પરંપરાગત મીઠાઈઓ ચઢાવીને ભક્તોએ પોતાની આસ્થા વ્યક્ત કરી હતી. મંદિરમાં આયોજિત હવન અને શાંતિ પાઠમાં પણ અનેક પરિવારોએ ભાગ લીધો હતો. હલધરવાસના આ મંદિરે માત્ર સ્થાનિક જ નહીં પરંતુ દૂરગામી વિસ્તારોમાંથી પણ ભક્તો માનતા પૂરી કરવા અને દર્શન કરવા આવે છે. ખોડિયાર જયંતિ નિમિત્તે મંદિરમાં વિશેષ ભંડારાનું પણ આયોજન કરવામાં આવ્યું હતું, જેમાં હજારો ભક્તોએ મહાપ્રસાદનો લાભ લીધો હતો. સમગ્ર દિવસ દરમિયાન વાતાવરણ ભક્તિમય રહ્યું હતું અને રાત્રિના સમયે ભજન



મહેમદાવાદના હલધરવાસ ગામે ખોડિયાર જયંતિની ભવ્ય ઉજવણી કરાઈ. મહા સુદ આઠમે શ્રદ્ધાળુઓએ ખોડલધામમાં દર્શન કરી ધન્યતા અનુભવી હતી. આકર્ષક શણગાર અને આયોજન સાથે ભક્તોનું મહેરામણ ઉમટી પડ્યું હતું, જેનાથી સમગ્ર ગામ ભક્તિમય બની ગયું હતું.

ચોઈલા: પાટીદાર સમાજના સમૂહ લગ્નમાં ધારાસભ્યોની ઉપસ્થિતિ

દૈનિક પલ્સ સમાચાર: ચોઈલા ખાતે સવા સો ગોળ કડવા પાટીદાર સમાજ દ્વારા સમૂહ લગ્નનું ભવ્ય આયોજન કરવામાં આવ્યું હતું. આ પ્રસંગે સમાજના નવદંપતીઓએ પ્રભુતામાં પગલાં પાડ્યા હતા. આ પાવન અવસરે અનેક રાજકીય અને સામાજિક અગ્રણીઓએ ઉપસ્થિત રહીને નવપરિણીત યુગલોને આશીર્વાદ આપ્યા હતા. કાર્યક્રમમાં વિશેષ અતિથિ તરીકે કપડવંજ-કઠલાલના ધારાસભ્ય શ્રી રાજેશભાઈ જાલા, પ્રદેશ ભાજપ મહામંત્રી શ્રી અજયભાઈ બ્રહ્મભટ્ટ અને અરવલ્લી જિલ્લા ભાજપ પ્રમુખ શ્રી ભીખાજી ઠાકોર હાજર રહ્યા હતા.

આ ઉપરાંત પૂર્વ ધારાસભ્ય મહેન્દ્રસિંહ બારૈયા, બાયડના ધારાસભ્ય ધવલસિંહ જાલા તથા ધવલભાઈ પટેલ, જીજુભાઈ પટેલ અને નયનભાઈ પટેલ સહિતના આગેવાનોએ પણ હાજરી આપી નવદંપતીઓને શુભકામનાઓ પાઠવી હતી. મહાનુભાવોએ આ પ્રકારના સમૂહ લગ્નો દ્વારા સમાજમાં થતા ખોટા ખર્ચાઓ અટકાવવા અને સામાજિક સમરસતા જાળવવાના પ્રયાસોને બિરદાવ્યા હતા. સમગ્ર પાટીદાર સમાજ અને ગ્રામજનોએ આ ઉત્સવને હર્ષોલ્લાસ સાથે ઉજવ્યો હતો. **રિપોર્ટ : દિપક પરમાર**



મહેમદાવાદ: હલધરવાસ ગામે ગણતંત્ર દિવસની ગૌરવપૂર્ણ ઉજવણી

દૈનિક પલ્સ સમાચાર: હલધરવાસ ગામે દેશભક્તિના માહોલમાં ગણતંત્ર દિવસ ઉજવણી: સરપંચ અને તલાટીની હાજરીમાં ધ્વજવંદન સંપન્ન. મહેમદાવાદ તાલુકાના હલધરવાસ ગામમાં ૭૭મા પ્રજાસત્તાક પર્વની ઉજવણી અત્યંત ભવ્ય રીતે કરવામાં આવી હતી. ૨૬ જાન્યુઆરીના રોજ વહેલી સવારે ગામના પંચાયત ભવન અને જાહેર સ્થળોએ દેશભક્તિના ગીતોની ગુંજ સંભળાતી હતી. મુખ્ય કાર્યક્રમમાં ગામના સરપંચશ્રી, તલાટી સાહેબ તથા ગામના વરિષ્ઠ વડીલોની પ્રેરક ઉપસ્થિતિ રહી હતી. વિધિવત રીતે ધ્વજવંદન કર્યા બાદ ઉપસ્થિત મહાનુભાવોએ ભારતીય સંવિધાન અને લોકશાહીના મૂલ્યો વિશે ગ્રામજનોને માહિતગાર કર્યા હતા. સરપંચશ્રીએ ગામના વિકાસમાં સહભાગી થવા અને સ્વચ્છતા જાળવવા માટે અપીલ કરી હતી. હલધરવાસના સમસ્ત ગ્રામજનોએ

એકસાથે મળીને તિરંગાને સલામી આપી રાષ્ટ્રગીતનું ગાન કર્યું હતું. આ ઉજવણીમાં ગામના યુવા મંડળો અને મહિલાઓએ પણ સક્રિય ભૂમિકા ભજવી હતી. નાના બાળકોએ તિરંગા સાથે રેલી કાઢીને 'ભારત માતા કી જય' ના નારા લગાવ્યા હતા, જેનાથી સમગ્ર ગામનું વાતાવરણ રાષ્ટ્રમય બની ગયું હતું. ગ્રામ પંચાયત દ્વારા આયોજિત આ કાર્યક્રમમાં વડીલોનું સન્માન પણ કરવામાં આવ્યું હતું. લોકશાહીના આ પર્વને હલધરવાસના

નાગરિકોએ ગૌરવભેર ઉજવીને દેશની એકતા અને અખંડિતતાનો સંદેશ આપ્યો હતો.



મહેમદાવાદના હલધરવાસ ગામે ગણતંત્ર દિવસની ગરિમાપૂર્ણ ઉજવણી કરવામાં આવી હતી. ગામના સરપંચ, તલાટી અને વડીલોની ઉપસ્થિતિમાં ધ્વજવંદનનો કાર્યક્રમ યોજાયો હતો. સમગ્ર ગ્રામજનોએ મોટી સંખ્યામાં હાજર રહીને રાષ્ટ્રધ્વજને સલામી આપી દેશભક્તિના પર્વને વધાવ્યો હતો. રિપોર્ટ : ખાંટ મનુભાઈ

ભરૂચના ઝાંઝરમાં જુગારધામ પર પોલીસનો દરોડો, 7 ઝડપાયા

દૈનિક પલ્સ સમાચાર: ભરૂચ જિલ્લામાં અસામાજિક પ્રવૃત્તિઓ પર લગામ કસવા માટે પોલીસ તંત્ર એક્શન મોડમાં આવ્યું છે. વડોદરા વિભાગના આઈ.જી. અને ભરૂચ જિલ્લા પોલીસ અધિક્ષકની સૂચના મુજબ ચાલી રહેલી સ્પેશિયલ ડ્રાઇવ અંતર્ગત ઝાંઝર ગામમાં જુગાર રમતા સાત શખ્સોની ઘરપકડ કરવામાં આવી છે. ભરૂચ શહેર "સી" ડિવિઝન પોલીસના માર્ગદર્શન હેઠળ સર્વેલન્સ સ્ટાફ પેટ્રોલિંગમાં હતો, તે દરમિયાન ચોક્કસ બાતમી મળી હતી કે ઝાંઝર ગામમાં કન્યાશાળા પાસે રહેતો લક્ષ્મણ વસાવા બહારથી લોકોને બોલાવીને ભૂતમામાની ડેરી પાસે પીપળાના ઝાડ નીચે જુગાર રમી રહ્યા હતા. આ માહિતીના આધારે પોલીસે વ્યૂહાત્મક રીતે રેડ પાડી હતી. સ્થળ પરથી મહેન્દ્રભાઈ ઓડ, મયુર અરોડા, ઉમેશભાઈ પરમાર, કિરણ પાટણવાડીયા,

હંસ બિસ્ત, કમલ ભાટ અને કિરણભાઈ પટેલ નામના સાત આરોપીઓને પકડી પાડવામાં આવ્યા હતા. પકડાયેલા શખ્સોમાં બે આરોપીઓ મૂળ નેપાળના હોવાનું પણ બહાર આવ્યું છે. પોલીસે રોકડ રકમ અને જુગારના સાધનો કબજે કરી ગુનો નોંધી આગળની તપાસ શરૂ કરી છે. **રિપોર્ટ : શૈલેષ સોલંકી**



કોડીયાવાડા: ડી.કે. સોલંકી સ્કૂલમાં પ્રજાસત્તાક દિન ઉજવાયો

દૈનિક પલ્સ સમાચાર: કોડીયાવાડાની ડી.કે. સોલંકી પબ્લિક સ્કૂલમાં દેશભક્તિના રંગે ઉજવાયો ૭૭મો પ્રજાસત્તાક પર્વ. સાબરકાંઠા જિલ્લાના વિજયનગર તાલુકાના કોડીયાવાડા ગામે શૈક્ષણિક પ્રવૃત્તિઓ સાથે સંસ્કાર સિંચન કરતી ડી.કે. સોલંકી પબ્લિક સ્કૂલમાં ૭૭મા પ્રજાસત્તાક દિનની દબદબાભેર ઉજવણી કરવામાં આવી હતી. કાર્યક્રમની શરૂઆત નિર્ધારિત સમયે ધ્વજારોહણ સાથે થઈ હતી. રાષ્ટ્રધ્વજને સલામી આપ્યા બાદ ઉપસ્થિત સૌએ ગૌરવપૂર્વક રાષ્ટ્રગાન, ઝંડાગીત અને વંદે માતરમનું ગાન કર્યું હતું. આ રાષ્ટ્રીય મહોત્સવને યાદગાર બનાવવા માટે શાળાના ભૂલકાઓ દ્વારા વિવિધ સાંસ્કૃતિક કૃતિઓ રજૂ કરવામાં આવી હતી. જેમાં પરંપરાગત લેખિત નૃત્ય અને દેશભક્તિના ગીતો પરના ડાન્સ શ્રોતાઓને દેશભક્તિમાં લીન કરી દીધા હતા. ખાસ કરીને 'સંદેશ આતે હૈ' ગીત પરના નૃત્યને ગ્રામજનોએ ખૂબ જ વધાવી લીધું હતું. સાંસ્કૃતિક કાર્યક્રમોની સાથે સાથે બાળકોના

શારીરિક વિકાસ માટે રમતગમતની સ્પર્ધાઓ પણ યોજવામાં આવી હતી. આ ઉજવણીમાં બાળકોના વાલીઓ અને કોડીયાવાડા ગામના અગ્રણીઓ મોટી સંખ્યામાં ઉપસ્થિત રહ્યા હતા. શાળાના આચાર્યશ્રીએ પ્રાસંગિક ઉદ્બોધન કરી બાળકોને દેશના જવાબદાર નાગરિક બનવા પ્રેરણા આપી હતી અને સ્પર્ધાઓમાં વિજેતા થયેલા તેમજ ભાગ લેનાર તમામ બાળકોને ઈનામો આપી પ્રોત્સાહિત કર્યા હતા. ગ્રામજનોના સહકારથી આ સમગ્ર કાર્યક્રમ અત્યંત સફળ રહ્યો હતો. **રિપોર્ટ યાજ્ઞિક પટેલ**



સાઠમ્બાની ઓઢા હાઈસ્કૂલ ખાતે પોલીસ ભરતી માર્ગદર્શન વર્કશોપ યોજાયો

દૈનિક પલ્સ સમાચાર: સાઠમ્બા: ઓઢા હાઈસ્કૂલ ખાતે ભવ્ય પોલીસ ભરતી વર્કશોપ યોજાયો, નિષ્ણાતોએ આપ્યા સફળતાના મંત્રો. સાઠમ્બા તાલુકાના ઓઢા ગામે યુવાનોના ઉજ્જવળ ભવિષ્ય માટે એક મહત્વપૂર્ણ શૈક્ષણિક પહેલ કરવામાં આવી હતી. ઓઢા હાઈસ્કૂલના પટાંગણમાં અક્ષર અકાદમીના ડાયરેક્ટર પ્રો. ડૉ. બી. સી. રાઠોડ સાહેબના અધ્યક્ષ સ્થાને 'પોલીસ ભરતી માર્ગદર્શન વર્કશોપ'નું સફળ આયોજન થયું હતું. આ કાર્યક્રમ Unitygroup અને બજરંગ એકેડેમીના પાયાના સહયોગ થકી શક્ય બન્યો હતો, જેનો મુખ્ય ઉદ્દેશ્ય ગ્રામીણ વિસ્તારના યુવાનોને પોલીસ ભરતીની પ્રક્રિયાથી વાકેફ કરવાનો હતો. આ કાર્યક્રમમાં શિક્ષણ અને સામાજિક ક્ષેત્રના અનેક દિગ્ગજોએ હાજરી આપી હતી. અક્ષર પબ્લિકેશનના માલિક પ્રો. શંકરસિંહ ખાંટ સાહેબે વિદ્યાર્થીઓને યોગ્ય દિશામાં મહેનત કરવા

પ્રેર્યા હતા. એડવોકેટ ચંદ્રપાલસિંહ ખાંટ, અંકિત ઠાકોર અને બી. કે. દેતાલે પરીક્ષાની વ્યૂહરચના વિશે ઊંડાણપૂર્વક સમજ આપી હતી. આ ઉપરાંત બજરંગ એકેડેમી અને BKTS SEVA TRUST ના સભ્યો તેમજ ઓઢા ગામના આગેવાનોએ યુવાનોનો જુસ્સો વધાર્યો હતો. સેમિનાર દરમિયાન પ્રો. ડૉ. બી. સી. રાઠોડે જણાવ્યું હતું કે યોગ્ય માર્ગદર્શન અને સખત પરિશ્રમ એ જ સફળતાની ચાવી છે. વિદ્યાર્થીઓને દોડની પ્રેક્ટિસથી લઈને લેખિત કસોટીના વિષયો સુધીનું માર્ગદર્શન આપવામાં આવ્યું હતું. આ વર્કશોપમાં સાઠમ્બા અને આસપાસના

ગામોમાંથી મોટી સંખ્યામાં વિદ્યાર્થીઓએ હાજરી આપી હતી. કાર્યક્રમનો સૌથી પ્રભાવશાળી અંશ શપથ વિધિ હતી. વિદ્યાર્થીઓએ પોતાના સપનાઓને સાકાર કરવા અને ખાખી વર્દી મેળવવા માટે પૂરા જોશ સાથે શપથ લીધા હતા. ગ્રામજનોએ આ આયોજનને આવકાર્યું હતું અને જણાવ્યું હતું કે આવા સેમિનારોથી યુવાનોને નવી દિશા મળે છે. સમગ્ર કાર્યક્રમનું સંચાલન અને આયોજન સુવ્યવસ્થિત રીતે કરવામાં આવ્યું હતું, જેણે વિદ્યાર્થીઓમાં એક નવી ઉર્જા અને આત્મવિશ્વાસનો સંચાર કર્યો હતો. **રિપોર્ટ : દિપક પરમાર**

સાઠમ્બાની ઓઢા હાઈસ્કૂલ ખાતે પોલીસ ભરતી માર્ગદર્શન વર્કશોપ યોજાયો હતો. શિક્ષણવિદ ડૉ. બી. સી. રાઠોડના અધ્યક્ષ સ્થાને આયોજિત આ કાર્યક્રમમાં વિદ્યાર્થીઓએ ઉત્સાહભેર ભાગ લીધો હતો અને અંતે ભરતી પાસ કરવાના શપથ લીધા હતા.

રાજકોટ લાપીનો-ઝ પીઝામાં નીકલ્યો મકોડો: બેદરકારીની હદ

દૈનિક પલ્સ સમાચાર: બ્રાન્ડેડ ખાણીપીણીના નામે ગ્રાહકોને પીરસવામાં આવી રહ્યું છે "ઝેર"! રાજકોટના રૈયા ચોકડી પાસે વેસ્ટ ગેઈટ સ્થિત 'લાપીનો-ઝ પીઝા' (La Pino'z) માંથી મરેલો મકોડો નીકળતા ગ્રાહકોમાં ભય અને રોષની લાગણી ફેલાઈ છે. રાજકોટમાં ફૂડ સેફ્ટીના નામે માત્ર દેખાડો થતો હોય તેમ લાગે છે, કારણ કે વેસ્ટ ગેઈટ જેવા પોશ એરિયામાં આવેલી પીઝા શોપમાં પણ જીવજંતુઓ નીકળી રહ્યા છે. ગ્રાહકે જ્યારે પીઝાનો ઓર્ડર આપ્યો અને પ્લેટમાં પીઝા આવ્યા ત્યારે તેમાં મકોડો દેખાતા હોવાનો મચી ગયો હતો. આ પ્રકારની બેદરકારી માત્ર ક્ષતિ નથી પણ લોકોના જીવ સાથેનો ગુનો છે. લાપીનો-ઝ જેવી મોટી ચેઈન જ્યારે હાઈજીન જાળવવામાં નિષ્ફળ જાય ત્યારે સામાન્ય લારી-ગલ્લાઓ પાસેથી શું અપેક્ષા રાખવી? દૈનિક પલ્સ સમાચાર પૂછે છે કે શું કોર્પોરેશનનો ફૂડ વિભાગ માત્ર નાના વેપારીઓ પર જ તવાઈ બોલાવશે? આ બ્રાન્ડેડ ગંદકીના અફાડી સામે ક્યારે તપાસના ચક્રો ગતિમાન થશે? ગ્રાહકોના

સ્વાસ્થ્ય સાથે ચેડાં કરનાર આવા સંચાલકોના લાયસન્સ રદ કરવા જોઈએ. જો લોકો જાગૃત નહીં થાય તો આ નફાખોર કંપનીઓ ક્યારેય સુધરશે નહીં. ગ્રાહકે આ અંગે હોબાળો મચાવતા આસપાસના લોકો પણ ચોંકી ઉઠ્યા હતા અને હવે સોશિયલ મીડિયા પર આ ઘટનાની ટીકાઓ થઈ રહી છે. **રિપોર્ટ : જગદીશ ચૌહાણ**



સાણંદના મોરૈયામાં મશીને યુવકનો હાથ ભરખ્યો: કંપનીની ધોર બેદરકારી

દૈનિક પલ્સ સમાચાર: સાણંદના મોરૈયામાં શ્રમિકની જિંદગી સાથે ખેલ! એસ્ટ્રોન પેકેજિંગમાં મશીને યુવકનો હાથ ભરખ્યો, કંપનીની સુરક્ષા પોકળ સાબિત થઈ. અમદાવાદના સાણંદ તાલુકાના મોરૈયામાં આવેલી મહાગુજરાત એસ્ટેટમાં શ્રમિકોની સુરક્ષા માત્ર કાગળ પર હોય તેવું વધુ એકવાર પુરવાર થયું છે. એસ્ટ્રોન પેકેજિંગ કંપનીમાં કામ કરી રહેલા લીમડીના રાજુભાઈ ચૌહાણ નામના શ્રમિકનો હાથ ચાલુ મશીનમાં આવી જતા ગંભીર અકસ્માત સર્જાયો હતો. આ દર્દનાક ઘટનાએ ફેક્ટરીઓમાં કામ કરતા હજારો મજૂરોની સુરક્ષા પર ગંભીર સવાલો ઉભા કર્યાં છે. દૈનિક પલ્સ સમાચારના રિપોર્ટ મુજબ, અકસ્માત એટલો ભયાનક હતો કે યુવકનો હાથ મશીનમાં ખરાબ રીતે ફસાઈ ગયો હતો. ચીસો સાંભળી આસપાસના કામદારો દોડી આવ્યા હતા, પરંતુ મશીન છોડાવવું અશક્ય જણાતા તાત્કાલિક ફાયર બ્રિગેડની મદદ લેવામાં આવી હતી. ફાયરની ટીમે કલાકોની જહેમત બાદ મશીનના

હિસ્સાઓ અલગ કરીને રાજુભાઈને મુક્ત કરાવ્યા હતા અને લોહીલુહાણ હાલતમાં ૧૦૮ મારફ્ટ હોસ્પિટલ ખસેડાયા હતા. ૬ વર્ષથી અવિરત સેવા આપનાર શ્રમિક સાથેની આ દુર્ઘટના કંપની મેનેજમેન્ટની ગંભીર બેદરકારી તરફ આંગળી ચીંધે છે. શું કંપનીમાં મશીનનું નિયમિત મેઈન્ટેન્સ થતું હતું? શું કામદારોને પૂરતા સુરક્ષા ઉપકરણો આપવામાં આવ્યા હતા? ફેક્ટરી ઇન્સપેક્ટરો શા માટે આવી કંપનીઓ સામે આંખ આડા કાન કરે છે? આ ઘટનાથી મોરૈયા પંથકના મજૂરોમાં ભારે આક્રોશ છે. ગરીબ શ્રમિક જ્યારે પોતાનું ઘર ચલાવવા મહેનત કરે છે ત્યારે તેને આવા જોખમો વચ્ચે કામ કરવું પડે છે. દૈનિક પલ્સ સમાચાર માંગ કરે છે કે એસ્ટ્રોન પેકેજિંગના માલિકો સામે કડક કાનૂની કાર્યવાહી કરવામાં આવે અને ઇજાગ્રસ્ત યુવકને યોગ્ય વળતર મળે તેની ખાતરી કરવામાં આવે. જો તંત્ર હજુ પણ નહીં જાગે, તો ઔદ્યોગિક ઝોન 'ડેથ ઝોન' માં ફેરવાતા વાર નહીં લાગે. પોલીસની તપાસમાં

સત્ય બહાર આવશે કે પછી ભીનું સંકેલશે, તે હવે સમય જ બતાવશે. **રિપોર્ટ : જગદીશ ચૌહાણ**



સાણંદના મોરૈયામાં એસ્ટ્રોન પેકેજિંગ કંપનીમાં શ્રમિકનો હાથ મશીનમાં ફસાઈ જતાં ગંભીર ઇજા. સુરક્ષાના અભાવે અકસ્માતથી રોષ.

વઢવાણમાં ફી નિદાન કેમ્પ યોજાયો, સેંકડો લોકોએ આરોગ્ય તપાસ કરાવી

વઢવાણમાં દવા ઇન્ડિયા અને મેટ્રોપોલીસ દ્વારા ફી હેલ્થ કેમ્પ

દૈનિક પલ્સ સમાચાર: આરોગ્ય જાગૃતિ અભિયાન: સુરેન્દ્રનગરમાં દવા ઇન્ડિયા અને મેટ્રોપોલીસ લેબોરેટરી દ્વારા ફી હેલ્થ કેમ્પનું સફળ આયોજન. સુરેન્દ્રનગર જિલ્લાના વઢવાણ વિસ્તારમાં ગણપતિ ફાટર ખાતે એક મહત્વપૂર્ણ આરોગ્ય શિબિરનું આયોજન કરવામાં આવ્યું હતું. લોકશાહીના પર્વની પૂર્વ સંઘ્યાએ એટલે કે તારીખ ૨૫ જાન્યુઆરી ૨૦૨૬ના રોજ, જનતામાં સ્વાસ્થ્ય પ્રત્યે સભાનતા લાવવાના ઉમદા ઉદ્દેશ્ય સાથે શ્રી રમાબાઈ પુસ્તકાલયના કમ્પાઉન્ડમાં નિ:શુલ્ક નિદાન કેમ્પ યોજાયો હતો. આ કેમ્પ દવા ઇન્ડિયા હેલ્થ માર્ટ લિમિટેડ અને મેટ્રોપોલીસ લેબોરેટરીના સંયુક્ત ઉપક્રમે યોજવામાં આવ્યો હતો. આ સેવાકીય કાર્યના મુખ્ય સૂત્રધાર તરીકે દવા ઇન્ડિયાના સ્ટોર મેનેજર રવિભાઈ ચાવડા અને ફાર્માસિસ્ટ ઈફ્ટતાર શેખે સેવાઓ આપી હતી. તેમની સાથે મેટ્રોપોલીસ લેબોરેટરીના કિશનભાઈ સોલંકીએ જોડાતા આ કેમ્પ વધુ

અસરકારક બન્યો હતો. કાર્યક્રમનો પ્રારંભ સવારે ૯ કલાકે થયો હતો, જ્યાં દવા ઇન્ડિયાની ટીમ દ્વારા લોકોનું બ્લડ પ્રેશર અને બ્લડ સુગર (ડાયાબિટીસ) નું ચોકસાઈપૂર્વક ચેકઅપ કરવામાં આવ્યું હતું. સાથોસાથ, મેટ્રોપોલીસ લેબોરેટરી દ્વારા અત્યાધુનિક સાધનોની મદદથી કોલેસ્ટ્રોલ અને થાઇરોઇડના રિપોર્ટ્સ પણ વિનામૂલ્યે કરી આપવામાં આવ્યા હતા. આજના સમયમાં હૃદયરોગ અને થાઇરોઇડ જેવી બીમારીઓ વધતી જઈ રહી છે, ત્યારે વહેલી તકે નિદાન થાય તે હેતુથી આ કેમ્પનું આયોજન કરાયું હતું. વઢવાણના સ્થાનિક લોકોએ આ તકનો ભરપૂર લાભ લીધો હતો અને વહેલી સવારથી જ પુસ્તકાલયના કમ્પાઉન્ડમાં ભીડ જામી હતી. આયોજકોની ટીમે ખૂબ જ ધીરજપૂર્વક દરેક નાગરિકનું ચેકઅપ કર્યું અને તેમને જરૂરી સ્વાસ્થ્ય સલાહ પણ આપી હતી. પબ્લિકના ખૂબ જ સારા પ્રતિસાદ અને શાંતિપૂર્ણ વાતાવરણમાં આ કેમ્પ

સંપન્ન થયો હતો. આયોજકોએ જણાવ્યું હતું કે ભવિષ્યમાં પણ આવા સેવાકીય કાર્યો ચાલુ રાખવામાં આવશે જેથી છેવાડાના માનવી સુધી આરોગ્યની પાયાની તપાસની સુવિધા પહોંચી શકે. આ કાર્યક્રમને સફળ બનાવવામાં સ્થાનિક સ્વયંસેવકો અને રમાબાઈ પુસ્તકાલયના ટ્રસ્ટીઓનો પણ સહયોગ રહ્યો હતો.

રિપોર્ટ : ડી.જી.જાડેજા



હેલ્થ માર્ટ દ્વારા આયોજિત

લીમલી: માય ભારત અને શાળાના ઉપક્રમે પ્રજાસત્તાક પર્વની ઉજવણી

દૈનિક પલ્સ સમાચાર: સુરેન્દ્રનગરના લીમલી ગામે ૭૭મા પ્રજાસત્તાક પર્વની ઉજવણી દેશભક્તિના માહોલમાં કરવામાં આવી હતી. 'માય ભારત' સુરેન્દ્રનગર તથા લીમલી કુમાર અને કન્યા શાળાના સંયુક્ત આયોજન હેઠળ યોજાયેલા આ કાર્યક્રમમાં ગામના સરપંચ, તલાટી અને શાળાના આચાર્યશ્રીએ રાષ્ટ્રધ્વજને સલામી આપી હતી. શાળાના બાળકોએ ગીત, નાટક, પ્રાર્થના અને આકર્ષક પિરામિડ જેવી કૃતિઓ રજૂ કરીને ઉપસ્થિત ગ્રામજનોમાં રાષ્ટ્રપ્રેમનો જુવાળ જગાડ્યો હતો. વિવિધ સ્પર્ધાઓમાં ૮૦થી વધુ બાળકોએ ઉત્સાહપૂર્વક ભાગ લીધો હતો. કાર્યક્રમના અંતે પ્રથમ, દ્વિતીય અને તૃતીય ક્રમે આવનાર વિજેતાઓને ઇનામ આપી પ્રોત્સાહિત કરવામાં આવ્યા હતા. શિક્ષક શ્રી દિનેશભાઈ જોશીના સુચારુ સંચાલન હેઠળ સમગ્ર કાર્યક્રમ સફળ રહ્યો હતો. અંતમાં મિઠાઈ વિતરણ સાથે સૌએ

એકબીજાને પ્રજાસત્તાક પર્વની શુભેચ્છાઓ પાઠવી હતી. મોટી સંખ્યામાં ગ્રામજનો અને વાલીઓએ હાજર રહી બાળકોનો ઉત્સાહ વધાર્યો હતો. **રિપોર્ટ : ડી.જી.જાડેજા**



લીમલીમાં માય ભારત અને સ્થાનિક શાળાના સંયુક્ત ઉપક્રમે પ્રજાસત્તાક પર્વની ઉજવણી. ૮૦ બાળકોએ સાંસ્કૃતિક કાર્યક્રમોમાં ભાગ લીધો.

સુરેન્દ્રનગર: "માય ભારત મારું મત" થીમ સાથે મતદાતા દિવસની ઉજવણી

દૈનિક પલ્સ સમાચાર: સુરેન્દ્રનગરમાં રાષ્ટ્રીય મતદાતા દિવસની ઉજવણી: "માય ભારત, મારું મત" સંદેશ સાથે યુવા શક્તિની ગર્જના. ભારત સરકારના યુવા કાર્ય અને ખેલક્રૂદ મંત્રાલયના નિર્દેશાનુસાર સુરેન્દ્રનગર ખાતે 'માય ભારત' સુરેન્દ્રનગર દ્વારા રાષ્ટ્રીય મતદાતા દિવસ-૨૦૨૬ની સફળતાપૂર્વક ઉજવણી કરવામાં આવી હતી. આ કાર્યક્રમ દ્વારા લોકશાહીના પાયાને મજબૂત કરવા માટે યુવાઓને સક્રિય કરવા પર ભાર મૂકવામાં આવ્યો હતો. "માય ભારત, મારું મત" ના પ્રેરણાદાયી સંદેશ સાથે શરૂ થયેલા આ મહોત્સવમાં પદયાત્રા, મતદાર જાગૃતિ સંવાદ અને શપથ ગ્રહણ સમારંભ જેવી પ્રવૃત્તિઓનું સુંદર આયોજન કરાયું હતું. આ આયોજનનો મુખ્ય હેતુ પ્રથમ વખતના મતદારોને મતદાનના નૈતિક મૂલ્યો અને તેની અસરો વિશે માહિતગાર કરવાનો હતો. પદયાત્રા દ્વારા જનસમુદાયમાં

મતદાન પ્રત્યે જાગૃતિ લાવવામાં આવી હતી, જ્યારે સંવાદ સત્રમાં યુવાઓના પ્રશ્નોનું નિરાકરણ કરી તેમને ચૂંટણી પ્રક્રિયામાં ભાગ લેવા પ્રેરિત કરાયા હતા. માય ભારતના સ્વયંસેવકોએ ઉત્સાહપૂર્વક કામગીરી કરીને લોકશાહીના મૂલ્યોને જન-જન સુધી પહોંચાડ્યા હતા. કાર્યક્રમના અંતે યોજાયેલા પ્રતિજ્ઞા સમારંભમાં મોટી સંખ્યામાં યુવાઓએ હાજર રહીને કોઈપણ પ્રલોભન વગર મતદાન કરવાનો અને અન્યને પણ જાગૃત કરવાનો સંકલ્પ લીધો હતો. આ કાર્યક્રમ માત્ર એક ઉત્સવ ન બની રહેતા, સમાજમાં જવાબદાર

નાગરિકત્વની ભાવના જગાડવામાં એક સીમાચિહ્ન રૂપ સાબિત થયો હતો. સુરેન્દ્રનગરના યુવાઓએ આ પહેલને બહોળો પ્રતિસાદ આપીને લોકશાહી પ્રત્યેની પોતાની કટિબદ્ધતા દર્શાવી હતી. **ડી.જી.જાડેજા**



સુરેન્દ્રનગરમાં 'માય ભારત' દ્વારા રાષ્ટ્રીય મતદાતા દિવસની ભવ્ય ઉજવણી કરાઈ હતી. "માય ભારત, મારું મત" સંદેશ સાથે યુવાઓને મતદાન પ્રક્રિયામાં જોડવા પદયાત્રા અને સંવાદ યોજાયા હતા. પ્રથમ વખત મતદાન કરનાર યુવાઓએ ઉત્સાહભરે ભાગ લઈ લોકશાહીના શપથ લીધા હતા.

ખાખરેચી: દીકરી પ્રિયાંશીબેનના હસ્તે ધ્વજવંદન સંપન્ન

દૈનિક પલ્સ સમાચાર: ખાખરેચી ગામે ૭૭મા પ્રજાસત્તાક પર્વની ગૌરવમય ઉજવણી કરવામાં આવી, જેમાં ગામની ઉચ્ચ શિક્ષિત દીકરી પ્રિયાંશીબેન મેવાડાના હસ્તે ધ્વજારોહણ કરવામાં આવ્યું હતું. સાર્વજનિક હાઈસ્કૂલ અને પ્રાથમિક શાળાઓના સંયુક્ત આયોજનમાં આ વર્ષે દીકરીના સન્માનને પ્રાધાન્ય અપાયું હતું. કાર્યક્રમમાં અધ્યક્ષ તરીકે જિલ્લા પંચાયત સભ્ય મહેશભાઈ પારજીયા અને વિશેષ અતિથિ તરીકે સરપંચ વનિતાબેન પારજીયા ઉપસ્થિત રહ્યા હતા. હાઈસ્કૂલના આચાર્ય મેહુલભાઈ ભોરણીયાએ સ્વાગત પ્રવચનમાં ક્રાંતિકારીઓ અને બંધારણના ઘડવૈયા ડૉ. બાબાસાહેબ આંબેડકરને યાદ કરી રાષ્ટ્ર નિર્માણનો સંદેશ આપ્યો હતો. વિદ્યાર્થીઓએ પિરામિડ અને નારી શક્તિ વિષયક વક્તવ્યો રજૂ કરી વાતાવરણ દેશભક્તિમય બનાવી દીધું હતું. સરપંચ દ્વારા તેજસ્વી વિદ્યાર્થીઓને લંચ

બોક્સ અને પાઉચ ભેટ અપાયા હતા. સમગ્ર કાર્યક્રમનું સંચાલન જાહિદભાઈ ચૌધરીએ કર્યું હતું, જ્યારે આચાર્ય મિલનભાઈ કાવરે આભારવિધિમાં વાલીઓને શિક્ષણમાં સહકાર આપવા અપીલ કરી હતી. **રિપોર્ટ : બોધિયા નરોત્તમભાઈ**



'સબ સુખ લહે તુમહારી સરના, તુમ રક્ષક કાહુ કો ડરના'

લોન કોટડા: પ્રાથમિક શાળામાં ૨૬ જાન્યુઆરીની ભવ્ય ઉજવણી

દૈનિક પલ્સ સમાચાર: લોન કોટડા પ્રાથમિક શાળામાં પ્રજાસત્તાક પર્વની ભવ્ય ઉજવણી: ૧૩ સાંસ્કૃતિક કૃતિઓએ જમાવ્યું આકર્ષણ. અમરેલી જિલ્લાના બાબરા તાલુકાના લોન કોટડા ગામે ૭૭મા પ્રજાસત્તાક દિવસની ઉજવણી અત્યંત ઉત્સાહપૂર્વક કરવામાં આવી હતી. ગામની પ્રાથમિક શાળા ખાતે આયોજિત આ કાર્યક્રમમાં વહેલી સવારથી જ દેશભક્તિના ગીતોની ગુંજ સંભળાતી હતી. કાર્યક્રમની શરૂઆત ધ્વજવંદનથી કરવામાં આવી હતી, ત્યારબાદ શાળાના આચાર્ય શ્રી રણજીતભાઈ ગીડારે રાષ્ટ્રની રક્ષા અને દેશસેવાનો સચોટ સંદેશ આપતા સૌને પ્રભાવિત કર્યા હતા. આ પ્રસંગે મુખ્ય મહેમાન તરીકે બાબરા તાલુકા ભાજપ પ્રમુખ શ્રી બાબુભાઈ રામાણી ઉપસ્થિત રહ્યા હતા. તેમની સાથે લોન કોટડાના સરપંચ શ્રી ગોવિંદભાઈ ચાવડા, જાણીતા એડવોકેટ અજયભાઈ સોલંકી તેમજ ગામના અગ્રણીઓએ મંચ શોભાવ્યો હતો. મહેમાનોના હસ્તે તેજસ્વી વિદ્યાર્થીઓનું

સન્માન પણ કરવામાં આવ્યું હતું. શાળાના બાળકોએ તૈયાર કરેલા ૧૩ જેટલા અલગ-અલગ સાંસ્કૃતિક કાર્યક્રમોએ ઉપસ્થિત મેદનીના દિલ જીતી લીધા હતા. નાના ભૂલકાઓએ વીર જવાનોના વેશમાં નાટકો ભજવીને આજાદીના ઇતિહાસને તાજો કર્યો હતો. આ ઉજવણીમાં ગ્રામજનોએ પણ ઉમળકાભરે ભાગ લીધો હતો. અંતે, મિઠાઈ વિતરણ સાથે કાર્યક્રમની પૂર્ણાહુતિ કરવામાં આવી હતી. આ આયોજનને લોન કોટડા પંચકમાં રાષ્ટ્રપ્રેમની નવી લહેર જગાડી હતી. **રિપોર્ટ : મનીષ રામાણી**



બોરસદની આર.પી. અનડા કૉલેજમાં મહિલા સુરક્ષા અને કાનૂન વ્યાખ્યાન

દૈનિક પલ્સ સમાચાર: મહિલા સુરક્ષા અને કાનૂની જાગૃતિ: બોરસદની આર.પી. અનડા કૉલેજમાં નિષ્ણાતો દ્વારા વ્યાખ્યાન. બોરસદની જાણીતી શૈક્ષણિક સંસ્થા શ્રી આર.પી. અનડા કૉલેજ ઓફ એજ્યુકેશનમાં સી.ડબલ્યુ.ડી.સી. (CWDC) અંતર્ગત 'મહિલા સુરક્ષા અને કાનૂન' વિષય પર એક વિશેષ વ્યાખ્યાનનું આયોજન કરવામાં આવ્યું હતું. આ કાર્યક્રમનો મુખ્ય ઉદ્દેશ્ય પ્રશિક્ષણાર્થીઓને મહિલાઓના કાનૂની અધિકારો અને સુરક્ષા વ્યવસ્થાથી માહિતગાર કરવાનો હતો. કાર્યક્રમની શરૂઆતમાં કૉલેજના પ્રિન્સિપાલ ડૉ. જે.કે. તલાટીએ મહેમાનશ્રીઓનું સ્વાગત કરી તેમનો પરિચય આપ્યો હતો. તેમણે સુપ્રીમ કોર્ટના વિવિધ ચુકાદાઓ અને માર્ગદર્શનો ઉલ્લેખ કરી આધુનિક સમયમાં મહિલા સુરક્ષાના મહત્વ પર ભાર મૂક્યો હતો. મુખ્ય વક્તા તરીકે ઉપસ્થિત ગુજરાત હાઈકોર્ટના એડવોકેટ અને આંકલાવ બાર

એસોસિયેશનના પૂર્વ પ્રમુખ શ્રી પ્રવિણસિંહ પઢિયારે અત્યંત પ્રભાવશાળી વક્તવ્ય આપ્યું હતું. તેમણે ભારતની ઐતિહાસિક અને મહાન નારીઓનો પરિચય આપતા સ્ત્રી ભૂણહત્યા જેવી ગંભીર સમસ્યા પર ચિંતા વ્યક્ત કરી હતી. તેમણે સ્પષ્ટપણે જણાવ્યું હતું કે મહિલાઓએ હવે સ્વનિર્ભર બનીને ઘરેલુ હિંસા કે કોઈપણ સ્થળની જાતીય સતામણીનો નીડરતાપૂર્વક સામનો કરવો જોઈએ. સરકાર દ્વારા લેવામાં આવેલા સુરક્ષાના નિર્ણયોની પણ તેમણે વિગતવાર માહિતી આપી હતી. અતિથિ વિશેષ તરીકે હાજર બોરસદનાં નોટરી ડૉ. નીતાબેન પંજાબીએ પ્રશિક્ષણાર્થીઓને સંબોધતા જણાવ્યું કે આત્મગૌરવ અને સ્વયં શિસ્ત એ નારીશક્તિના શ્રેષ્ઠ આભુષણો છે. તેમણે ભાવિ પ્રશિક્ષણાર્થીઓને મુશ્કેલ પરિસ્થિતિઓમાં અડગ રહીને સામનો કરવા માટે પ્રોત્સાહિત કર્યા હતા. આ પ્રસંગે સિદ્ધિબેન પારેખ પણ વિશેષ હાજરી આપી

બાળકોનો ઉત્સાહ વધાર્યો હતો. સમગ્ર કાર્યક્રમનું સંચાલન અને આભારવિધિ ડૉ. મિનાક્ષીબેન વાણીયા દ્વારા સુચારુ રીતે કરવામાં આવી હતી. આ વ્યાખ્યાનથી તાલીમાર્થીઓમાં મહિલા કાનૂન પ્રત્યેની સમજણ સ્પષ્ટ થઈ હતી અને સમાજમાં પરિવર્તન લાવવા માટેની પ્રેરણા મળી હતી. કાર્યક્રમના અંતે પ્રશિક્ષણાર્થીઓએ મહિલા સુરક્ષાના શપથ પણ લીધા હતા. **રિપોર્ટ : બોધિયા નરોત્તમભાઈ**



૧૬મો રાષ્ટ્રીય મતદાતા મહોત્સવ: ગીર સોમનાથના જેમીનિ ગઢીયા સન્માનિત

દૈનિક પલ્સ સમાચાર: ગીર સોમનાથની ચૂંટણી ટીમનો રાજ્ય કક્ષાએ દબદબો: જેમીનિ ગઢીયા સહિતના અધિકારીઓ એવોર્ડથી સન્માનિત. લોકશાહીના પર્વ સમાન ૧૬મો રાષ્ટ્રીય મતદાતા મહોત્સવ-૨૦૨૬ની ઉજવણી પ્રસંગે ગાંધીનગર ખાતે ગીર સોમનાથ જિલ્લાનું નામ રાજ્ય સ્તરે ગુંજી ઉઠ્યું છે. મુખ્ય નિર્વાચન અધિકારીની કચેરી દ્વારા આયોજિત આ કાર્યક્રમમાં રાજ્યપાલ શ્રી આચાર્ય દેવવ્રતજીની અધ્યક્ષતામાં વર્ષ ૨૦૨૫ દરમિયાન ઉત્કૃષ્ટ ચૂંટણીલક્ષી કામગીરી કરનાર પ્રતિભાશાળી અધિકારીઓને એવોર્ડ એનાયત કરવામાં આવ્યા હતા. ગીર સોમનાથના નાયબ જિલ્લા ચૂંટણી અધિકારી શ્રી જેમીનિ એમ. ગઢીયાને તેમની વહીવટી કુશળતા અને શ્રેષ્ઠ ચૂંટણી સંચાલન બદલ 'બેસ્ટ ડેપ્યુટી ડિસ્ટ્રિક્ટ ઈલેક્શન ઓફિસર' તરીકે સન્માનિત કરાયા હતા. આ ગૌરવપૂર્ણ પ્રસંગે જિલ્લાના અન્ય શ્રેષ્ઠ કર્મચારીઓની યાદી પણ લાંબી છે. જેમાં જિલ્લા પુરવઠા અધિકારી પારસ ડી.

વાંદાને ERO તરીકે, વેરાવળના મામલતદાર યુ.એસ. ગૌડા અને ગીર ગઢડાના મામલતદાર ગૌતમભાઈ વાળાને AERO તરીકે રાજ્ય કક્ષાના એવોર્ડ મળ્યા છે. મતદાન મથક સ્તરે સક્રિય એવા BLO કર્મચારીઓમાં મહેન્દ્ર કુમાર દાવડા (વેરાવળ), દાનાભાઈ સોલંકી (તાલાલા), નીતિનકુમાર મોરી (ઉના) અને અનિલાબેન ભીમાણી (વેરાવળ) ને પણ તેમની નિષ્ઠાવાન સેવાઓ બદલ પ્રમાણપત્ર અને સ્મૃતિચિહ્ન આપી નવાજવામાં આવ્યા હતા. આ ઉપરાંત BLO સહાયક વી.વી. લાડવા અને સંજયભાઈ સોલંકીનું પણ સન્માન કરવામાં આવ્યું હતું. ગીર સોમનાથ જિલ્લા ચૂંટણી અધિકારી અને કલેક્ટર શ્રી એન.વી. ઉપાધ્યાયે આ સિદ્ધિને જિલ્લાના સમગ્ર ચૂંટણી તંત્રની મહેનત ગણાવી હતી. તેમણે વિજેતાઓને અભિનંદન પાઠવતા જણાવ્યું કે, જેમીનિ ગઢીયા અને તેમની ટીમે મતદાર યાદી સુધારણા અને જાગૃતિ અભિયાનમાં કરેલા ભગીરથ પ્રયાસોની આ યોગ્ય કદર છે. રાજ્ય

કક્ષાના આ સન્માનથી જિલ્લાના અન્ય અધિકારીઓ અને કર્મચારીઓ પણ પ્રેરિત થશે. આ પુરસ્કાર આણંદની જેમ જ ગીર સોમનાથ માટે પણ લોકશાહીના મૂલ્યોને જાળવી રાખવા માટેનું એક મોટું પ્રોત્સાહન બની રહેશે. **રિપોર્ટ : વિષ્ણુ ઠાકોર**



૧૬મો રાષ્ટ્રીય મતદાતા મહોત્સવે ગીર સોમનાથના Dy. DEO જેમીનિ ગઢીયા અને અન્ય ચૂંટણી કર્મચારીઓને રાજ્ય કક્ષાનો એવોર્ડ એનાયત થયો.

તિલકવાડા તાલુકા કક્ષાના ૭૭મા પ્રજાસત્તાક પર્વની ભવ્ય ઉજવણી

તિલકવાડા: મામલતદારના હસ્તે ૭૭મા પ્રજાસત્તાક પર્વની ઉજવણી

દૈનિક પલ્સ સમાચાર: તિલકવાડા તાલુકાના અલવા ખાતે ૭૭મા પ્રજાસત્તાક પર્વની ભવ્ય ઉજવણી: મામલતદારના હસ્તે ધ્વજવંદન કરાયું. નર્મદા જિલ્લાના તિલકવાડા તાલુકામાં ૭૭મા પ્રજાસત્તાક દિવસની ઉજવણી અત્યંત હર્ષોલ્લાસ અને દેશભક્તિના માહોલમાં કરવામાં આવી હતી. તાલુકા કક્ષાનો મુખ્ય કાર્યક્રમ અલવા ગામે યોજાયો હતો, જ્યાં મામલતદાર મનીષ આર્યએ રાષ્ટ્રધ્વજ લહેરાવી સલામી આપી હતી. આ પ્રસંગે ઉપસ્થિત જનમેદનીએ રાષ્ટ્રગાન સાથે તિરંગાને વંદન કર્યા હતા. કાર્યક્રમમાં તાલુકાના કર્મચારીઓને તેમની ઉત્કૃષ્ટ સેવા બદલ એવોર્ડ આપી પ્રોત્સાહિત કરવામાં આવ્યા હતા. બીજી તરફ, તિલકવાડા નગરમાં આવેલી મામલતદાર કચેરી, તાલુકા પંચાયત, પોલીસ સ્ટેશન, ગ્રામ પંચાયત તેમજ રેવા ગ્લોબલ સ્કૂલ અને પ્રાથમિક શાળાઓ ખાતે પણ

મહાનુભાવોના હસ્તે ધ્વજારોહણ કરવામાં આવ્યું હતું. ૧૯૫૦માં અમલમાં આવેલા ભારતીય બંધારણના આ પર્વને યાદગાર બનાવવા શાળાઓમાં સાંસ્કૃતિક કાર્યક્રમોનું આયોજન થયું હતું. વિદ્યાર્થીઓએ સુંદર વેશભૂષા ધારણ કરી નગરના મુખ્ય માર્ગો પર પ્રભાતફેરી કાઢી હતી, જેનાથી વાતાવરણ ગુંજી ઉઠ્યું હતું. વહીવટી તંત્રના અધિકારીઓ, પદાધિકારીઓ અને મોટી સંખ્યામાં નાગરિકોની હાજરીમાં આ રાષ્ટ્રીય પર્વ શાંતિપૂર્ણ અને ગૌરવશાળી રીતે ઉજવાયો હતો. તિલકવાડા

પંથકમાં કેસરીયો, સફેદ અને લીલો રંગ શ્રદ્ધા અને સમર્પણના પ્રતીક તરીકે લહેરાતો જોવા મળ્યો હતો. **રિપોર્ટ : વસીમ મેમન**



તિલકવાડાના અલવા ગામે ૭૭મા પ્રજાસત્તાક પર્વની તાલુકા કક્ષાની ભવ્ય ઉજવણી કરાઈ હતી. મામલતદાર મનીષ આર્યના હસ્તે ધ્વજવંદન બાદ શ્રેષ્ઠ કર્મચારીઓનું સન્માન કરવામાં આવ્યું હતું. વિવિધ શાળાઓ અને સરકારી કચેરીઓમાં પણ હર્ષોલ્લાસ સાથે ધ્વજ ફરકાવી સાંસ્કૃતિક કાર્યક્રમો યોજાયા હતા.

મલુપુર એટ હોમ કાર્યક્રમ પ્રજાસત્તાક પર્વ

મલુપુર: રાજ્યપાલ અને મુખ્યમંત્રીની હાજરીમાં 'એટ હોમ' સંપન્ન

દૈનિક પલ્સ સમાચાર: ગુજરાત રાજ્યના ૭૭મા પ્રજાસત્તાક પર્વની રાજ્ય કક્ષાની ઉજવણીના ભાગરૂપે બનાસકાંઠા જિલ્લાના મલુપુર ખાતે 'એટ હોમ' કાર્યક્રમનું ગરિમાપૂર્ણ આયોજન કરવામાં આવ્યું હતું. માનનીય રાજ્યપાલ શ્રી આચાર્ય દેવવ્રતની અધ્યક્ષતામાં યોજાયેલા આ કાર્યક્રમમાં મુખ્યમંત્રી શ્રી ભૂપેન્દ્રભાઈ પટેલ અને ગુજરાત વિધાનસભાના અધ્યક્ષ સહિતના ઉચ્ચ પદાધિકારીઓ ઉપસ્થિત રહ્યા હતા. આ કાર્યક્રમમાં રાજ્યપાલ અને મુખ્યમંત્રીએ ઉપસ્થિત મહાનુભાવો, વિવિધ ક્ષેત્રના અગ્રણીઓ અને સ્થાનિક નાગરિકો સાથે સૌહાર્દપૂર્ણ મુલાકાત કરી પ્રજાસત્તાક પર્વની શુભેચ્છાઓનું આદાનપ્રદાન કર્યું હતું. સરહદી જિલ્લામાં યોજાયેલા આ 'એટ હોમ' કાર્યક્રમે વહીવટી તંત્ર અને જનતા વચ્ચેના સેતુને વધુ મજબૂત બનાવ્યો હતો. રાષ્ટ્રીય પર્વની પૂર્વ સંધ્યાએ આયોજિત આ

સ્નેહમિલનમાં સાંસ્કૃતિક વારસો અને રાષ્ટ્રભક્તિના દ્રશ્યો જોવા મળ્યા હતા. રાજ્યપાલશ્રીએ આ અવસરે ગુજરાતની શાંતિ, સલામતી અને સમૃદ્ધિ માટેની શુભકામનાઓ વ્યક્ત કરી હતી. બનાસકાંઠાના આંગણે યોજાયેલો આ કાર્યક્રમ શિસ્ત અને દેશપ્રેમની ભાવના સાથે યાદગાર બની રહ્યો હતો.

રિપોર્ટ : વિષ્ણુ ઠાકોર



ખાત્રજ મુકામે મહેમદાવાદ તાલુકા કક્ષાના ૭૭મા પ્રજાસત્તાક પર્વની ઉજવણી

દૈનિક પલ્સ સમાચાર: મહેમદાવાદ: ખાત્રજમાં ૭૭મા પ્રજાસત્તાક પર્વની ભવ્યતા, શિક્ષણ જગતના સિતારાઓ ઝળક્યા. ૭૭મા પ્રજાસત્તાક પર્વની તાલુકા કક્ષાની ઉજવણી મહેમદાવાદ તાલુકા વહીવટીતંત્ર દ્વારા ખાત્રજ ગામે અત્યંત ઉત્સાહપૂર્વક યોજવામાં આવી હતી. આ રાષ્ટ્રીય મહોત્સવમાં રાષ્ટ્રભક્તિ અને સેવાના સન્માનનો અનોખો સંગમ જોવા મળ્યો હતો. ખેડા સબ ડિવિઝનલ મેજિસ્ટ્રેટ અને પ્રાંત અધિકારી શ્રી સૂરજ બારોટના હસ્તે ધ્વજારોહણ વિધિ સંપન્ન કરવામાં આવી હતી, ત્યારબાદ પરેડ અને રાષ્ટ્રધ્વજને સલામી આપવામાં આવી હતી.

ચૌહાણ મુખ્ય અતિથિ તરીકે ઉપસ્થિત રહ્યા હતા. તેમણે પોતાના સંબોધનમાં રાષ્ટ્ર નિર્માણમાં કર્મચારીઓના યોગદાનને બિરદાવ્યું હતું. ધારાસભ્યશ્રી, પ્રાંત અધિકારીશ્રી અને મામલતદાર શ્રી વી.બી. દેસાઈના હસ્તે તાલુકાના તેજસ્વી કર્મચારીઓનું જાહેર સન્માન કરવામાં આવ્યું હતું. શિક્ષણ વિભાગમાં નોંધપાત્ર કામગીરી કરનાર દીપકભાઈ સુથાર, કેતનભાઈ પટેલ, નરેશભાઈ પરમાર, વૈભવ ઉપાધ્યાય, મેહુલભાઈ વોરા, નરેન્દ્રગીરી ગોસ્વામી તેમજ સુનિલભાઈ અસારીને સન્માનપત્ર આપી નવાજવામાં આવ્યા હતા. આ ઉપરાંત, ઉત્કૃષ્ટ શૈક્ષણિક વાતાવરણ માટે ઝાલાપુરા પ્રાથમિક શાળા અને ગોકળપુરા પ્રાથમિક શાળાના પરિવારનું સન્માન કરાયું હતું. સ્મતગમત ક્ષેત્રે સિદ્ધિ હાંસલ કરનાર વીર મહેમદાવાદ તાલુકા પ્રાથમિક શિક્ષક સંઘની ક્રિકેટ ટીમ તેમજ મહિલા

શિક્ષિકા નિશાબેન રાઠોડ અને વંદનાબેન પ્રજાપતિને પણ મંચ પરથી સન્માનિત કરવામાં આવ્યા હતા. તાલુકાના તમામ વહીવટી અધિકારીઓ, પંચાયતના પદાધિકારીઓ, વિવિધ વિભાગના કર્મચારીઓ અને મોટી સંખ્યામાં વિદ્યાર્થીઓની હાજરીમાં આ કાર્યક્રમ યાદગાર બની રહ્યો હતો. કાર્યક્રમની વ્યવસ્થા અને શિસ્તબદ્ધ આયોજને સૌનું ધ્યાન ખેંચ્યું હતું. અંતે મિઠાઈ વિતરણ સાથે રાષ્ટ્રીય પર્વની હર્ષોલ્લાસમાં પૂર્ણાહુતિ થઈ હતી.



આણંદ કલેક્ટર પ્રવીણ ચૌધરીનું રાજ્ય સ્તરે એવોર્ડથી સન્માન

દૈનિક પલ્સ સમાચાર: આણંદ જિલ્લાના કલેક્ટર અને જિલ્લા ચૂંટણી અધિકારી શ્રી પ્રવીણ ચૌધરીએ રાજ્ય સ્તરે જિલ્લાનું ગૌરવ વધાર્યું છે. રાષ્ટ્રીય મતદાતા દિવસના પવિત્ર અવસરે ગાંધીનગર ખાતે યોજાયેલા રાજ્ય કક્ષાના સમારોહમાં તેમને 'બેસ્ટ ઇલેક્ટોરલ પ્રેક્ટિસ સર્વિસ એવોર્ડ' એનાયત કરવામાં આવ્યો હતો. ગુજરાતના રાજ્યપાલ શ્રી આચાર્ય દેવવ્રતજીના વરદ હસ્તે તેમને આ પ્રતિષ્ઠિત સન્માન અને પ્રમાણપત્ર એનાયત કરાયું હતું. આણંદ જિલ્લામાં લોકશાહીના પર્વ સમાન ચૂંટણીઓને સફળ અને અસરકારક રીતે સંપન્ન કરાવવા બદલ આ એવોર્ડ આપવામાં આવ્યો છે. ખાસ કરીને મતદાર યાદી સુધારણા, નવા મતદારોની નોંધણી અને મતદાન જાગૃતિ માટે કલેક્ટરશ્રીના માર્ગદર્શન હેઠળ જે નવતર પ્રયોગો અને 'સ્વીપ' (SVEEP) અંતર્ગત પ્રવૃત્તિઓ કરવામાં

આવી હતી, તેની રાજ્ય ચૂંટણી પંચ દ્વારા સરાહના કરવામાં આવી છે. આ પુરસ્કાર પારદર્શક ચૂંટણી વ્યવસ્થાપન અને વહીવટી કુશળતાનું પરિણામ છે. આ પ્રસંગે રાજ્યના ઉચ્ચ અધિકારીઓએ પણ શ્રી પ્રવીણ ચૌધરીની કામગીરીને બિરદાવી હતી.

રિપોર્ટ : પાર્થિવ દવે



ધાનપુરના ઘોડાઝર ગામે તાલુકા કક્ષાના પ્રજાસત્તાક પર્વની ભવ્ય ઉજવણી

દૈનિક પલ્સ સમાચાર: ઘોડાઝર ખાતે તાલુકા કક્ષાના પ્રજાસત્તાક પર્વની ઉજવણી: દેશભક્તિ સાથે પર્યાવરણનો સંદેશ. ઘોડાઝર જિલ્લાના ધાનપુર તાલુકાના ઘોડાઝર ગામે ભારતના ૭૭મા પ્રજાસત્તાક પર્વની ભવ્ય ઉજવણી કરવામાં આવી હતી. તાલુકા કક્ષાના આ મુખ્ય કાર્યક્રમમાં દેશપ્રેમ અને બંધારણીય ગૌરવના દ્રશ્યો જોવા મળ્યા હતા. ધારાસભ્ય શ્રી બચુભાઈ ખાબડની ગરિમામય હાજરીમાં રાષ્ટ્રધ્વજ લહેરાવીને તેને ગાર્ડ ઓફ ઓનર સાથે સલામી આપવામાં આવી હતી. આ પ્રસંગે મામલતદાર, તાલુકા વિકાસ અધિકારી અને અન્ય વહીવટી અધિકારીઓએ દેશની એકતા અને અખંડિતતાના શપથ લીધા હતા. સંબોધન દરમિયાન ધારાસભ્યશ્રીએ સ્વતંત્રતા સેનાનીઓના અમૂલ્ય બલિદાનને યાદ કરી નવી પેઢીને રાષ્ટ્ર નિર્માણમાં યોગદાન આપવા આહવાન કર્યું હતું. કાર્યક્રમની એક વિશેષતા પર્યાવરણ

સંરક્ષણની રહી હતી, જ્યાં ઉપસ્થિત મહાનુભાવો દ્વારા વૃક્ષારોપણ કરવામાં આવ્યું હતું. "એક વ્યક્તિ - એક વૃક્ષ" ના સૂત્ર સાથે ગ્રામજનોને હરિત ભારત બનાવવાના અભિયાનમાં જોડાવા વિનંતી કરવામાં આવી હતી. શાળાના ભૂલકાઓએ રાષ્ટ્રગીતના ગાન અને વિવિધ સાંસ્કૃતિક કાર્યક્રમો દ્વારા દેશભક્તિનો રંગ જમાવ્યો હતો. આ મહોત્સવમાં તાલુકાના વિવિધ વિભાગોના પ્રતિનિધિઓ, કર્મચારીઓ, સ્થાનિક અગ્રણીઓ અને મોટી સંખ્યામાં ગ્રામજનો જોડાયા હતા. સમગ્ર કાર્યક્રમનું

આયોજન અત્યંત સુવ્યવસ્થિત હતું, જેણે ઘોડાઝરના આંગણે રાષ્ટ્રીય ગૌરવની અનુભૂતિ કરાવી હતી.



ધાનપુરના ઘોડાઝર ખાતે ૭૭મા પ્રજાસત્તાક પર્વની તાલુકા કક્ષાની ઉજવણી કરવામાં આવી હતી. ધારાસભ્ય બચુભાઈ ખાબડની હાજરીમાં ધ્વજવંદન અને વૃક્ષારોપણના કાર્યક્રમો યોજાયા હતા. આ પ્રસંગે મામલતદાર અને TDO સહિત મોટી સંખ્યામાં ગ્રામજનો અને વિદ્યાર્થીઓ હાજર રહ્યા હતા.

ઘોળકા: એસટી ડેપો અને શાળાઓમાં ગણતંત્ર દિવસની ઉજવણી

દૈનિક પલ્સ સમાચાર: ઘોળકામાં ૭૭મા પ્રજાસત્તાક પર્વની શાનદાર ઉજવણી: એસટી ડેપો અને શાળાઓમાં લહેરાયો ત્રિરંગો. ઘોળકા શહેરમાં આજે ૭૭મા ગણતંત્ર દિવસની ઉજવણી હર્ષોલ્લાસ સાથે કરવામાં આવી હતી. શહેરના પરિવહન હાઈ સમાન GSRTC બસ સ્ટેન્ડ ખાતે ડેપો મેનેજરના હસ્તે ધ્વજવંદન વિધિ સંપન્ન થઈ હતી. આ રાષ્ટ્રીય પર્વની ઉજવણીમાં એસટી નિગમના ક્લાર્ક, કંટ્રોલ પોઈન્ટના કર્મચારીઓ તેમજ ફરજ પરના ડ્રાઈવર અને કંડક્ટરો જોડાયા હતા. બસ સ્ટેન્ડ પર હાજર મુસાફરોએ પણ પોતાની મુસાફરી થોભાવી રાષ્ટ્રગીતના ગાનમાં જોડાઈ દેશપ્રેમ પ્રગટ કર્યો હતો. બીજી તરફ, ન્યૂ સંસ્કાર ભારતી ઇંગ્લિશ મીડિયમ સ્કૂલના પટાંગણમાં વિદ્યાર્થીઓ દ્વારા અદભૂત સાંસ્કૃતિક કાર્યક્રમો રજૂ કરવામાં આવ્યા હતા. શાળાના પ્રિન્સિપાલ અને શિક્ષકગણના માર્ગદર્શન હેઠળ બાળકોએ સ્કેટિંગ ડાન્સની જોખમી પણ શિસ્તબદ્ધ કલા રજૂ કરી હતી.

દેશભક્તિના ગીતો પર ઝંડા ડાન્સ અને સ્પેશિયલ ઇન્ડિયન ફ્લેગ ડાન્સ દ્વારા તિરંગાનું મહત્વ સમજાવવામાં આવ્યું હતું. વિદ્યાર્થીઓએ નાટક અને સુવિચાર દ્વારા રાષ્ટ્રીય ચેતના જગાવી હતી. બાળકોના ઉત્સાહને બિરદાવવા માટે તેમના વાલીઓ પણ ખાસ ઉપસ્થિત રહ્યા હતા. ઘોળકાના માર્ગો 'ભારત માતા કી જય' અને 'વંદે માતરમ'ના નારાથી ગુંજી ઉઠ્યા હતા. તંત્ર અને શૈક્ષણિક સંસ્થાઓ દ્વારા આયોજિત આ કાર્યક્રમોએ નાગરિકોમાં રાષ્ટ્રભાવના વધુ પ્રબળ બનાવી હતી. **રિપોર્ટ : ભાવેશ રાઠોડ**

ઘોળકા એસટી ડેપોમાં મેનેજરના હસ્તે ધ્વજવંદન. ન્યૂ સંસ્કાર ભારતી સ્કૂલમાં વિદ્યાર્થીઓ દ્વારા સ્કેટિંગ અને ફ્લેગ ડાન્સ.

“સમાચાર તથા જાહેરાત આપવા માટે સંપર્ક કરો: ૯૯૦૯૯૧૧૭૭”

વાખસિયા પ્રાથમિક શાળામાં ધારાસભ્ય બચુભાઈ ખાબડના હસ્તે વર્ગખંડો ખાતમુહૂર્ત સંપન્ન

દૈનિક પલ્સ સમાચાર: વાખસિયા મુખ્ય પ્રાથમિક શાળામાં નવીન વર્ગખંડોનું ખાતમુહૂર્ત: શિક્ષણ ક્ષેત્રે વિકાસનો નવો અધ્યાય. ઘોડાઝરા ધાનપુર તાલુકામાં આવેલા વાખસિયા ગામે આજે શિક્ષણ ક્ષેત્રે એક મહત્વનું કદમ ઉઠાવવામાં આવ્યું હતું. વાખસિયા મુખ્ય પ્રાથમિક શાળા ખાતે ધારાસભ્ય શ્રી બચુભાઈ ખાબડના કરકમળે નવીન વર્ગખંડોના નિર્માણ કાર્યનું ખાતમુહૂર્ત કરવામાં આવ્યું હતું. આ પ્રસંગે તેમણે તકતી અનાવરણ કરી વિકાસ કાર્યની શરૂઆત કરાવી હતી. ધારાસભ્ય બચુભાઈ ખાબડે આ પ્રસંગે શિક્ષણના મહત્વ પર ભાર મૂકતા કહ્યું કે, ગ્રામ્ય સ્તરે શિક્ષણની ગુણવત્તા સુધારવા માટે ભૌતિક સુવિધાઓ અનિવાર્ય છે. સરકાર સતત પ્રયત્નશીલ છે કે છેવાડાના ગામડાના બાળકોને પણ આધુનિક સુવિધાઓ સાથેનું શિક્ષણ મળે. નવીન વર્ગખંડોના નિર્માણથી શાળાની ક્ષમતા વધશે અને વિદ્યાર્થીઓને ભીડભાડ વગર શાંત વાતાવરણમાં અભ્યાસ

કરવાનો મોકો મળશે. કાર્યક્રમ દરમિયાન જિલ્લા શિક્ષણ સમિતિના સભ્યો, શાળાના આચાર્ય, શિક્ષકગણ અને સ્થાનિક આગેવાનો ઉપસ્થિત રહ્યા હતા. ગ્રામજનોએ આ કાર્યને આવકારતા સરકારના શિક્ષણલક્ષી અભિગમની પ્રશંસા કરી હતી. કાર્યક્રમની

પૂર્ણાહુતિ પર ઉપસ્થિત સૌએ શિક્ષણની જ્યોતને વધુ તેજસ્વી બનાવવાનો સંકલ્પ કર્યો હતો. આ નવા વર્ગખંડો વાખસિયા ગામના તેજસ્વી બાળકોના ભવિષ્યને ઓપ આપવાનું કાર્ય કરશે. **રિપોર્ટ : નરેન્દ્રસિંહ ચૌહાણ**



ધાનપુરના વાખસિયા ગામે ધારાસભ્ય બચુભાઈ ખાબડના હસ્તે મુખ્ય પ્રાથમિક શાળાના નવીન વર્ગખંડોનું ખાતમુહૂર્ત કરવામાં આવ્યું હતું. આ પ્રસંગે તેમણે શિક્ષણને સમાજના વિકાસનો આધાર ગણાવ્યો હતો. કાર્યક્રમમાં શિક્ષણ સમિતિના સભ્યો, શિક્ષકો અને ગ્રામજનો મોટી સંખ્યામાં હાજર રહ્યા હતા.

અંકલેશ્વરમાં વ્યાજખોરોનો આતંક: ₹૫૦ લાખ સામે ₹૧.૨૬ કરોડ વસૂલ્યા

અંકલેશ્વર: વેપારીને લૂંટનારા ૩ રીઢા વ્યાજખોરોની ધરપકડ

દૈનિક પલ્સ સમાચાર: અંકલેશ્વર GIDC વિસ્તારમાં વ્યાજખોરોનો ભયાનક ચહેરો બેનકાબ થયો છે. કેમિકલ ટ્રેડિંગના વેપારીને વ્યાજના નામે લૂંટનારા ત્રણ રીઢા ગુનેગારોને પોલીસે જેલના સળિયા પાછળ ધકેલ્યા છે. આ કેસ એ સાબિત કરે છે કે સમાજમાં વ્યાજખોરોનું નેટવર્ક કેટલું ખતરનાક રીતે ફેલાયેલું છે. જેલધારા ચોકડી પાસે રહેતા વેપારીએ મજબૂરીમાં અફઝલ પઠાણ પાસેથી ૪ ટકા વ્યાજે ₹૫૦ લાખ લીધા હતા. છેલ્લા ૪૫ મહિનામાં વેપારીએ ₹૧.૨૬ કરોડ જેવી તોતિંગ રકમ ચૂકવી હોવા છતાં, આ કસાઈ જેવા વ્યાજખોરો હજુ પણ વધુ રકમ માટે દબાણ કરતા હતા. જ્યારે લાલચની હદ વટાવી ગઈ અને જાનથી મારી નાખવાની ધમકીઓ મળવા લાગી, ત્યારે વેપારીના પરિવારે કાયદાનો આશરો લીધો. અંકલેશ્વર GIDC પોલીસે તાત્કાલિક કાર્યવાહી કરીને

અફઝલ પઠાણ, તૌસિફ શેખ અને ઝુબેર શેખની ધરપકડ કરી છે. આશ્ચર્યની વાત એ છે કે મુખ્ય આરોપી અફઝલ પઠાણ અગાઉ પણ ગંભીર ગુનાઓમાં પોલીસ ચોપડે ચડી ચૂક્યો છે. પોલીસ હવે આ ટોળકીના રિમાન્ડ મેળવીને તેમના આખા સામ્રાજ્યને ઉખેડી નાખવા માટે તપાસ તેજ કરી રહી છે. વ્યાજખોરોના આ વિષયકમાં અનેક મધ્યમવર્ગીય પરિવારો બરબાદ થઈ રહ્યા છે, ત્યારે શું આ ધરપકડ માત્ર દેખાડો બની રહેશે કે વ્યાજખોરોનો કાયમી સફાઈ થશે? **રિપોર્ટ : કેતન મહેતા**



અંકલેશ્વરમાં કેમિકલ વેપારીને પાચમાલ કરનારા ત્રણ વ્યાજખોરો ઝડપાયા. ₹૫૦ લાખ સામે ₹૧.૨૬ કરોડ વસૂલ્યા છતાં મોતની ધમકી આપનાર અફઝલ પઠાણ અને તેની ટોળકીના પાપનો આખરે ઘડો ફૂટ્યો છે. પોલીસ હવે આ ગેંગના અન્ય કાળા કરતૂતો શોધી રહી છે.

માં નર્મદા જયંતિ: ગુજરાતની જીવાદોરી અને વિકાસની ભાગ્યરેખા

દૈનિક પલ્સ સમાચાર: સમગ્ર ગુજરાત નર્મદા મૈયાના જન્મોત્સવના રંગે રંગાયું છે. મહાસુદ સાતમે જ્યારે શિવપુત્રી રેવાનું પ્રાગટ્ય થયું, ત્યારે કોઈએ કલ્પના નહોતી કરી કે આ નદી એક દિવસ કરોડો લોકો માટે આશીર્વાદરૂપ બનશે. નર્મદાના માત્ર દર્શનથી પુણ્ય મળે છે તેવી આસ્થા આજે પણ જળવાયેલી છે, પરંતુ છેલ્લા દાયકાઓમાં નર્મદાએ ગુજરાતના આર્થિક અને સામાજિક નક્શાને બદલી નાખ્યો છે. સરકારના સફળ જળ વ્યવસ્થાપન અને 'નર્મદા યોજના' ને કારણે આજે દુષ્કાળ ભૂતકાળ બની ગયો છે. કચ્છ અને ઉત્તર ગુજરાતના સૂકા વિસ્તારોમાં જ્યારે નર્મદાના નીર પહોંચ્યા, ત્યારે તે કોઈ ચમત્કારથી ઓછા નહોતા. રાજકીય ઈચ્છાશક્તિને કારણે આજે નર્મદા કાંઠે પ્રવાસન અને સંસ્કૃતિનો અદભૂત સંગમ જોવા મળે છે. કેવડિયા આજે ગ્લોબલ ટૂરિઝમ હબ તરીકે ઉભરી આવ્યું છે. આ દિવસે ચાંદોદ-

પોઈયામાં યોજાતી મહાઆરતી હજારો પ્રવાસીઓને આકર્ષે છે. આ પર્વ એ સાબિત કરે છે કે જો કુદરતી સંસાધનોનો આદર અને વિજ્ઞાનનો ઉપયોગ સાથે થાય, તો પ્રગતિ નિશ્ચિત છે. માં નર્મદાની અવિરત ધારા આપણને સાતત્યપૂર્ણ વિકાસનો સંદેશ આપે છે. આવો, આજે આ પવિત્ર નીરને શુદ્ધ રાખવાની અને જળ સંચયની જવાબદારી સ્વીકારીએ. **રિપોર્ટ : કેતન મહેતા**



સુનેવ કલ્લાં હરસિદ્ધિ માતાજી મંદિરે વાર્ષિક મહોત્સવની ભક્તિભાવ સાથે ઉજવણી

દૈનિક પલ્સ સમાચાર: સુનેવ કલ્લાં હરસિદ્ધિ માતાજી મંદિરે વાર્ષિક મહોત્સવની ઉજવણી: વિવિધ શહેરોમાંથી ભક્તોનો મહેરામણ ઉમટ્યો. હાંસોટ તાલુકાના સુનેવ કલ્લાં ગામે બિરાજતા માં હરસિદ્ધિના ચરણોમાં શ્રદ્ધાળુઓનો અનોખો સંગમ જોવા મળ્યો હતો. મંદિરમાં છઠ્ઠા વાર્ષિક મહોત્સવ નિમિત્તે વિવિધ ધાર્મિક કાર્યક્રમોનું સુંદર આયોજન કરાયું હતું. વિદ્વાન બ્રાહ્મણો અનિલ મહારાજ અને રાજીવ પંડ્યાના મંત્રોચ્ચાર સાથે પવિત્ર હોમ-હવનની શરૂઆત થઈ હતી, જેમાં ૮ શ્રદ્ધાળુ દંપતીઓએ યજ્ઞમાં બેસી રાષ્ટ્ર અને સમાજના કલ્યાણની પ્રાર્થના સાથે આહુતિ આપી હતી. યજ્ઞ બાદ ધાર્મિક વિધિ સાથે મંદિર પર નવીન ધ્વજાજીનું આરોહણ કરવામાં આવ્યું હતું. માતાજીની દિવ્ય આરતીના દર્શન કરી ભક્તો ભાવવિભોર બન્યા હતા. મહોત્સવની વિશેષતા એ હતી કે તેમાં માત્ર

સ્થાનિક લોકો જ નહીં, પરંતુ સુરત, કોસંબા, અંકલેશ્વર જેવા શહેરો તેમજ વડોદરા અને મુંબઈથી પણ માઈભક્તો સહપરિવાર ઉમટ્યા હતા. હરસિદ્ધિ માતાજી પ્રત્યેની અતૂટ શ્રદ્ધાને કારણે ભક્તો દૂર-દૂરથી દર્શનાર્થે આવ્યા હતા. સમગ્ર દિવસ દરમિયાન ભક્તિ, ભજન અને ભોજનનો સંગમ જોવા મળ્યો હતો. કાર્યક્રમના અંતે હજારો ભક્તોએ પંગતમાં બેસીને મહાપ્રસાદી ગ્રહણ કરી હતી. મંદિર સમિતિ અને ગ્રામજનો દ્વારા અતિથિઓના સ્વાગત અને વ્યવસ્થા માટે સુંદર જહેમત ઉઠાવવામાં આવી હતી, જેનાથી ઉત્સવ યાદગાર બની રહ્યો હતો. **રિપોર્ટ : કેતન મહેતા**



હાંસોટના સુનેવ કલ્લાં ગામે હરસિદ્ધિ માતાજીના મંદિરે યજ્ઞ અને ધ્વજારોહણ સાથે દ્વિ વાર્ષિક મહોત્સવની ભક્તિભાવપૂર્વક ઉજવણી.

અંકલેશ્વર પાલિકાએ પ્લાસ્ટિકનો મોટો જથ્થો ઝડપ્યો

દૈનિક પલ્સ સમાચાર: અંકલેશ્વર શહેરમાં પ્રતિબંધિત પ્લાસ્ટિકના દૂષણને નાબૂદ કરવા નગરપાલિકા તંત્ર એક્શન મોડમાં આવ્યું છે. ચીફ ઓફિસર કેશવલાલ કોલડીયાને મળેલી બાતમીને આધારે પાલિકાની ટીમે વોચ ગોઠવી હતી અને સુરતથી પ્લાસ્ટિકનો જથ્થો લઈને આવતા એક ટેમ્પોને પકડી પાડ્યો હતો. આ તપાસ દરમિયાન ટેમ્પોમાંથી ૧૪૫ કિલો પ્રતિબંધિત પ્લાસ્ટિકનો જથ્થો મળી આવતા તંત્રએ તેને તુરંત જપ્ત કર્યો હતો. પ્રાથમિક તપાસમાં ખુલાસો થયો છે કે આ પ્લાસ્ટિક GIDC વિસ્તારમાં આવેલી 'અંજલિ ટ્રેડિંગ' અને અન્ય એક ગોડાઉન માટે મંગાવવામાં આવ્યું હતું. આ મામલો ઔદ્યોગિક વિસ્તાર સાથે જોડાયેલો હોવાથી નગરપાલિકાએ ગુજરાત પ્રદૂષણ નિયંત્રણ બોર્ડ (GPCB) ને પણ વિગતવાર અહેવાલ સોંપવાની કામગીરી શરૂ કરી છે. નગરપાલિકા

દ્વારા છેલ્લા દોઢ મહિનાથી પર્યાવરણની જાળવણી માટે ખાસ ઝુંબેશ ચલાવવામાં આવી રહી છે, જેમાં અત્યાર સુધીમાં વિવિધ એકમો પાસેથી કુલ ₹૨.૨૫ લાખનો તોતિંગ દંડ વસૂલવામાં આવ્યો છે. પાલિકાની આ કડક કાર્યવાહીથી પ્લાસ્ટિક માફિયાઓમાં ફફડાટ વ્યાપી ગયો છે. **રિપોર્ટ : કેતન મહેતા**

અંકલેશ્વર પાલિકાએ ૧૪૫ કિલો પ્લાસ્ટિક જપ્ત કરી ₹૨.૨૫ લાખનો દંડ વસૂલ્યો. GIDCના એકમો સામે કડક કાર્યવાહીની તૈયારી.

શ્યામલ કાઉન્ટી સોસાયટીમાં પ્રજાસત્તાક પર્વની ભવ્ય ઉજવણી

દૈનિક પલ્સ સમાચાર: શ્યામલ કાઉન્ટી સોસાયટીમાં પ્રજાસત્તાક પર્વની હર્ષોલ્લાસ સાથે ઉજવણી: સાંસ્કૃતિક કાર્યક્રમો અને ઈનામ વિતરણ. ૨૬ જાન્યુઆરી, ગણતંત્ર દિવસના પવિત્ર અવસરે શ્યામલ કાઉન્ટી સોસાયટીના પટંગણમાં ભવ્ય ધ્વજવંદન કાર્યક્રમ યોજાયો હતો. સોસાયટીના અધ્યક્ષ શ્રી શૈલેશભાઈ શાહ દ્વારા મંત્રોચ્ચાર અને રાષ્ટ્રગીત વચ્ચે ધ્વજારોહણ કરવામાં આવ્યું હતું. દેશભક્તિના આ માહોલમાં સોસાયટીના તમામ સભ્યોએ રાષ્ટ્રધ્વજને માનભરે સલામી આપી હતી. આ કાર્યક્રમમાં સોસાયટીની મહિલાઓ અને બાળકો દ્વારા તૈયાર કરાયેલા સાંસ્કૃતિક કાર્યક્રમો મુખ્ય આકર્ષણનું કેન્દ્ર રહ્યા હતા. બાળકોએ દેશભક્તિના ગીતો અને નૃત્ય પ્રસ્તુતિઓ રજૂ કરીને સૌના દિલ જીતી લીધા હતા. સોસાયટીના રહીશોએ આ નાના કલાકારોની પ્રતિભાને ખૂબ જ બિરદાવી હતી. આ પ્રસંગે સોસાયટીમાં અગાઉ દિવાળી પર્વ નિમિત્તે યોજાયેલી વિવિધ સ્પર્ધાઓ જેવી કે રંગોળી અને ઘર સજાવટમાં ઉત્કૃષ્ટ પ્રદર્શન કરનાર વિજેતાઓને ઈનામો એનાયત કરવામાં આવ્યા હતા. અધ્યક્ષ શૈલેશભાઈએ પોતાના સંબોધનમાં સોસાયટીમાં સંપ અને રાષ્ટ્રીય

એકતા જાળવી રાખવા બદલ સૌનો આભાર માન્યો હતો. કાર્યક્રમ બાદ મિઠાઈ વિતરણ સાથે સૌએ એકબીજાને પ્રજાસત્તાક દિવસની શુભેચ્છાઓ પાઠવી હતી. આ ઉજવણીએ સોસાયટીના રહીશોમાં દેશપ્રેમની સાથે સામાજિક સમરસતાના દર્શન કરાવ્યા હતા. **શ્યામલ કાઉન્ટી સમિતિ**



સુખલીપુરામાં નરેન્દ્રભાઈ રોહિતના હસ્તે ધ્વજવંદન સંપત્ર

દૈનિક પલ્સ સમાચાર: ૭૭મા પ્રજાસત્તાક પર્વ નિમિત્તે વડોદરા જિલ્લાના સુખલીપુરા ગામે હર્ષોલ્લાસ સાથે ધ્વજવંદન કાર્યક્રમ યોજાયો હતો. વડોદરા જિલ્લા પંચાયતની આરોગ્ય સમિતિના ચેરમેન શ્રી નરેન્દ્રભાઈ રોહિતે આ પ્રસંગે મુખ્ય અતિથિ તરીકે ઉપસ્થિત રહી રાષ્ટ્રધ્વજ હરોડાવ્યો હતો. ગામના ઇતિહાસમાં પ્રથમ વખત કોઈ જિલ્લા સ્તરના પદાધિકારીએ ગામમાં આવીને ધ્વજવંદન કરાવ્યું હોવાથી લોકોમાં ગૌરવની લાગણી વ્યાપી હતી. કાર્યક્રમના સફળ આયોજનમાં સરપંચ શ્રી નવનીતભાઈ પરમાર અને એસ.એમ.સી. (SMC) ના સભ્યોએ મહત્વની ભૂમિકા ભજવી હતી. આ ગૌરવશાળી ક્ષણે અરુણા ફાઉન્ડેશનના દિવ્ય સર પણ સાક્ષી બન્યા હતા. શાળાના નાના બાળકો અને ગ્રામજનોએ એકસાથે રાષ્ટ્રગીત ગાઈને તિરંગાને સલામી

આપી હતી. નરેન્દ્રભાઈ રોહિતે પોતાના સંબોધનમાં રાષ્ટ્રીય એકતા અને ગામના વિકાસ પર ભાર મૂક્યો હતો. દેશભક્તિના ગીતો અને નારાઓ સાથે સમગ્ર સુખલીપુરા ગામ ગુંજી ઉઠ્યું હતું, જે બાળકો અને યુવાનો માટે એક યાદગાર સંભારણું બની રહ્યું હતું. **રિપોર્ટ : મહેન્દ્ર સોલંકી**



અંકલેશ્વરમાં સ્નેહસંગીત યાત્રા-7: કાશ્મીરી સૂફી ગાયકીનો જાદુ છવાયો

દૈનિક પલ્સ સમાચાર: અંકલેશ્વરમાં ગુંજ્યા કાશ્મીરી સૂફી સૂર: ગુલઝાર અહમદ ગનાઈએ સંગીતપ્રેમીઓને મંત્રમુગ્ધ કર્યા. ઔદ્યોગિક નગરી અંકલેશ્વરના સાંસ્કૃતિક આંગણે 'સ્નેહસંગીત યાત્રા-7' અંતર્ગત એક યાદગાર સૂફી સાંજનું આયોજન કરવામાં આવ્યું હતું. શહેરના ડાયમંડ ચિલ્ડ્રન થિયેટર ખાતે સંસ્કારદીપ ટ્રસ્ટ અને ગાના મ્યુઝિક લવર્સ ગ્રુપ દ્વારા આયોજિત આ કાર્યક્રમે સંગીત રસિકોમાં ભારે આકર્ષણ જમાવ્યું હતું. કાશ્મીરી ધરતીના ગૌરવ સમાન આંતરરાષ્ટ્રીય ખ્યાતિપ્રાપ્ત સૂફી ગાયક ગુલઝાર અહમદ ગનાઈએ પોતાની જાદુઈ ગાયકીથી સમગ્ર હોલને કાશ્મીરી સંસ્કૃતિના રંગે રંગી દીધો હતો. કાર્યક્રમમાં મુખ્ય અતિથિ તરીકે ઉપસ્થિત રહેલા રાજ્યના પાણી પુરવઠા મંત્રી ઈશ્વરસિંહ પટેલે જણાવ્યું હતું કે, સંગીત સીમાડાઓ ઓળંગવાની શક્તિ ધરાવે છે અને કાશ્મીરી સૂફી સંગીત એ ભારતની ભવ્ય

વિરાસત છે. મંત્રીની સાથે ઉદ્યોગપતિ ચંદુ કોઠીયા, વિમલ જેઠવા, જય તેરિયા અને હરીશ જોશી સહિતના મહાનુભાવોએ આ કાર્યક્રમમાં હાજરી આપી કલાકારની કલાને બિરદાવી હતી. ગુલઝાર અહમદ ગનાઈએ જ્યારે પોતાની આગવી શૈલીમાં સૂફી કલામ અને લોકગાયકીની પ્રસ્તુતિ કરી ત્યારે ઉપસ્થિત શ્રોતાઓ મંત્રમુગ્ધ થઈ ગયા હતા. તેમના ગીતોમાં રહેલા પ્રેમ, ભક્તિ અને માનવતાના સંદેશાએ લોકોના હૃદયને સ્પર્શી લીધા હતા. આયોજક ટ્રસ્ટના સભ્યોએ કાર્યક્રમના હેતુ વિશે વાત કરતા કહ્યું હતું કે, સંગીત એ ભાષા અને પ્રદેશથી પર છે. આવા આયોજનો દ્વારા આપણે દેશની સાંસ્કૃતિક એકતાને વધુ મજબૂત બનાવી શકીએ છીએ. કાર્યક્રમ દરમિયાન ગુલઝાર અહમદની પ્રત્યેક રજૂઆત પર શ્રોતાઓએ મન મૂકીને દાદ આપી હતી. કાર્યક્રમના અંતે, સમગ્ર હોલમાં હાજર સંગીતપ્રેમીઓએ ઊભા થઈને (Standing Ovation) ગુલઝાર અહમદ

ગનાઈનું અભિવાદન કર્યું હતું. અંકલેશ્વરના શ્રોતાઓ માટે આ માત્ર એક સંગીતનો કાર્યક્રમ નહીં, પરંતુ કાશ્મીરની ખીણોની સફર સમાન અનુભવ રહ્યો હતો. 'સ્નેહસંગીત યાત્રા' એ સાચા અર્થમાં સ્નેહ અને સૂરનો સંગમ સાબિત થઈ હતો.



અંકલેશ્વરના ડાયમંડ થિયેટરમાં 'સ્નેહસંગીત યાત્રા' યોજાઈ. કાશ્મીરી ગાયક ગુલઝાર અહમદ ગનાઈએ સૂફી સંગીતથી શ્રોતાઓને ડોલાવ્યા.

ચાંદોદમાં માં નર્મદા જન્મોત્સવની ભવ્ય ઉજવણી: ૧૨૫ મીટરની ચુંદડી અર્પણ

દૈનિક પલ્સ સમાચાર: ચાંદોદ તીર્થમાં માં નર્મદા પ્રાગટ્ય મહોત્સવની ભવ્ય ઉજવણી: ભક્તોએ અર્પણ કરી ૧૨૫ મીટરની ચુંદડી. હિન્દુ ધર્મમાં જીવાદોરી સમાન ગણાતી માં નર્મદાનો જન્મોત્સવ મહા સુદ સાતમના દિવસે શ્રદ્ધાપૂર્વક મનાવવામાં આવે છે. મધ્યપ્રદેશના અમરકંટકથી પ્રગટ થઈ ૧૩૧૨ કિલોમીટરનું અંતર કાપતી રુદ્ર દેહા અને શાંકરી તરીકે ઓળખાતી માં નર્મદાજીના ૨૫ જાન્યુઆરી, રવિવારના રોજ પ્રાગટ્ય દિવસે દક્ષિણ પ્રયાગ તીર્થ ચાંદોદ ખાતે ભક્તિનો અનોખો સંગમ જોવા મળ્યો હતો. માં નર્મદાના પ્રાગટ્યના પવિત્ર સમય એટલે કે બપોરે ૧૨ વાગ્યે નદી કિનારે વિશેષ પૂજા-અર્ચના અને પંચામૃત અભિષેક કરવામાં આવ્યો હતો. આ પવિત્ર અવસરે માતાજીને શ્રદ્ધાળુઓ દ્વારા ૧૨૫ મીટર લંબાઈની વિશાળ સાડી અર્પણ કરવામાં આવી હતી, જે આ આકર્ષણનું મુખ્ય કેન્દ્ર રહી હતી. ચાંદોદના બ્રહ્મ સમાજ, નાવિક શ્રમજીવી મંડળ તેમજ નર્મદ હર અને રેવા ભક્તિ

સંગઠનો દ્વારા આ ભવ્ય મહોત્સવનું આયોજન કરાયું હતું. દિવસની શરૂઆત મંત્રોચ્ચાર અને પ્રભાત ફેરીથી થઈ હતી. ત્યારબાદ નર્મદા તટે લોકકલ્યાણ અર્થે 'નર્મદા યાગ' નું આયોજન કરાયું હતું, જેમાં વિદ્વાન ભૂદેવો દ્વારા આહુતિઓ આપવામાં આવી હતી. નગરમાં વાજતે-ગાજતે નીકળેલી ચુંદડી યાત્રામાં હજારો ભક્તોએ જોડાઈ માં રેવાનું સન્માન કર્યું હતું. ભક્તિમય વાતાવરણ એટલું ઘેરો બન્યો હતો કે સમગ્ર ચાંદોદ નગર સાક્ષાત્ સ્વર્ગ જેવું ભાસતું હતું. સાંજના

સમયે નર્મદા કિનારે હજારો ભક્તોની ઉપસ્થિતિમાં મહાઆરતી કરવામાં આવી હતી. દીપદાન અને મંત્રોચ્ચારથી નદીના ઘાટ ઝળહળી ઉઠ્યા હતા. નાવિકોએ પણ પોતાની નૌકાઓ શણગારી માતાજીની આરતીમાં સહભાગી થયા હતા. પુણ્ય સલીલા નર્મદાજીના જન્મોત્સવની આ ઉજવણીએ ભક્તોમાં આધ્યાત્મિક ઉર્જાનો સંચાર કર્યો હતો અને ધાર્મિક પરંપરાઓને વધુ મજબૂત બનાવી હતી. **રિપોર્ટ : મહેન્દ્ર સોલંકી**



નવી અરાલ ગામે અંબાજી માતાજીનો ૧૧મો પાટોત્સવ ધામધૂમથી ઉજવાયો

નવી અરાલ: અંબાજી માતાજીના મઢે ભવ્ય પાટોત્સવ ઉજવાયો

દૈનિક પલ્સ સમાચાર: વડોદરા જિલ્લાના અનગઢ ગામને મળી આરોગ્યની નવી સુવિધા: PHCનું વિધિવત ઉદ્ઘાટન. ગ્રામીણ વિસ્તારોમાં આરોગ્ય સેવાઓ સુદૃઢ બનાવવાના ઉમદા ઉદ્દેશ્ય સાથે વડોદરાના અનગઢ ગામમાં નવનિર્મિત પ્રાથમિક આરોગ્ય કેન્દ્ર (PHC) નું આજે ભવ્ય લોકાર્પણ સંપન્ન થયું હતું. આ પ્રસંગે વડોદરા જિલ્લા પંચાયતના પ્રમુખ શ્રીમતી ગાયત્રીબા મહીડા અને વાઘોડિયા વિધાનસભાના ધારાસભ્ય શ્રી ધર્મેન્દ્રસિંહ વાઘેલા (બાપુ) ના હસ્તે આધુનિક સુવિધાઓથી સજ્જ આ કેન્દ્રનું ઉદ્ઘાટન કરવામાં આવ્યું હતું. કાર્યક્રમમાં વિશેષ અતિથિ તરીકે જિલ્લા પંચાયતની આરોગ્ય સમિતિના ચેરમેન શ્રી નરેન્દ્રભાઈ રોહિત અને કારોબારી સમિતિના ચેરમેન શ્રી નિલેશભાઈ પુરાણી પણ ઉપસ્થિત રહ્યા હતા. મહાનુભાવોએ એકસાથે રિબન

કાપીને બિલ્ડિંગને જનતા માટે ખુલ્લું મૂક્યા બાદ હોસ્પિટલના દરેક વિભાગની મુલાકાત લીધી હતી. ત્યાં હાજર તબીબી સ્ટાફ સાથે વાતચીત કરી દવાઓનો જથ્થો, ઓક્સિજન સિલિન્ડર અને લેબોરેટરી સાધનો જેવી સજ્જતાની ખાતરી કરી હતી. અનગઢ ગામના સરપંચ, ડેપ્યુટી સરપંચ, તલાટી અને ગ્રામ પંચાયતના તમામ સભ્યોએ પધારેલા મહાનુભાવોનું પરંપરાગત રીતે સ્વાગત કરી ગામના વિકાસમાં સહભાગી થવા બદલ આભાર વ્યક્ત કર્યો હતો. ધારાસભ્ય ધર્મેન્દ્રસિંહ વાઘેલાએ જણાવ્યું હતું કે, છેવાડાના માનવી સુધી આરોગ્ય સુવિધાઓ પહોંચાડવી એ સરકારની પ્રાથમિકતા છે. જિલ્લા પંચાયત પ્રમુખ પણ ગ્રામજનોને આ સેવાનો પૂરતો લાભ લેવા અનુરોધ કર્યો હતો. આ નવી હોસ્પિટલ શરૂ થવાથી હવે સગર્ભા મહિલાઓ, વૃદ્ધો અને બાળકોને તાત્કાલિક

સારવાર માટે વડોદરા શહેર સુધી દોડવું નહીં પડે, જેનાથી સમય અને નાણાં બંનેની બચત થશે. લોકાર્પણ કાર્યક્રમ દરમિયાન ગ્રામજનોમાં ભારે ઉત્સાહ જોવા મળ્યો હતો અને મોટી મેદનીએ તાળીઓના ગડગડાટ સાથે આ સુવિધાને વધાવી લીધી હતી. આ નવનિર્મિત PHC અનગઢ પંથક માટે આશીર્વાદરૂપ સાબિત થશે. **રિપોર્ટ : મહેન્દ્ર સોલંકી**



ઘોળકા: ૭૭મા પ્રજાસત્તાક દિવસની શહેરમાં ભવ્ય ઉજવણી

દૈનિક પલ્સ સમાચાર: ઘોળકા શહેરમાં ૭૭મો પ્રજાસત્તાક પર્વની પરંપરાગત ઉત્સાહ સાથે ઉજવણી કરવામાં આવી હતી. શહેરની નગરપાલિકા કચેરી ખાતે ચીફ ઓફિસરના હસ્તે ધ્વજવંદન કરવામાં આવ્યું હતું, જેમાં પાલિકા પ્રમુખ અશોકભાઈ મકવાણા, મફલીપુરના પ્રમુખ અશોકભાઈ ચૌહાણ અને પાલિકાના તમામ અધિકારીઓ ઉપસ્થિત રહ્યા હતા. GSRTC એસટી ડેપો ખાતે પણ ડેપો મેનેજરના હસ્તે ત્રિરંગો લહેરાવવામાં આવ્યો હતો. આ કાર્યક્રમમાં ક્લાર્ક, ડ્રાઇવર, કંડક્ટર અને મુસાફરોએ પણ રાષ્ટ્રધ્વજને સલામી આપી હતી. શિક્ષણ ક્ષેત્રે ન્યૂ સંસ્કાર ભારતી ઇંગ્લિશ મીડિયમ સ્કૂલ દ્વારા વિશેષ આયોજન કરાયું હતું. શાળાના આચાર્ય અને શિક્ષકોની ઉપસ્થિતિમાં વિદ્યાર્થીઓએ સ્કેટિંગ ડાન્સ, દેશભક્તિ નાટક, સુવિચાર અને ગંડા ડાન્સ જેવી વિવિધ કૃતિઓ રજૂ કરી હતી. ખાસ કરીને ઇન્ડિયન ફ્લેગ ડાન્સે સૌના મન મોહી લીધા હતા. બાળકોના ઉત્સાહને વધારવા માટે વાલીઓ પણ

કાર્યક્રમમાં જોડાયા હતા. આમ, ઘોળકામાં વહીવટી તંત્ર, પરિવહન સેવા અને શૈક્ષણિક સંસ્થાઓ દ્વારા રાષ્ટ્રીય પર્વની શાનદાર ઉજવણી થઈ હતી. **રિપોર્ટ : ભાવેશ રાઠોડ**



કેરાળામાં ૭૭મા પ્રજાસત્તાક દિવસની ઉજવણી: દિવ્યાંગ દીકરીનું સન્માન

દૈનિક પલ્સ સમાચાર: કેરાળામાં સરકારના નવા નિયમ મુજબ દિવ્યાંગ દીકરીના હસ્તે ધ્વજવંદન: વિદ્યાર્થીઓનું સન્માન. ૭૭મા ગણતંત્ર દિવસ નિમિત્તે કેરાળા ગામની શાળામાં એક આદર્શ ઉજવણીનું દ્રશ્ય જોવા મળ્યું હતું. ગુજરાત સરકારના નવા નિયમ અનુસાર, સમાજમાં સમાનતા અને સ્ત્રી સશક્તિકરણના સંદેશ સાથે શાળાની દિવ્યાંગ દીકરી અને સરપંચ વિનુભાઈ તાવિયાના વરદહસ્તે રાષ્ટ્રધ્વજને સલામી આપવામાં આવી હતી. આ અવસરે અલગોતર કોમલબેન રઘુભાઈને વિશેષ પ્રમાણપત્ર આપીને સન્માનિત કરવામાં આવ્યા હતા. સાંસ્કૃતિક કાર્યક્રમમાં શાળાના બાળકોએ રાષ્ટ્રીય ગીત, વંદે માતરમ અને દેશભક્તિના અભિનય ગીતો દ્વારા પોતાની પ્રતિભા બતાવી સૌને મંત્રમુગ્ધ કર્યા હતા. તદુપરાંત, શૈક્ષણિક પ્રગતિને બિરદાવવા માટે બાલવાટિકાથી ધોરણ-૮ માં પ્રથમ ક્રમે

આવનાર તમામ તેજસ્વી વિદ્યાર્થીઓનું ઈનામ આપી સન્માન કરાયું હતું. આ પ્રસંગે ઉપસરપંચ બુધાભાઈ શેખ, પંચાયતના સભ્યો, વાલીઓ અને મોટી સંખ્યામાં ગ્રામજનો હાજર રહ્યા હતા. કાર્યક્રમને સફળ બનાવવા માટે આચાર્ય સાહેબ, ઉપાચાર્ય મુકેશભાઈ અને તમામ શિક્ષકગણે ભારે જહેમત ઉઠાવી હતી. અંતે શિક્ષકોએ કેરાળા ગામના મહેમાનો અને ગ્રામજનોનો આભાર વ્યક્ત કર્યો હતો. આ ઉજવણીએ રાષ્ટ્રપ્રેમ સાથે સામાજિક જવાબદારીનો સુંદર સમન્વય રજૂ કર્યો હતો. **રિપોર્ટ : મનસુખ વાળા**



ગુજરાત સરકારના નવા નિયમ મુજબ કેરાળામાં શાળાની દિવ્યાંગ દીકરી અને સરપંચ વિનુભાઈ તાવિયાના હસ્તે ધ્વજવંદન કરાયું હતું. ગણતંત્ર દિવસ નિમિત્તે અલગોતર કોમલબેનને પ્રમાણપત્ર એનાયત કરાયું અને તેજસ્વી વિદ્યાર્થીઓને ઈનામ આપી સન્માનિત કરવામાં આવ્યા હતા. બાળકોએ દેશભક્તિના ગીતો રજૂ કર્યા હતા.

ગઢડા: ITA મેદાનમાં જિલ્લા કક્ષાના પ્રજાસત્તાક પર્વની ઉજવણી

દૈનિક પલ્સ સમાચાર: ગઢડામાં હરિપર રોડ પર સ્થિત ITI શાળાના વિશાળ મેદાનમાં જિલ્લા કક્ષાના પ્રજાસત્તાક દિવસના કાર્યક્રમનું ગરિમાપૂર્ણ આયોજન કરવામાં આવ્યું હતું. આ રાષ્ટ્રીય ઉત્સવમાં જિલ્લા અને તાલુકાના વહીવટી તંત્રના ઉચ્ચ અધિકારીઓ જેવા કે મામલતદાર સાહેબ, TDO સાહેબ અને DDO સાહેબ ખાસ ઉપસ્થિત રહ્યા હતા. કાર્યક્રમની શરૂઆતમાં રાષ્ટ્રધ્વજ ફરકાવીને તેને સલામી આપવામાં આવી હતી. ત્યારબાદ મેદાનમાં પોલીસ જવાનો, હોમગાર્ડ અને જી.આર.ડી. (GRD) ની જુદી જુદી ટુકડીઓ દ્વારા દેશભક્તિના જોશ સાથે આકર્ષક પરેડનું પ્રદર્શન કરવામાં આવ્યું હતું. અધિકારીઓએ પરેડનું નિરીક્ષણ કરી જવાનોના ઉત્સાહને બિરદાવ્યો હતો. આ પ્રસંગે રાષ્ટ્રની પ્રગતિ અને એકતાના શપથ લેવામાં આવ્યા હતા. સરકારી વિભાગોના

કર્મચારીઓ અને સ્થાનિક લોકોની હાજરીમાં આયોજિત આ કાર્યક્રમે ગઢડા પંથકમાં દેશભક્તિનો માહોલ સર્જ્યો હતો. સમગ્ર આયોજન ખૂબ જ વ્યવસ્થિત રીતે સંપન્ન થયું હતું. **રિપોર્ટ : મનસુખ વાળા**





Bank of Baroda

Play The Masterstroke

with a Bank Trusted by Millions and a Legacy of Over a Century.



Call Toll Free No. (24x7): 1800 1700 / 1800 1000

ગઢડામાં પૂર્વ પેનલ દ્વારા ભવ્ય શાકોત્સવ: હજારો હરિભક્તો લેશે મહાપ્રસાદ

દૈનિક પલ્સ સમાચાર: ગઢડા સ્વામિનારાયણ મંદિર પૂર્વ પેનલ દ્વારા ભવ્ય શાકોત્સવનું આયોજન: હજારો હરિભક્તો ઉમટશે. ભગવાન સ્વામિનારાયણની કર્મભૂમિ એવા ગઢડામાં ફરી એકવાર ભક્તિનો રંગ જામશે. ગઢડા ગોપીનાથજી દેવ મંદિર પૂર્વ પેનલના સંતો, પાર્ષદો અને હરિભક્તો દ્વારા આગામી તા. ૨૫/૧/૨૦૨૬ ને રવિવારના રોજ એક વિશાળ શાકોત્સવ મહોત્સવનું આયોજન કરવામાં આવ્યું છે. આ કાર્યક્રમ ગઢડા પટેલ સમાજની વાડી ખાતે સંપન્ન થશે, જેમાં હજારોની સંખ્યામાં જનમેદની ઉમટી પડવાની ધારણા છે. સ્વામિનારાયણ સંપ્રદાયમાં લોયાના શાકોત્સવનો મહિમા જગવિખ્યાત છે, જે પરંપરાને અનુસરીને ગઢડા પૂર્વ પેનલ દ્વારા દર વર્ષે આ પ્રકારના આયોજનો કરવામાં આવે છે. આ વર્ષે આયોજનમાં વિશેષતા એ છે કે, આ ઉત્સવમાં ભારતભરમાંથી તેમજ વિદેશમાં વસતા સેંકડો હરિભક્તો અને સંતો-

મહંતો હાજરી આપશે. પૂર્વ પેનલના વરિષ્ઠ સંતોના મતે, આ શાકોત્સવ માત્ર ભોજનનો કાર્યક્રમ નથી પરંતુ તે હરિભક્તો વચ્ચે સ્નેહ અને સંસ્કારના જોડાણનું માધ્યમ છે. કાર્યક્રમની વિગતો મુજબ, ૨૫ જાન્યુઆરીએ સવારથી જ પટેલ સમાજની વાડી ખાતે હરિભક્તોનું આગમન શરૂ થઈ જશે. સંતોના પ્રવચન, ધૂન-ભજન અને સ્વામિનારાયણ ભગવાનના મહિમાગાન બાદ શાકોત્સવના પ્રસાદનું વિતરણ કરવામાં આવશે. રસોઈમાં શુદ્ધ ધીના બાજરીના રોટલા અને રીંગણના શાક જેવા પારંપરિક વ્યંજનો પીરસવામાં આવશે. આયોજકો દ્વારા પાર્કિંગ, બેઠક વ્યવસ્થા અને પ્રસાદ વિતરણ માટે સુવ્યવસ્થિત આયોજન કરવામાં આવ્યું છે જેથી કોઈ પણ શ્રદ્ધાળુને તકલીફ ન પડે. પૂર્વ પેનલના અગ્રણીઓએ તમામ હરિભક્તોને આ દિવ્ય પ્રસંગે પધારી દર્શન અને મહાપ્રસાદનો લાભ લેવા ભાવભર્યું આમંત્રણ પાઠવ્યું છે. ગઢડામાં યોજનારો આ

શાકોત્સવ ભક્તિ અને સેવાનું અનોખું સંગમ તીર્થ બની રહેશે. **રિપોર્ટ : મનસુખ વાળા**



ગઢડામાં પૂર્વ પેનલ દ્વારા ૨૫/૧/૨૦૨૬ ના રોજ પટેલ સમાજની વાડીમાં શાકોત્સવ યોજાશે. હજારો હરિભક્તો પ્રસાદનો લાભ લેશે.

ઘાટાસા વર્ગ આંબલીયા શાળામાં ૭૭મા પ્રજાસત્તાક દિવસની ભવ્ય ઉજવણી

દૈનિક પલ્સ સમાચાર: ઘાટાસા વર્ગ આંબલીયા પ્રાથમિક શાળામાં રાષ્ટ્રીય પર્વની ઉમંગભરે ઉજવણી. આજે ૨૬ જાન્યુઆરી, ભારતનો ૭૭મો પ્રજાસત્તાક દિવસ છે, જેને આપણે ગણતંત્ર દિવસ તરીકે પણ ઓળખીએ છીએ. આ ઐતિહાસિક દિવસની ઉજવણીના ભાગરૂપે ઘાટાસા વર્ગ આંબલીયા પ્રાથમિક શાળામાં ધ્વજવંદનનો ગરિમાપૂર્ણ કાર્યક્રમ સંપન્ન થયો હતો. આ પ્રસંગે ગ્રામજનો, શાળાના નાના ભૂલકાઓ, વડીલો અને શિક્ષક મિત્રોએ સાથે મળીને ઉત્સાહભરે ભાગ લીધો હતો. કાર્યક્રમના મુખ્ય આકર્ષણ તરીકે ભૂમિકાબેન ભરવાડના હસ્તે ધ્વજ ફરકાવવાની વિધિ કરવામાં આવી હતી. દેશના સન્માનના પ્રતીક સમાન તિરંગાને લહેરાવીને સૌએ રાષ્ટ્રગીતના ગાન સાથે તેને વંદન કર્યા હતા. આ તબક્કે શાળાના આચાર્યશ્રી, શિક્ષકગણ અને ગામના વડીલોના હસ્તે ભૂમિકાબેનને સન્માન પત્ર અર્પણ કરી તેમનું અભિવાદન કરવામાં આવ્યું હતું. આ પ્રકારના સન્માનથી ઉપસ્થિત

ગ્રામજનોમાં પણ ગૌરવની લાગણી જોવા મળી હતી. શાળાના સાંસ્કૃતિક કાર્યક્રમના ભાગરૂપે ધોરણ પાંચમાં અભ્યાસ કરતી પ્રતિભાશાળી વિદ્યાર્થીની રાઠવા ઇરાલીબેને સ્વામી વિવેકાનંદના જીવન વિશે વક્તવ્ય રજૂ કર્યું હતું. તેણે સ્વામીજીના જીવનના મહત્વના પાસાઓ, તેમની પ્રગતિ અને વિશ્વમાં તેમણે મેળવેલી કામયાબી વિશે ખૂબ જ અસરકારક રીતે રજૂઆત કરી હતી, જે બાળકો માટે ખૂબ જ પ્રેરણાદાયી સાબિત થઈ હતી. સમગ્ર કાર્યક્રમ દરમિયાન લોકોએ ભારે ઉમંગ અને જોશ સાથે 'જય હિન્દ' અને 'જય ભારત' ના નારા લગાવીને સમગ્ર પંથકને ગજવી મૂક્યો હતો. વડીલો અને યુવાનોએ સાથે મળીને

શાળાના વિકાસ અને રાષ્ટ્રની પ્રગતિ માટેના સંકલ્પ લીધા હતા. આ ધ્વજવંદન કાર્યક્રમે ગ્રામીણ સ્તરે રાષ્ટ્રીય પર્વની ઉજવણીનું સુંદર ઉદાહરણ પૂરું પાડ્યું હતું. **રિપોર્ટ : મુકેશ પટેલ**



ઘાટાસા વર્ગ આંબલીયા પ્રાથમિક શાળામાં ૭૭મા પ્રજાસત્તાક દિવસની ઉત્સાહભરે ઉજવણી કરવામાં આવી હતી. ભૂમિકાબેન ભરવાડના હસ્તે ધ્વજવંદન કરાયું અને તેમનું સન્માન પત્ર આપી અભિવાદન કરાયું હતું. વિદ્યાર્થીની રાઠવા ઇરાલીબેને સ્વામી વિવેકાનંદના જીવન પર પ્રેરણાદાયી સ્પીચ આપી હતી.

સફળતાનો મંત્ર: યુવાનો માટે જિંદગી જીતવાની સાચી અને સરળ રીત

"શું હું માત્ર જીવી રહ્યો છું, કે જિંદગીને જીતી રહ્યો છું?" આ એક પ્રશ્ન આજના દરેક યુવાનની ચેતનાને ઢંઢોળવા માટે પૂરતો છે. આધુનિક સમયના ડિજિટલ ઘોંઘાટ અને રસ્તાઓ પરની આંધળી દોટમાં આપણે એ સત્ય વિસરી ગયા છીએ કે યુવાની એ માત્ર કેલેન્ડરના પાના પર બદલાતો આંકડો નથી. યુવાની એ તો આત્મામાં સળગતી જ્યોત, લોહીમાં ઉકળતો અનંત ઉત્સાહ અને અશક્યને શક્ય કરવાની અડગ જીંદગી નામ છે. જીવનમાં વિજય મેળવવાની પ્રથમ સીડી પોતાની જાત પરનો અચળ વિશ્વાસ છે. જીવનના રણમેદાનમાં જે ડરીને પાછા હટી જાય છે તે વિસ્મૃતિમાં ખોવાઈ જાય છે, પરંતુ જે વિપરિત પરિસ્થિતિઓમાં પણ લડે છે, તે જ કાળના કપાળ પર પોતાનો ઈતિહાસ અંકિત કરે છે. આત્મવિશ્વાસ એટલે માત્ર અહંકાર નહીં, પણ એ શ્રદ્ધા કે દુનિયા ગમે તેટલા નકારાત્મક મંતવ્યો આપે, છતાં તમને તમારા લક્ષ્ય પર શ્રદ્ધા હોય. જો યુવાન એવું નક્કી કરી લે કે "અશક્યને શક્ય કરવું એ મારો સ્વભાવ છે", તો કુદરત પણ તેને સાથ આપવા મજબૂર બને છે. પરંતુ, વિજયનો આ આનંદ ત્યારે જ ઠકે છે જ્યારે હૃદયમાં સંકારાત્મકતાનો સૂર્યોદય થાય. આજની સૌથી મોટી કરુણતા એ છે કે આપણે બીજાની પ્રગતિ જોઈને વધુ દુ:ખી થઈએ છીએ. ખરી હકારાત્મકતા એ છે કે જ્યારે સંજોગો ગૂંચળાવી નાખે તેવા હોય, ત્યારે પણ એક આહુ સ્મિત સાથે તમે કહી શકો કે, "આ સમય પણ પસાર થઈ જશે." જે યુવાન કૃતજ્ઞતા અને ભીતરી શાંતિને સાચવી શકે છે, તેને મુશ્કેલીઓ પણ રસ્તો આપવા લાગે છે. યાદ રાખજો, આર્થિક સમૃદ્ધિ એ સફળતાનો માત્ર એક નાનો હિસ્સો છે. જગતમાં 'સફળ' લોકો તો ઘણા છે, પણ દુનિયા એવા 'મુલ્યવાન' માનવીઓને જંખે છે જેમનામાં પ્રામાણિકતા, શિસ્ત અને ઉમદા માનવતા હોય. તમારું શિક્ષણ તમારી ડિગ્રીઓમાં નહીં, પણ તમારા પાયાના વ્યવહારમાં પ્રતિબિંબિત થવું જોઈએ. તમારું ચરિત્ર એવું તેજસ્વી બનાવો કે તમારી ગેરહાજરીમાં પણ તમારી ખોટ વર્તાય. સમય કોઈની રાહ જોતો નથી; તે વહેતી નદી છે. આ રાષ્ટ્રના ભવિષ્ય તરીકે તમારી મહેનત જ્યારે ભારતીય સંસ્કારોના પાયા પર ઊભી રહેશે, ત્યારે જ એક અદભૂત વ્યક્તિત્વ ખીલી ઉઠશે. અંતે એટલું જ કે, જિંદગી સજા નથી, ઈશ્વરનો શ્રેષ્ઠ ઉપહાર છે. હારનો વિચાર ત્યાગીને "હું હજુ ઘણું કરી શકું છું" એ વિચાર અપનાવશો તો એક નવું વિશ્વ રચવા તૈયાર થઈ જશો. કોશિશ કરવી એ જ માણસાઈ છે. આવો, માત્ર શ્વાસ લેવાને બદલે જિંદગીને શાનથી જીતવાનો દ્રઢ સંકલ્પ કરીએ. **રિપોર્ટ : હાર્દિક ચંદ્રારાણા**

યુવાની એ માત્ર ઉંમર નથી, પણ અશક્યને શક્ય કરવાની જીંદગી છે. જિંદગી જીતવા માટે આત્મવિશ્વાસ, સકારાત્મકતા અને ઉમદા ચરિત્ર અનિવાર્ય છે. જ્યારે મહેનત સાથે સંસ્કારો ભળે છે, ત્યારે જ એક ભવ્ય વ્યક્તિત્વનું નિર્માણ થાય છે. આવો, જિંદગીને શાનથી જીતવાનો સંકલ્પ કરીએ.

હીરાસર ઈન્ટરનેશનલ એરપોર્ટ સુરક્ષામાં ગાબડું: ગાય ટર્મિનલે પહોંચી

હીરાસર એરપોર્ટમાં ગાય ધૂસી: સુરક્ષાના ધજાગરા ઉડ્યા

દૈનિક પલ્સ સમાચાર: હીરાસર ઈન્ટરનેશનલ એરપોર્ટ સુરક્ષા કે ગૌશાળા? વડાપ્રધાનના ડ્રીમ પ્રોજેક્ટ પર બેદરકારીની 'ગાય' ફરી વળી! રાજકોટના હીરાસર ખાતે સ્થિત ગ્રીનફીલ્ડ ઈન્ટરનેશનલ એરપોર્ટ પર સુરક્ષામાં મોટું છોડું જોવા મળ્યું છે. હાઈ-ટેક સીસીટીવી અને 24 કલાક સુરક્ષા જવાનોના હોવા છતાં, એક ગાય ટર્મિનલ બિલ્ડિંગના ગેટ સુધી પહોંચી ગઈ હતી. મુસાફરોમાં એવી ચર્ચા જાગી હતી કે ગાયને પણ કદાચ વિદેશ જવાની ઈચ્છા થઈ હશે, પરંતુ આ રમુજ પાછળ એક ભયાનક લાપરવાહી છુપાયેલી છે. એરપોર્ટની ફેન્સિંગ અને સિક્યુરિટી ચેકપોસ્ટને હંફાવીને એક પ્રાણી અંદર ધૂસી જાય તે સુરક્ષા એજન્સીઓ માટે લપડાક સમાન છે. આ ઘટનાનો ફોટો સોશિયલ મીડિયામાં વાયરલ થતાં તંત્રની ભારે ફજેતી થઈ રહી છે. વારંવાર સુરક્ષાના દાવા કરતું એરપોર્ટ ઓથોરિટી આ મામલે મૌન સેવી રહ્યું છે.

એ. જો રને પર કોઈ વિમાનના ટેક-ઓફ સમયે આવા પ્રાણીઓ આવી જાય તો સેંકડો મુસાફરોના જીવ જોખમમાં મુકાઈ શકે છે. શું એરપોર્ટ મેનેજમેન્ટ આ ગંભીર બેદરકારી સામે કોઈ એક્શન લેશે કે પછી ફરી કોઈ ગાયને ટર્મિનલમાં આવવા દેશે?

રિપોર્ટ : હાર્દિક ચંદારાણા



હીરાસર ગ્રીનફીલ્ડ એરપોર્ટ પર સુરક્ષામાં લાપરવાહી. એક ગાય ટર્મિનલ પરિસરમાં ધૂસી જતા તંત્રની ભારે ફજેતી.

એઇમ્સ રાજકોટ મેગા પ્રોસ્ટેસિસ સર્જરી

એઇમ્સ રાજકોટ ખાતે પ્રથમ મેગા પ્રોસ્ટેસિસ રિપ્લેસમેન્ટ સર્જરી

દૈનિક પલ્સ સમાચાર: એઇમ્સ રાજકોટ ખાતે એક અત્યંત જટિલ અને પડકારજનક મેગા પ્રોસ્ટેસિસ રિપ્લેસમેન્ટ સર્જરી સફળતાપૂર્વક સંપન્ન થઈ છે. જામનગરના એક દર્દી ઘૂંટણના તીવ્ર દુખાવા અને ચાલવામાં અસમર્થતા સાથે એઇમ્સની ઓ.પી.ડી.માં આવ્યા હતા. તબીબી તપાસમાં તેમના પગના હાડકામાં 'પ્રોક્સિમલ ટિબિયા' નું અત્યંત દુર્લભ ગણાતું કેન્સર હોવાનું નિદાન થયું હતું, જેના કારણે હાડકામાં ફેકચર પણ થયું હતું. સારવારના પ્રથમ તબક્કે દર્દીને કીમોથેરાપી આપવામાં આવી હતી અને ત્યારબાદ 10 ડોક્ટરો તથા પેરામેડિકલ સ્ટાફની ટીમે લિમ્બ-સેલ્વેજ સર્જરી હાથ ધરી હતી. આ સર્જરીમાં કેન્સરગ્રસ્ટ હાડકાના ભાગને કાઢી તેની જગ્યાએ કૃત્રિમ મેગા પ્રોસ્ટેસિસ મૂકવામાં આવ્યો હતો. આ સર્જરીનો સૌથી મોટો ફાયદો એ છે કે દર્દીનો પગ કાપવો

પડતો નથી. સફળ સર્જરી બાદ દર્દી હવે સંપૂર્ણ સાજા છે. એઇમ્સના એક્ઝિક્યુટિવ ડિરેક્ટર પ્રો.ડો. એલ.એન. ધીરેરાજન અને અન્ય વરિષ્ઠ અધિકારીઓએ આ સિદ્ધિ બદલ તબીબી ટીમને બિરદાવી છે, જે રાજકોટ એઇમ્સ માટે એક સીમાચિહ્ન સમાન છે. **રિપોર્ટ : હાર્દિક ચંદારાણા**



ગુજરાત ભાજપ સંગઠનમાં ફેરબદલ: નવા જિલ્લા પ્રમુખોની થશે નિમણૂક

દૈનિક પલ્સ સમાચાર: ગુજરાત ભાજપ સંગઠનમાં છેલ્લા ઘણા સમયથી ચાલી રહેલી પ્રતીક્ષાનો હવે અંત આવવા જઈ રહ્યો છે. પ્રદેશ મોવડીમંડળે નવી માર્ગરેખા જાહેર કર્યા બાદ તમામ જિલ્લા અને મહાનગરોમાં સંગઠનનું માળખું નવેસરથી ગોઠવવાની પ્રક્રિયા અંતિમ તબક્કામાં છે. ગાંધીનગરમાંથી પ્રાપ્ત વિગતો અનુસાર, ચાલુ સપ્તાહમાં જ વિવિધ જિલ્લાઓના પ્રમુખોને બોલાવી તેમના મંતવ્યો લેવામાં આવ્યા છે અને હવે ગમે ત્યારે નવી ટીમોની જાહેરાત થઈ શકે છે. આ વખતે ભાજપે 'એક વ્યક્તિ એક હોદ્દો' અને નવા સમીકરણો પર ભાર મૂક્યો છે. જેના કારણે અગાઉ નિમાયેલા પ્રમુખોમાંથી ઓછામાં ઓછા 6 થી 7 જિલ્લાઓમાં ફેરફાર નિશ્ચિત મનાઈ રહ્યો છે. સુરેન્દ્રનગર જિલ્લા ભાજપના પ્રમુખ વિરેન્દ્રસિંહ ચૌહાણને પ્રદેશ મહામંત્રી બનાવવામાં આવતા ત્યાં નવો ચહેરો લાવવામાં

આવશે. તેવી જ રીતે મોરબી, બોટાદ, વડોદરા અને નવસારીમાં પણ સંગઠનમાં ધરખમ ફેરફારની શક્યતા છે. રાજકોટ જિલ્લા અને શહેર ભાજપ હાલમાં પક્ષના હાઈકમાન્ડ માટે મોનેટરીંગનું કેન્દ્ર બન્યું છે. પ્રદેશ કારોબારીમાં રાજકોટ અને મોરબીના અગ્રણીઓને સ્થાન ન મળવું એ મોટા પરિવર્તનનો પૂર્વાભાસ હોવાનું રાજકીય વિશ્લેષકો માની રહ્યા છે. આ ફેરફારો પાછળનું મુખ્ય કારણ આગામી સ્થાનિક સ્વરાજની ચૂંટણીઓ છે. ચૂંટણી પંચ દ્વારા મતદાર યાદી જાહેર થયા બાદ તુરંત જ મહાનગરપાલિકાઓ અને જિલ્લા પંચાયતોની ચૂંટણીઓ યોજાશે. વાવ અને થરાદ જેવા નવા જિલ્લાઓની રચના સાથે ભાજપ પોતાનું સંગઠન વધુ મજબૂત કરવા ઈચ્છે છે. રાજકોટમાં જે રીતે કેબિનેટ મંત્રી ભાનુબેન બાબરીયાને પડતા મુકાયા અને ધારાસભ્યોને મંત્રીમંડળમાં સ્થાન ન મળ્યું, તે જોતા શહેર

સંગઠનની નવી ટીમમાં પણ કોઈ મોટું આશ્ચર્ય જોવા મળી શકે છે. જૂના જોગીઓ અને નવા ઉત્સાહી કાર્યકરો વચ્ચે સમતુલન જાળવીને ભાજપ આગામી ચૂંટણી જંગ જીતવા માટે આ વ્યૂહરચના ઘડી રહ્યું છે. **રિપોર્ટ : હાર્દિક ચંદારાણા**



બેંક ઓફ બરોડા Bank of Baroda

CASH KARO! SHOP KARO! CELEBRATE KARO!

Get your **PRE-APPROVED MICRO PERSONAL LOAN** up to ₹50,000/- in just 3 clicks on **M-CONNECT PLUS** Mobile Banking App.

Khushiyan PRE-APPROVED

PRE-APPROVED LOAN IN 60 SECONDS

GET ATTRACTIVE CASHBACK

Scan to Apply

The above options are available for pre-approved customers within the overall limit up to ₹50,000. To Know Your Limit: SMS "PAPL <space> <last four digits of BoB Debit Card No.>" to 84220 09988.

જન્મ-મરણના દાખલામાં નામ સુધારવાના નિયમોમાં મોટા ફેરફારો રાજકોટ મનપાની વેરા વસૂલાત ઝુંબેશ: બાકીદારોને મિલકત જપ્તીની છેલ્લી ચેતવણી

દૈનિક પલ્સ સમાચાર: રાજ્યના લાખો નાગરિકો માટે જન્મ-મરણના દાખલામાં નામ સુધારવાની પ્રક્રિયા હવે વધુ સરળ અને લવચીક બની છે. સરકાર દ્વારા જાહેર કરાયેલા નવા નિયમો મુજબ, ખાસ કરીને સિંગલ પેરેન્ટ્સને મોટી રાહત મળી છે. જો બાળકની કસ્ટડી માતા પાસે હોય, તો પ્રમાણપત્રમાં બાળકના નામ પાછળ માતાનું નામ અને અટક લગાવી શકાશે. પિતાનું નામ દૂર નહીં થાય પરંતુ તે વૈકલ્પિક રહેશે. બીજો સૌથી મોટો ફેરફાર એ છે કે, અગાઉ 2007ના નિયમો મુજબ દાખલામાં માત્ર એક

જ વાર સુધારો કરી શકાતો હતો, જે નિયમ હવે રદ થયો છે. હવે યોગ્ય આધાર-પુરાવા રજૂ કરીને જરૂરિયાત મુજબ ગમે તેટલી વાર સુધારો કરી શકાશે. મરણના પ્રમાણપત્રમાં પણ મરનારના નામ પાછળ પિતા કે પતિનું નામ લખાવવું હવે ફરજિયાત નથી, તે વૈકલ્પિક રહેશે. રાજકોટ મનપાએ આ નવી એડવાઈઝરી મુજબ કામગીરી શરૂ કરી છે. જોકે, ટેકનિકલ કારણોસર હાલ 2019 પહેલાના ડેટામાં આ સુધારા સરળતાથી અમલી બની રહ્યા છે. **રિપોર્ટ : હાર્દિક ચંદારાણા**

દૈનિક પલ્સ સમાચાર: રાજકોટ મહાનગરપાલિકાએ નાણાકીય વર્ષના અંતિમ ચરણમાં વેરા વસૂલાત માટે આકરી નીતિ અપનાવી છે. મનપાના વેરા વિભાગને આપવામાં આવેલ ₹454 કરોડના લક્ષ્યાંક સામે હજુ ₹154 કરોડની વસૂલાત બાકી છે. આ આંકડો હાંસલ કરવા માટે તંત્ર દ્વારા હવે 'નેમ એન્ડ શેમ' અને કડક અમલીકરણની રણનીતિ અપનાવવામાં આવી છે. શહેરના ત્રણેય ઝોનના 18 વોર્ડમાં ₹50 હજારથી વધુનો વેરો બાકી હોય તેવા 11,171 રહેણાંક અને કોમર્શિયલ મિલકત ધારકોને નોટિસની બજવણી કરવામાં આવી છે. ખાસ કરીને જે આસામીઓએ અગાઉની ડિમાન્ડ નોટિસને અવગણી છે તેવા 665 લોકોને જપ્તીની છેલ્લી નોટિસ ફટકારાઈ છે. મનપાએ હવે માત્ર કાગળ પર નોટિસ આપવાને બદલે શહેરના જાહેર સ્થળોએ મોટા હોર્ડિંગ્સ લગાવીને

બાકીદારોને ઢંઢોળવાનો પ્રયાસ કર્યો છે. આ બોર્ડિંગમાં ચેતવણી અપાઈ છે કે વેરો નહીં ભરાય તો મિલકત જપ્ત કે સીલ કરવા ઉપરાંત પાયાની સુવિધા જેવી કે નળ જોડાણ પણ કાપી નાખવામાં આવશે. મનપાની આવક અત્યાર સુધીમાં ₹300 કરોડને પાર કરી ગઈ છે, જેમાં વર્ષના પ્રારંભે વળતર યોજનાનો લાભ લેનારા 2 લાખ પ્રમાણિક કરદાતાઓનો મોટો ફાળો છે. હવે બાકી રહી ગયેલા 5.30 લાખ મિલકત ધારકો પાસેથી વેરો વસૂલવા માટે ઘરે-ઘરે જઈને નોટિસ આપવામાં આવી રહી છે. ચાલુ વર્ષ દરમિયાન અત્યાર સુધીમાં 207 કોમર્શિયલ મિલકતો સીલ કરવામાં આવી છે. જોકે, મનપા સામે એક મોટો પડકાર એ છે કે અંદાજે 20 હજારથી વધુ મિલકતો કોર્ટ કેસ કે ભાડા સંબંધિત કાયદાકીય ગૂંચવણોમાં અટવાયેલી છે, જેના કારણે કરોડો રૂપિયાની આવક પર જોખમ તોળાઈ રહ્યું છે. જાન્યુઆરીથી શરૂ થયેલી આ કડક

ઝુંબેશ માર્ચના અંત સુધી અવિરત ચાલુ રહેશે તેવું તંત્ર દ્વારા જણાવાયું છે. **રિપોર્ટ : હાર્દિક ચંદારાણા**



રાજકોટ મનપાએ ₹454 કરોડનો વેરા લક્ષ્યાંક પૂર્ણ કરવા કમર કસી છે. બાકી પડતા ₹154 કરોડ માટે 11,171 આસામીઓને નોટિસ ફટકારાઈ છે. જો વેરો નહીં ભરાય તો મિલકત જપ્તી, સીલિંગ અને નળ જોડાણ કાપવા જેવી કડક કાર્યવાહીની જાહેરાતમાં ચેતવણી આપવામાં આવી છે.



ગઢડામાં ભવ્ય શાકોત્સવ: પૂર્વ પેનલ દ્વારા શાનદાર આયોજન

દૈનિક પલ્સ સમાચાર: ગઢડા ગોપીનાથજી દેવ મંદિરની પૂર્વ પેનલ દ્વારા ભક્તિસભર શાકોત્સવનું સુંદર આયોજન કરવામાં આવ્યું છે. આગામી ૨૫ જાન્યુઆરી, ૨૦૨૬ના રોજ ગઢડા સ્થિત પટેલ સમાજની વાડીમાં આ ઉત્સવ યોજાશે. આ પ્રસંગે પૂર્વ પેનલના સંતો, પાર્ષદો અને હરિભક્તો એકત્ર થઈ ભગવાન સ્વામિનારાયણના પ્રિય એવા શાકોત્સવની ઉજવણી કરશે. આ આયોજનમાં દેશ-વિદેશથી હજારોની સંખ્યામાં હરિભક્તો પધારવાના હોવાથી અત્યારથી જ તડામાર તૈયારીઓ શરૂ કરી દેવામાં આવી છે. શાકોત્સવ દરમિયાન સંતોના આશીર્વાચન અને સત્સંગનો લાભ પણ ભક્તોને મળશે. ત્યારબાદ તમામ ભાવિકો રીંગણાના શાક અને બાજરીના રોટલાના પરંપરાગત મહાપ્રસાદનો આસ્વાદ માણશે. ગઢડામાં વર્ષો જૂની આ ધાર્મિક

પરંપરાને જીવંત રાખવા માટે પૂર્વ પેનલ દ્વારા દર વર્ષે આવા પ્રેરણાદાયી આયોજનો કરવામાં આવે છે. આ ઉત્સવને લઈને સમગ્ર ગઢડા પંથકના હરિભક્તોમાં ભારે ઉમંગ અને ભક્તિનો માહોલ જોવા મળી રહ્યો છે. **રિપોર્ટ : મનસુખ વાળા**



વસ્તી ગણતરી 2027: કેન્દ્ર સરકારે જાહેર કર્યા 33 મહત્વના પ્રશ્નો

દૈનિક પલ્સ સમાચાર: બનાસકાંઠા જિલ્લામાં ફરી એકવાર રક્તરંજિત અકસ્માતની ઘટના બની છે. અમીરગઢ તાલુકાના ઈકબાલગઢ હાઈવે પર ટ્રક અને કાર વચ્ચે સર્જાયેલા ગમખવાર અકસ્માતમાં 6 લોકોના કરાણ મોત નીપજ્યા છે. આ દુર્ઘટનામાં એક આખો પરિવાર વિખેરાઈ જતાં પંથકમાં ભારે ગમગીની છવાઈ ગઈ છે. ઘટનાની વિગત એવી છે કે રાજસ્થાનનો એક પરિવાર પોતાના સ્વજનની સારવાર માટે કાર લઈને પાલનપુરની હોસ્પિટલમાં આવી રહ્યો હતો. હજુ તો તેઓ અમીરગઢ પસાર કરી ઈકબાલગઢ નજીક પહોંચ્યા જ હતા, ત્યાં જ સામેથી રોંગ સાઈડમાં પૂર ઝડપે ધસી આવેલા એક ટ્રક તેમની કારને અડફેટે લીધી હતી. પ્રચંડ ટક્કરના અવાજ સાથે કારનો લોચો વળી ગયો હતો. આ ભયાનક અકસ્માતમાં કારમાં સવાર તમામ 6 લોકોના ઘટનાસ્થળે જ કમકમાટીભર્યા મોત થયા હતા. અકસ્માતને જોનારા સ્થાનિક લોકોના જણાવ્યા મુજબ, ટ્રક

ચાલકની ધોર બેદરકારીને કારણે આ હોનારત સર્જાઈ છે. હાઈવે પર ટ્રાફિકના નિયમોનું ઉલ્લંઘન કરી રોંગ સાઈડમાં વાહન ચલાવવું એ આ પરિવાર માટે જીવલેણ સાબિત થયું. અકસ્માત બાદ હાઈવે પર લાંબો ટ્રાફિક જામ થઈ ગયો હતો. ઘટનાની જાણ થતા જ અમીરગઢ પોલીસની ટીમ કાફલા સાથે ઘટનાસ્થળે દોડી આવી હતી. પોલીસે સ્થાનિક યુવાનોની મદદથી કારમાં ફસાયેલા મૃતદેહોને બહાર કાઢ્યા હતા અને હોસ્પિટલ ખસેડ્યા હતા. અમીરગઢ પોલીસે અકસ્માત સ્થળનું પંચનામું કરી તપાસનો ધમધમાટ શરૂ કર્યો છે. પ્રાથમિક દ્રષ્ટિએ ટ્રક ચાલકની ભૂલ જણાતી હોવાથી તેની સામે ગુનો નોંધવાની તજવીજ ચાલી રહી છે. સારવાર માટે નીકળેલા પરિવારના તમામ સભ્યોના મોત થતા તેમના વતનમાં માતમ છવાયો છે. હાઈવે પર થતી આવી બેદરકારીઓ વારંવાર નિર્દોષોના ભોગ લેતી હોય છે, ત્યારે આ ઘટનાએ તંત્ર અને વાહનચાલકો બંને

માટે લાલબત્તી સમાન કિસ્સો પૂરો પાડ્યો છે.



અમીરગઢના ઈકબાલગઢ પાસે રોંગ સાઈડમાં આવતી ટ્રકે કારને ટક્કર મારતા ભયાનક અકસ્માત સર્જાયો હતો. આ દુર્ઘટનામાં રાજસ્થાનના એક જ પરિવારના 6 સભ્યોના કરાણ મોત નીપજ્યા છે. પરિવાર સારવાર માટે પાલનપુર જઈ રહ્યો હતો ત્યારે આ આફત આવી પડી હતી.

વિસનગરમાં મહેસાણા જિલ્લા કક્ષાના 77મા પ્રજાસત્તાક પર્વની શાનદાર ઉજવણી થશે

વિસનગરમાં 77મા જિલ્લા કક્ષાના પ્રજાસત્તાક પર્વની ઉજવણી

દૈનિક પલ્સ સમાચાર: મહેસાણા જિલ્લા વહીવટી તંત્ર દ્વારા 77મા પ્રજાસત્તાક પર્વની જિલ્લા કક્ષાની ઉજવણી વિસનગર ખાતે કરવાનું આયોજન કરવામાં આવ્યું છે. આગામી 26મી જાન્યુઆરીએ વિસનગરની એમ.એન. કોલેજ ગ્રાઉન્ડ ખાતે જિલ્લા પ્રભારી મંત્રી પ્રવીણભાઈ માળીના અધ્યક્ષસ્થાને રાષ્ટ્રીય પર્વની શાનદાર ઉજવણી કરવામાં આવશે. આ કાર્યક્રમની પૂર્વ તૈયારીઓના ભાગરૂપે આજે જિલ્લા કલેક્ટર એસ.કે. પ્રજાપતિની અધ્યક્ષતામાં આખરી રિહર્સલ યોજાયું હતું. ઉજવણીના સ્થળ પર કલેક્ટરશ્રીની સાથે જિલ્લા પોલીસ અધિક્ષક હિમાંશુ સોલંકી અને નિવાસી અધિક કલેક્ટર જે.કે. જેગોડા સહિતના ઉચ્ચ અધિકારીઓ હાજર રહ્યા હતા. અધિકારીઓએ પરેડની શિસ્તબદ્ધ કૂચ અને ધ્વજવંદનના પ્રોટોકોલનું ઝીણવટપૂર્વક નિરીક્ષણ કર્યું હતું.

રિહર્સલ દરમિયાન વિસનગર અને જિલ્લાની વિવિધ શાળાઓના વિદ્યાર્થીઓએ દેશભક્તિથી સભર સાંસ્કૃતિક કૃતિઓ રજૂ કરી હતી, જેમાં ગરબા અને યોગા જેવી પ્રવૃત્તિઓનો સમાવેશ થાય છે. કલેક્ટર એસ.કે. પ્રજાપતિએ કાર્યક્રમની વ્યવસ્થા અને સુરક્ષા અંગે સંબંધિત વિભાગોને જરૂરી સૂચનાઓ આપી હતી. લોકો મોટી સંખ્યામાં આ રાષ્ટ્રીય પર્વમાં સહભાગી થાય તે માટે તંત્ર દ્વારા ખાસ આયોજન કરાયું છે. 77મા પ્રજાસત્તાક પર્વની આ ઉજવણી વિસનગરના

ગ્રાઉન્ડ પર શિસ્ત, સાહસ અને સાંસ્કૃતિક વારસાના સંગમ સમાન બની રહેશે.

રિપોર્ટ : ભુરાજી ઝાલા



મહેસાણા જિલ્લા કક્ષાના 77મા પ્રજાસત્તાક પર્વની ઉજવણી વિસનગરની એમ.એન. કોલેજ ગ્રાઉન્ડ ખાતે થશે. પ્રભારી મંત્રી પ્રવીણભાઈ માળીના હસ્તે ધ્વજવંદન યોજાશે. કલેક્ટર એસ.કે. પ્રજાપતિની ઉપસ્થિતિમાં પરેડ અને સાંસ્કૃતિક કાર્યક્રમોનું આખરી રિહર્સલ પૂર્ણ કરી તૈયારીઓને આખરી ઓપ અપાયો છે.

ડાંગમાં ઈ-ગ્રામ કર્મચારીઓને છૂટા કરતા DDOને પાઠવ્યું આવેદનપત્ર

દૈનિક પલ્સ સમાચાર: ડાંગ જિલ્લામાં છેલ્લા ૧૮ વર્ષથી ઈ-ગ્રામ વિશ્વગ્રામ યોજના અંતર્ગત નિષ્ઠાપૂર્વક ફરજ બજાવતા કર્મચારીઓને અચાનક ફરજ મુક્ત કરવાના આદેશ અપાતા કર્મચારી આલમમાં ઘેરા પ્રત્યાઘાત પડ્યા છે. સરકારના આ આકસ્મિક નિર્ણયથી કર્મચારીઓમાં ભારે રોષ અને પરિવારના ભવિષ્યને લઈને ચિંતાની લાગણી પ્રસરી છે. આ અન્યાયી ગણાતા નિર્ણય સામે જિલ્લાના તમામ ઈ-ગ્રામ કર્મચારીઓએ એકત્રિત થઈ જિલ્લા વિકાસ અધિકારી (DDO) ને લેખિતમાં આવેદનપત્ર પાઠવી પોતાની વ્યથા ઠાલવી હતી. આવેદન પત્રમાં ઉલ્લેખ કરવામાં આવ્યો છે કે, જિલ્લા અને તાલુકા કક્ષાએ TLE, મેનપાવર અને 15મા નાણાપંચ હેઠળ મહત્વની જવાબદારીઓ નિભાવતા આ કર્મચારીઓ ગ્રામ પંચાયત સ્તરે ડિજિટલ ઈન્ડિયાના સ્વપ્નને સાકાર કરી રહ્યા છે.

ઓનલાઈન પ્રમાણપત્રો, ઈ-ગવર્નન્સ તેમજ ચૂંટણી અને કુદરતી આપત્તિ જેવી કટોકટીની સ્થિતિમાં પણ તેઓએ વહીવટી તંત્રને સાથ આપ્યો છે. હવે જ્યારે તેઓની ઉંમર અને લાંબો અનુભવ છે, ત્યારે અચાનક છૂટા કરવાના આદેશથી તેમના બાળકોના ભવિષ્ય અને ઘરના ગુજરાન સામે મોટા પ્રમાણમાં ચિંતિત ઊભા થયા છે. કર્મચારીઓની મુખ્ય માંગ છે કે ફરજ પરથી મુક્ત કરવાની આ પ્રક્રિયાને તાત્કાલિક અસરથી સ્થગિત કરવામાં આવે. સાથે જ,

કર્મચારીઓની લાંબી સેવા અને બહોળા અનુભવને ધ્યાનમાં રાખીને તેમને કાયમી ધોરણે અથવા અન્ય રીતે ચાલુ રાખવા માટે નવી નીતિ ઘડવામાં આવે. કર્મચારીઓએ ચેતવણીના સુરમાં જણાવ્યું હતું કે જો અનુભવી સ્ટાફને આ રીતે દૂર કરવામાં આવશે તો સરકારની ડિજિટલ સેવાઓની ગુણવત્તા પર વિપરીત અસર પડશે. હવે જોવાનું એ રહે છે કે જિલ્લા વહીવટી તંત્ર અને સરકાર આ કર્મચારીઓની માંગણીઓ પ્રત્યે કેવો સહાનુભૂતિપૂર્વક અભિગમ અપનાવે છે. **રિપોર્ટ : સંદીપ ચૌધરી**

ડાંગ જિલ્લામાં છેલ્લા 18 વર્ષથી ઈ-ગ્રામ વિશ્વગ્રામ યોજના હેઠળ ફરજ બજાવતા કર્મચારીઓને અચાનક છૂટા કરવાના આદેશ અપાતા ભારે રોષ જોવા મળી રહ્યો છે. આ અન્યાયી નિર્ણય સામે તમામ કર્મચારીઓએ એકજૂથ થઈ જિલ્લા વિકાસ અધિકારી (DDO) ને લેખિત આવેદનપત્ર પાઠવી ન્યાયની માંગ કરી છે.

વડોદરા LCBની રેડ: સાવલીમાં જુગાર રમતા 4 શખ્સો ઝડપાયા

દૈનિક પલ્સ સમાચાર: વડોદરા ગ્રામ્ય જિલ્લામાં અસામાજિક પ્રવૃત્તિઓ ડામવા માટે LCB (લોકલ ક્રાઈમ બ્રાન્ચ) એ "ઓપરેશન પરાક્રમ" હેઠળ સપાટો બોલાવ્યો છે. સાવલી ટાઉનમાં પોઇચા ચોકડી પાસે આવેલા ભાટીયા મેદાનમાં ખુલ્લી જગ્યામાં કેટલાક ઈસમો જુગાર રમી રહ્યા હોવાની માહિતી મળતા પોલીસે દરોડો પાડ્યો હતો. પોલીસની તપાસમાં સામે આવ્યું કે આરોપીઓ અંધારામાં બેટરીના અજવાળે પત્તા-પાનાનો જુગાર રમી રહ્યા હતા. આ સ્થળેથી સાવલીના

જ રહેવાસી એવા ચાર આરોપીઓ- અજરુદીન પઠાણ, રવિ વસાવા, સુરેશ શેઠ અને ભાવેશ રાજપુતને ઝડપી પાડવામાં આવ્યા છે. રેડ દરમિયાન પોલીસે વ્યક્તિગત જડતીના ₹13,540 અને દાવ પર લગાવેલા ₹2,160 મળી કુલ ₹15,700નો મુદ્દામાલ જપ્ત કર્યો છે. ઝડપાયેલા તમામ આરોપીઓ વિરુદ્ધ સાવલી પોલીસ સ્ટેશનમાં જુગાર ધારા હેઠળ કાયદેસરની કાર્યવાહી હાથ ધરવામાં આવી છે. જિલ્લામાં આવી પ્રવૃત્તિઓ સામે પોલીસની ઝુંબેશ આગામી સમયમાં પણ જારી રહેશે. **રિપોર્ટ : સુરેન્દ્રસિંહ ચૌહાણ**



મંત્રી રમણભાઈ સોલંકીએ આણંદમાં લગ્ન પ્રસંગે આપી હાજરી

દૈનિક પલ્સ સમાચાર: આણંદ જિલ્લાના કંકાપુરા-વાંટાપુરામાં આવેલા "કબીર કુંજ" ખાતે ગત શુક્રવારે એક ભવ્ય લગ્ન પ્રસંગ યોજાયો હતો. ગુજરાત 24 અપડેટ્સ ન્યૂઝના આણંદ જિલ્લા બ્યુરો ચીફ શ્રી વખતસિંહજી પરમારના ભત્રીજા ગોવિંદસિંહની દીકરીઓ ચિ. મનીષાબા અને ચિ. કાનલબાના લગ્ન સંપન્ન થયા હતા. આ મંગલ અવસરે ગુજરાત સરકારના કેબિનેટ મંત્રી શ્રી રમણભાઈ સોલંકીએ ખાસ હાજરી આપી નવવધૂઓને આશિર્વાદ પાઠવ્યા હતા. મંત્રીશ્રીની સાથે બોરસદ APMC ડિરેક્ટર હિતેશભાઈ, જિલ્લા ભાજપ મહિલા મંત્રી શિલ્પાબેન બ્રહ્મભટ્ટ અને જિલ્લા શિક્ષક પ્રમુખ વિક્રમસિંહ ગરાસિયા પણ જોડાયા હતા. આ ઉપરાંત તા.પં. સભ્ય મહેન્દ્રસિંહ પરમાર, પૂર્વ સરપંચ મહેન્દ્રસિંહ, શૈલેષભાઈ બ્રહ્મભટ્ટ તેમજ હાલોલથી પધારેલા

ભાગ્યેશભાઈ પટેલ અને જયભાઈ શાહ સહિતના આગેવાનોએ ઉપસ્થિત રહીને પરમાર પરિવારને શુભકામનાઓ પાઠવી હતી. પારિવારિક સ્નેહ અને ઉમંગના વાતાવરણમાં આ પ્રસંગ યાદગાર બની રહ્યો હતો. **રિપોર્ટ : વખતસિંહ પરમાર**



અરાલ ગામ જય અરાલેશ્વર ગ્રુપ સહાય

અરાલ ગામના યુવાનોની માનવતા: વાદી પરિવારને આર્થિક સહાય

દૈનિક પલ્સ સમાચાર: ખેડા જિલ્લાના કઠલાલ તાલુકાના અરાલ ગામે 'સેવા એ જ સાચો ધર્મ છે' એ ઉક્તિને ગ્રામજનોએ સાર્થક કરી બતાવી છે. અરાલ ગામના 'જય અરાલેશ્વર ગ્રુપ' દ્વારા એક ગરીબ વાદી પરિવાર પર આવી પડેલી આફતના સમયે જે માનવતા બતાવી છે તે ખરેખર મિશાલરૂપ છે. બનાવની વિગત મુજબ, ગામમાં રહેતા એક વાદી પરિવારના મુખ્ય કમાનાર વ્યક્તિનું અકાળે અવસાન થયું હતું. મૃતક પાછળ પાંચ દીકરીઓ મૂકી ગયા હોવાથી પરિવાર આર્થિક રીતે પાયમાલ થઈ ગયો હતો. દીકરીઓના ઉછેર અને ભવિષ્ય સામે જ્યારે મોટા પ્રમાણમાં ચિંતિત ઊભા થયા, ત્યારે 'જય અરાલેશ્વર ગ્રુપ'ના યુવાનો મદદે દોડી આવ્યા હતા. ગ્રુપના સભ્યોએ પરસ્પર સહયોગથી ₹26,001ની રોકડ સહાય એકત્ર કરી શોકતપ પરિવારને સુપરત કરી હતી. આ મદદ દ્વારા પરિવારને આર્થિક અને

સામાજિક હૂંફ આપવાનો પ્રયાસ કરાયો છે. ગ્રુપના સભ્યોએ જણાવ્યું હતું કે, "અમે માત્ર અમારો માનવધર્મ નિભાવ્યો છે. જે પરિવારે પોતાનો મોભો ગુમાવ્યો છે તેની પડખે ઊભા રહેવું એ અમારી પવિત્ર ફરજ છે." આ સેવાકાર્યની જાણ થતા જ સમગ્ર પંથકમાં અરાલ ગામના આ યુવાનોની ઉદારતા અને ઉમદા કાર્યની ભારે પ્રશંસા થઈ રહી છે. **રિપોર્ટ : ધર્મન્દ્રસિંહ ડાભી**



બેંક ઓફ બરોડા Bank of Baroda

CASH KARO! SHOP KARO! CELEBRATE KARO!

Get your **PRE-APPROVED MICRO PERSONAL LOAN** up to ₹50,000/- in just 3 clicks on **M-CONNECT PLUS** Mobile Banking App.

GET ATTRACTIVE CASHBACK

Khushhtyan PRE-APPROVED

PRE-APPROVED LOAN IN 60 SECONDS

Scan to Apply

The above options are available for pre-approved customers within the overall limit up to ₹50,000. To Know Your Limit: SMS "PAPL <space> <last four digits of BoB Debit Card No.>" to 84220 09988.

નવનીત બાલધીયા કેસ: SIT સમક્ષ હાજર થયા જયરાજ આહીર

દૈનિક પલ્સ સમાચાર: ભાવનગરના ચક્રચારી નવનીત બાલધીયા કેસમાં તપાસનો ધમધમાટ સતત વધી રહ્યો છે. SIT (સ્પેશિયલ ઇન્વેસ્ટિગેશન ટીમ) દ્વારા પુરાવાઓ અને નિવેદનોની કડી મેળવવા માટે આજે જયરાજ આહીરને ફરીથી સમન્સ પાઠવવામાં આવ્યું હતું. આ સમન્સના આધારે જયરાજ આહીર બપોરે ૩:૦૦ વાગ્યે ભાવનગર રેન્જ IG ની ઓફિસમાં પૂછપરછ માટે હાજર થયા હતા. તપાસ અધિકારીઓ સમક્ષ રજૂ થતા પહેલા અને બાદમાં મીડિયા સાથે વાતચીત કરતા જયરાજ આહીરે ખૂબ જ સકારાત્મક વલણ દાખવ્યું હતું. તેમણે જણાવ્યું હતું કે, "જ્યારે પણ SIT ને તપાસના કામ અર્થે મારી જરૂર પડશે, ત્યારે હું હંમેશા ઉપલબ્ધ રહીશ. અગાઉ પણ જ્યારે બોલાવવામાં આવ્યો ત્યારે હું આવ્યો હતો અને આજે ફરીથી હાજર થયો છું." તેમના નિવેદનમાં કાયદા પ્રત્યેની માન્યતા સ્પષ્ટપણે જોવા

મળી હતી. તેમણે ભારપૂર્વક જણાવ્યું હતું કે, તેમને દેશના કાયદા અને ન્યાયતંત્રમાં સંપૂર્ણ અને અતૂટ વિશ્વાસ છે. "તપાસના અંતે જે પણ નિર્ણય આવશે તે મને અંતિમ અને માન્ય રહેશે," તેમ તેમણે ઉમેર્યું હતું. ઉલ્લેખનીય છે કે નવનીત બાલધીયા કેસ લાંબા સમયથી ચર્ચામાં છે અને SIT આ કેસના દરેક પાસાઓની ગંભીરતાથી તપાસ કરી રહી છે. જયરાજ આહીરની વારંવારની હાજરી અને સહકાર આપવાની તૈયારીને કારણે તપાસ પ્રક્રિયા વધુ વેગીલી બની છે. હવે જોવાનું એ રહેશે કે આ પૂછપરછ દરમિયાન કેવા નવા તથ્યો બહાર આવે છે



નવનીત બાલધીયા કેસમાં SIT દ્વારા જયરાજ આહીરને ફરી સમન્સ પાઠવવામાં આવ્યું છે. બપોરે ભાવનગર રેન્જ IG ઓફિસમાં હાજર રહેલા જયરાજે જણાવ્યું કે, તેમને ન્યાયતંત્રમાં સંપૂર્ણ વિશ્વાસ છે અને જ્યારે પણ તપાસ માટે બોલાવવામાં આવશે ત્યારે તેઓ સહકાર આપવા તૈયાર છે.

થરાદ મોડેલ સ્કૂલમાં રાષ્ટ્રીય બાલિકા દિવસની ઉત્સાહભેર ઉજવણી થઈ

દૈનિક પલ્સ સમાચાર: બનાસકાંઠા જિલ્લાના થરાદ ખાતે આવેલી સરકારી મોડેલ સ્કૂલમાં તાલુકા કાનૂની સેવા સમિતિ, થરાદ કોર્ટના ઉપક્રમે 'રાષ્ટ્રીય બાલિકા દિવસ'ની ભવ્ય ઉજવણી કરવામાં આવી હતી. દીકરીઓના સશક્તિકરણ અને તેમના સામાજિક ઉત્થાન માટે આયોજિત આ કાર્યક્રમની શરૂઆત શાળાની વિદ્યાર્થીનીઓ દ્વારા કરવામાં આવેલી પ્રાર્થનાથી થઈ હતી. આ પ્રસંગે તાલુકા કાનૂની સેવા સમિતિના પી.એલ.વી. વક્તા શ્રી શૈલેષકુમાર ધુમડાએ દીકરીઓને વિસ્તૃત માર્ગદર્શન આપ્યું હતું. તેમણે જણાવ્યું કે, સમગ્ર દેશમાં 24 જાન્યુઆરીને રાષ્ટ્રીય બાલિકા દિવસ તરીકે ઉજવવામાં આવે છે. આ દિવસની ઉજવણી પાછળનો મુખ્ય ઉદ્દેશ્ય દીકરીઓને સમાજમાં યોગ્ય અને ગરિમાપૂર્ણ સ્થાન અપાવવાનો તેમજ તેમના કાનૂની અને મૂળભૂત અધિકારોનું સંરક્ષણ કરવાનો છે. તેમણે ઉમેર્યું કે દીકરીઓનું શિક્ષણ અને આરોગ્ય સુનિશ્ચિત થાય તે

માટે સમાજે આગળ આવવું જોઈએ. વક્તાએ વધુમાં જણાવ્યું કે, વર્તમાન સમયમાં દીકરીઓના ઉજ્જવળ ભવિષ્ય માટે સરકાર અને કલ્યાણકારી યોજનાઓ ચલાવી રહી છે, જેનો લાભ દરેક પરિવાર સુધી પહોંચવો જરૂરી છે. શાળાના આચાર્ય શ્રી કરશનભાઈ પઢાર દ્વારા પણ દીકરીઓને જીવનમાં આગળ વધવા અને લક્ષ્ય પ્રાપ્ત કરવા પ્રેરણા આપવામાં આવી હતી.

શિક્ષકગણ અને વિદ્યાર્થીનીઓના ઉત્સાહભેર સહકારથી આ કાર્યક્રમ અત્યંત સફળ રહ્યો હતો. કાર્યક્રમના અંતે વિદ્યાર્થીનીઓએ શિક્ષણ મેળવી આત્મનિર્ભર બનવાના શપથ લીધા હતા. આ આયોજનથી તાલુકા કાનૂની સેવા સમિતિ દ્વારા કાયદાકીય જાગૃતિ ફેલાવવાનો હેતુ પણ સિદ્ધ થયો હતો. **રિપોર્ટ ભાનુભાઈ પરમાર**

થરાદ ખાતે આવેલી સરકારી મોડેલ સ્કૂલમાં તાલુકા કાનૂની સેવા સમિતિ (થરાદ કોર્ટ) દ્વારા રાષ્ટ્રીય બાલિકા દિવસની ઉત્સાહભેર ઉજવણી કરવામાં આવી હતી. કાર્યક્રમની શરૂઆત પ્રાર્થનાથી થયા બાદ પી.એલ.વી. શૈલેષકુમાર ધુમડાએ દીકરીઓના સામાજિક દરજ્જા અને અધિકારોના સંરક્ષણ અંગે માહિતી આપી હતી. તેમણે સરકારની વિવિધ કલ્યાણકારી યોજનાઓ વિશે જણાવી દીકરીઓને સશક્ત બનવા પ્રેરિત કર્યા હતા. આ પ્રસંગે આચાર્ય કરશનભાઈ પઢાર અને શિક્ષકગણની હાજરીમાં વિદ્યાર્થીનીઓએ શિક્ષણ અને આરોગ્ય જેવી સુવિધાઓ પ્રત્યે જાગૃતિ કેળવવાનો સંકલ્પ કર્યો હતો.

મીઠાવીયારણ પ્રાથમિક શાળામાં પ્રજાસત્તાક પર્વની ભવ્ય ઉજવણી

મીઠાવીયારણ શાળામાં ૨૬મી જાન્યુઆરીની શાનદાર ઉજવણી

દૈનિક પલ્સ સમાચાર: મીઠાવીયારણ પ્રાથમિક શાળામાં પ્રજાસત્તાક દિનની ભવ્યતા: ૧૫ સાંસ્કૃતિક કૃતિઓએ દેશભક્તિનો માહોલ સજ્જો. ધરણીધર તાલુકાના મીઠાવીયારણ ગામે ૨૬ જાન્યુઆરી, ૨૦૨૬ના રોજ પ્રજાસત્તાક પર્વની ધામધૂમપૂર્વક ઉજવણી કરવામાં આવી હતી. સ્થાનિક પ્રાથમિક શાળાના પટાંગણમાં આયોજિત આ સમારોહમાં ગામની દીકરી ઠાકોર રક્ષાબેનના હસ્તે ધ્વજવંદન વિધિ સંપન્ન થઈ હતી. તિરંગાને સલામી આપ્યા બાદ સમગ્ર વાતાવરણ રાષ્ટ્રભક્તિના નારાથી ગુંજી ઉઠ્યું હતું. આ ઉજવણીમાં કુલ ૧૫ જેટલી વિવિધ કૃતિઓ રજૂ કરવામાં આવી હતી, જેમાં નાટક, વક્તવ્ય અને લોકનૃત્યનો સમાવેશ થતો હતો. વિદ્યાર્થીઓની આ અદ્ભૂત રજૂઆતોએ ઉપસ્થિત ગ્રામજનો, વડીલો અને યુવાનોને મંત્રમુગ્ધ કરી દીધા હતા. શાળાના આચાર્ય

શિવાભાઈ પરમાર અને સમગ્ર સ્ટાફ મિત્રોએ કાર્યક્રમના સફળ આયોજન માટે ભારે જલ્મત ઉઠાવી હતી. આ કાર્યક્રમનો મુખ્ય ઉદ્દેશ્ય નવી પેઢીમાં રાષ્ટ્રપ્રેમ જગાવવાનો અને દેશ પ્રત્યેની જવાબદારીઓનું ભાન કરાવવાનો હતો. ગામના દરેક વર્ગના લોકોએ આ રાષ્ટ્રીય ઉત્સવમાં ભાગ લઈને એકતાનું ઉદાહરણ પૂરું પાડ્યું હતું. તેજસ્વી વિદ્યાર્થીઓને પ્રોત્સાહિત કરવા બદલ આચાર્યશ્રીએ સૌનો આભાર માન્યો હતો. દેશભક્તિના રંગે રંગાયેલા આ કાર્યક્રમે મીઠાવીયારણ ગામમાં એક નવી

ઉર્જાનો સંચાર કર્યો હતો અને બાળકોની છુપાયેલી કલાને મંચ પૂરું પાડ્યું હતું.
રીપોર્ટ : વશાભાઈ વાલડીયા



મીઠાવીયારણ પ્રાથમિક શાળામાં ૨૬મી જાન્યુઆરીની ભવ્ય ઉજવણી કરાઈ. ગામની દીકરી ઠાકોર રક્ષાબેનના હસ્તે ધ્વજવંદન સંપન્ન થયું હતું. આ પ્રસંગે ૧૫ જેટલી સાંસ્કૃતિક કૃતિઓ રજૂ કરવામાં આવી હતી. આચાર્ય શિવાભાઈ પરમાર અને ગ્રામજનોની ઉપસ્થિતિમાં કાર્યક્રમ સફળ રહ્યો હતો.

અરાલ ગામ જય અરાલેશ્વર ગ્રુપ સહાય

અરાલ ગામના યુવાનોની માનવતા: વાદી પરિવારને આર્થિક સહાય

દૈનિક પલ્સ સમાચાર: પાવન ધામ ગળતેશ્વર મહાદેવ ખાતે માનનીય પ્રભારી મંત્રી શ્રી રમણભાઈ સોલંકીએ શ્રદ્ધાપૂર્વક દર્શન કરી આશીર્વાદ પ્રાપ્ત કર્યા હતા. મંત્રીશ્રીની આ મુલાકાત દરમિયાન ઠાસરા વિધાનસભાના ધારાસભ્ય શ્રી યોગેન્દ્રસિંહ પરમાર અને ખેડા જિલ્લા પંચાયતના પ્રમુખ શ્રીમતી નયનાબેન પટેલ વિશેષ ઉપસ્થિત રહ્યા હતા. મંત્રીશ્રીએ ગળતેશ્વરના પૌરાણિક મંદિરના દર્શન બાદ ગળતેશ્વર વન વિસ્તારની પણ મુલાકાત લીધી હતી, જ્યાં તેમણે ધાર્મિક અને પ્રાકૃતિક વૈભવનો અદ્ભૂત અનુભવ કર્યો હતો. આ મુલાકાત સમયે ગળતેશ્વર અને ઠાસરા તાલુકા ભાજપના કાર્યકર્તાઓ તેમજ વરિષ્ઠ આગેવાનો ઉત્સાહભરે જોડાયા હતા. મંત્રીશ્રીએ અહીંના વન વિસ્તારમાં પ્રકૃતિના જતન અને ધાર્મિક પર્યટનને વેગ આપવા



અંગે ચર્ચાઓ કરી હતી. સ્થાનિક આગેવાનોએ મંત્રીશ્રીનું ઉષ્માભર્યું સ્વાગત કર્યું હતું. મહાદેવના આશીર્વાદ અને પ્રકૃતિના સાનિધ્યમાં યોજાયેલી આ મુલાકાતથી કાર્યકર્તાઓમાં પણ નવો ઉત્સાહ જોવા મળ્યો હતો. **રિપોર્ટ : હસમુખ નાયક**

કુણી શાળામાં ૭૭મા પ્રજાસત્તાક દિનની ભવ્ય અને પ્રશંસનીય ઉજવણી

દૈનિક પલ્સ સમાચાર: કુણી પ્રાથમિક શાળામાં દેશભક્તિનો અનેરો ઉમંગ: દીકરી મહિમા મહેરાએ લહેરાવ્યો તિરંગો. કુણી પ્રાથમિક શાળામાં ૭૭મો પ્રજાસત્તાક દિન અત્યંત ભાવપૂર્ણ રીતે ઉજવાયો હતો. 'દીકરીના પ્રણામ દેશને નામ' અંતર્ગત આ વર્ષે ભણતરમાં તેજસ્વી એવી દીકરી મહેરા મહિમા જ્યેશભાઈના વરદ હસ્તે ધ્વજવંદન કરવામાં આવ્યું હતું. આ પ્રસંગે ગામના પ્રથમ નાગરિક મનીષભાઈ બારૈયા, હિતેષભાઈ પટેલ, શીવાભાઈ ભરવાડ અને આરોગ્ય તથા શિક્ષણ વિભાગના પ્રતિનિધિઓ મોટી સંખ્યામાં ઉપસ્થિત રહ્યા હતા. કાર્યક્રમની વિશેષતા એ હતી કે આ વર્ષે જન્મેલી દીકરીઓને લઈને તેમના વાલીઓ પણ રાષ્ટ્રીય પર્વમાં સહભાગી થયા હતા. ધ્વજવંદન બાદ બાળકોએ અભિનય સહ બાળગીતો અને દેશભક્તિના નાટકો રજૂ કર્યા હતા. શાળાના આચાર્ય

અરવિંદભાઈએ શાળાના વિકાસમાં ફાળો આપનાર તમામ દાતાશ્રીઓનો જાહેર આભાર માની તેમનું બહુમાન કર્યું હતું. બાળકોના ઉત્સાહને વધારવા માટે ગ્રામજનો અને મહેમાનોએ ૪૦૦૦ રૂપિયાનું પ્રોત્સાહક ઈનામ આપ્યું હતું. સમગ્ર કાર્યક્રમમાં શાળા સ્ટાફની એકતા અને બાળકોની મહેનતની અદ્ભૂત ઝલક જોવા મળી હતી. શિસ્તબદ્ધ આયોજન અને દેશભક્તિના માહોલને કારણે ગ્રામજનોએ શાળા પરિવારની કામગીરીને મુક્ત મને બિરદાવી હતી. આ કાર્યક્રમે ગામમાં

દીકરીઓના મહત્વ અને દેશપ્રેમનો મજબૂત સંદેશ પહોંચાડ્યો છે. **રિપોર્ટ : હસમુખ નાયક**



કુણી પ્રાથમિક શાળામાં ૭૭મો પ્રજાસત્તાક દિન ઉજવાયો. 'દીકરીના પ્રણામ દેશને નામ' અંતર્ગત મહિમા મહેરાના હસ્તે ધ્વજવંદન કરાયું. સાંસ્કૃતિક કાર્યક્રમો અને દાતાઓના સન્માન સાથે ગ્રામજનોએ બાળકોને ૪૦૦૦ રૂપિયાનું પ્રોત્સાહક ઈનામ આપ્યું હતું. શાળા પરિવારની મહેનત પ્રશંસનીય રહી હતી.

બેંક ઓફ બરોડા Bank of Baroda

CASH KARO! SHOP KARO! CELEBRATE KARO!

Get your **PRE-APPROVED MICRO PERSONAL LOAN** up to ₹50,000/- in just 3 clicks on **M-CONNECT PLUS** Mobile Banking App.

Khushiyan PRE-APPROVED

PRE-APPROVED LOAN IN 60 SECONDS

GET ATTRACTIVE CASHBACK

Scan to Apply

The above options are available for pre-approved customers within the overall limit up to ₹50,000. To Know Your Limit: SMS "PAPL <space> <last four digits of BoB Debit Card No.>" to 84220 09988.

વડાલી: બી. જી. શાસ્ત્રી હાઈસ્કૂલમાં પ્રજાસત્તાક પર્વ ઉજવાયો

દૈનિક પલ્સ સમાચાર: વડાલી નગરની શ્રી બી. જી. શાસ્ત્રી હાઈસ્કૂલમાં ૨૬ જાન્યુઆરીના રોજ પ્રજાસત્તાક પર્વની વિશેષ ઉજવણી કરવામાં આવી હતી. આ વર્ષે નિવૃત્ત સૈનિક સંગઠનના સભ્યોએ મુખ્ય અતિથિ તરીકે ઉપસ્થિત રહી રાષ્ટ્રધ્વજ લહેરાવી સલામી આપી હતી. કાર્યક્રમની શરૂઆત દીપ પ્રાગટ્ય અને ભારત માતાના પૂજનથી કરવામાં આવી હતી. શાળાના આચાર્ય ડૉ. હસમુખભાઈ પટેલ અને ટ્રસ્ટી મંડળ દ્વારા તમામ મહેમાનોનું પુષ્પગુચ્છથી સન્માન કરવામાં આવ્યું હતું. ઉજવણી દરમિયાન શાળાના વિદ્યાર્થીઓએ વિવિધ દેશભક્તિ ગીતો અને સાંસ્કૃતિક

કૃતિઓ રજૂ કરી હતી, જેને જોઈને વાલીઓ અને શિક્ષકો મંત્રમુગ્ધ થયા હતા. ટ્રસ્ટી કાંતિલાલ પટેલે પ્રસંગોચિત ઉદબોધન કરી દેશના જવાનો અને બંધારણનું મહત્વ સમજાવ્યું હતું. આ પવિત્ર અવસરે અનેક દાતાશ્રીઓએ શાળાના વિકાસ માટે દાનની અવિરત વર્ષા કરી હતી. સમગ્ર શાળા પરિસરમાં દેશભક્તિનો અનેરો જુસ્સો જોવા મળ્યો હતો. અંતમાં ડૉ. દમયંતીબેન પટેલ અને કમલેશભાઈ પટેલે આભાર વિધિ કરી કાર્યક્રમનું સફળ સમાપન કર્યું હતું.
રિપોર્ટ : વિશાલ ચૌહાણ



સાબરકાંઠા: હિંમતનગરમાં પ્રજાસત્તાક પર્વનું આખરી રિહર્સલ

દૈનિક પલ્સ સમાચાર: સાબરકાંઠા જિલ્લા વહીવટી તંત્ર દ્વારા ૨૬ જાન્યુઆરી ૨૦૨૬ના પ્રજાસત્તાક દિનની જિલ્લાકક્ષાની ઉજવણી માટેની તૈયારીઓ પૂર્ણ કરી દેવામાં આવી છે. હિંમતનગરના મોતીપુરા વિસ્તારમાં આવેલી એ.પી.એમ.સી. ફાર્મસી કોલેજ કેમ્પસ ખાતે આ ભવ્ય ઉજવણી થનાર છે. કાર્યક્રમના સુચારુ આયોજન માટે જિલ્લા કલેક્ટર લલિત નારાયણ સિંઘ સાંદુની અધ્યક્ષતામાં આખરી રિહર્સલ યોજાયું હતું. રિહર્સલ દરમિયાન કલેક્ટરશ્રી અને જિલ્લા પોલીસવડા ડૉ. પાર્થરાજસિંહ ગોહિલ દ્વારા પરેડનું નિરીક્ષણ કરી સલામી ઝીલવામાં આવી હતી. આ ઉપરાંત, સ્થાનિક શાળાઓના વિદ્યાર્થીઓ દ્વારા તૈયાર કરવામાં આવેલી વિવિધ દેશભક્તિસભર સાંસ્કૃતિક કૃતિઓનું પણ નિદર્શન કરવામાં આવ્યું હતું. નિવાસી

અધિક કલેક્ટર ક્ષિપ્ત વાઘેલા અને અન્ય પ્રાંત અધિકારીઓની ઉપસ્થિતિમાં કાર્યક્રમના સ્થળની વ્યવસ્થા અને પ્રોટોકોલની ચકાસણી કરવામાં આવી હતી. વહીવટી તંત્ર દ્વારા તડામાર તૈયારીઓ સાથે સુરક્ષા અને બેઠક વ્યવસ્થાને આખરી ઓપ આપવામાં આવ્યો છે, જેથી પ્રજાસત્તાક પર્વની ઉજવણી ગરિમાપૂર્ણ રીતે સંપન્ન થઈ શકે.
રિપોર્ટ : વિશાલ ચૌહાણ



વૃંદાવન વિનય મંદિરમાં ૭૭મા પ્રજાસત્તાક પર્વની ભવ્ય ઉજવણી

દૈનિક પલ્સ સમાચાર: વૃંદાવન વિનય મંદિર અને આશ્રમશાળામાં પ્રજાસત્તાક પર્વની દબદબાભરે ઉજવણી: શારદાબેને લહેરાવ્યો તિરંગો. વિશ્વ મંગલમ સંચાલિત વિનય મંદિર વૃંદાવન અને આશ્રમશાળા વૃંદાવનના સંયુક્ત ઉપક્રમે ૭૭મા પ્રજાસત્તાક દિનની ઉજવણી કરવામાં આવી હતી. આ રાષ્ટ્રીય મહોત્સવમાં સંસ્થાના ટ્રસ્ટી અને શિક્ષણ કન્વીનર શ્રીમતી શારદાબેને ઉપસ્થિત રહીને ધ્વજવંદન વિધિ સંપન્ન કરી હતી. તિરંગાને સલામી આપતી વખતે વાતાવરણ દેશભક્તિના રંગે રંગાયું હતું. કાર્યક્રમના આયોજનમાં શાળાના આચાર્ય અને શિક્ષકોના માર્ગદર્શન હેઠળ વિદ્યાર્થીઓએ ઉત્સાહપૂર્વક ભાગ લીધો હતો. વહેલી સવારે યોજાયેલી પ્રભાતફેરીમાં વિદ્યાર્થીઓએ દેશભક્તિના ગીતો અને સૂરોચ્ચાર દ્વારા ગ્રામજનોમાં રાષ્ટ્રીય ચેતના જાગૃત કરી હતી. પ્રભાતફેરી બાદ સાંસ્કૃતિક મંચ પર વિદ્યાર્થીઓએ વિવિધ

કૃતિઓ રજૂ કરી હતી, જેમાં દેશભક્તિના નૃત્યો અને પ્રેરણાદાયી વક્તવ્યોનો સમાવેશ થતો હતો. શ્રીમતી શારદાબેને તેમના ઉદ્બોધનમાં શિક્ષણ અને રાષ્ટ્રભાવનાના મહત્વ પર ભાર મૂક્યો હતો. આચાર્ય શ્રી ડી. કે. પટેલે કાર્યક્રમના સફળ આયોજન બદલ તમામ શિક્ષક મિત્રો અને વિદ્યાર્થીઓનો આભાર માન્યો હતો. આ ઉજવણીમાં મોટી સંખ્યામાં વાલીઓ અને ગ્રામજનો પણ હાજર રહ્યા હતા. દેશભક્તિના માહોલ વચ્ચે મિઠાઈ વિતરણ સાથે કાર્યક્રમનું સમાપન કરવામાં આવ્યું હતું. **રિપોર્ટ: સોમાજી ચૌહાણ**



વિશ્વ મંગલમ સંચાલિત વિનય મંદિર અને આશ્રમશાળા વૃંદાવન ખાતે ૭૭મો પ્રજાસત્તાક દિન ઉજવાયો હતો. ટ્રસ્ટી શારદાબેનના હસ્તે ધ્વજવંદન કરાયું હતું. કાર્યક્રમમાં પ્રભાતફેરી અને સાંસ્કૃતિક કૃતિઓ આકર્ષણનું કેન્દ્ર રહી હતી. આચાર્ય ડી. કે. પટેલે આભાર વિધિ કરી હતી.

બીલખામાં ૭૭મા પ્રજાસત્તાક પર્વની ઉજવણી: અનિલભાઈએ કર્યો ધ્વજારોહણ

દૈનિક પલ્સ સમાચાર: બીલખામાં પ્રજાસત્તાક પર્વની રંગેરંગે ઉજવણી: અનિલભાઈ સાબલપરાના હસ્તે ધ્વજવંદન સંપન્ન. જૂનાગઢ જિલ્લાના બીલખા ગામે ૭૭મા પ્રજાસત્તાક દિવસની ઉજવણી ગરિમાપૂર્ણ રીતે કરવામાં આવી હતી. બીલખા ગ્રામ પંચાયત અને સ્થાનિક હાઈસ્કૂલના સંયુક્ત ઉપક્રમે યોજાયેલા આ કાર્યક્રમમાં ગામના સામાજિક આગેવાન અને સરપંચના પ્રતિનિધિ શ્રી અનિલભાઈ સાબલપરાએ ગૌરવપૂર્વક રાષ્ટ્રધ્વજ લહેરાવ્યો હતો. આ રાષ્ટ્રીય તહેવારમાં બીલખાના પદાધિકારીઓ, વિવિધ સમાજના શ્રેણીઓ અને મોટી સંખ્યામાં ગ્રામજનોએ ઉપસ્થિત રહી તિરંગાને સલામી આપી રાષ્ટ્રપ્રેમ પ્રગટ કર્યો હતો. શાળાના વિદ્યાર્થીઓએ પોતાની કલાના પ્રદર્શન દ્વારા દેશભક્તિના સાંસ્કૃતિક કાર્યક્રમો રજૂ કર્યા હતા, જેનાથી સમગ્ર વાતાવરણ રાષ્ટ્રીયતાના રંગે રંગાઈ ગયું હતું. વિદ્યાર્થીઓના જોશ અને ઉત્સાહને જોઈ

માટે સમાજ આગળ આવવું જોઈએ. ઉપસ્થિત સૌ કોઈ ગદગદિત થયા હતા. ઉજવણી દરમિયાન શૈક્ષણિક વર્ષમાં તેજસ્વી દેખાવ કરનાર વિદ્યાર્થીઓને ટ્રોફી અને પ્રમાણપત્રો આપી પ્રોત્સાહિત કરવામાં આવ્યા હતા. અગ્રણીઓએ પોતાના ઉદ્બોધનમાં પ્રજાસત્તાક દિનનું મહત્વ સમજાવ્યું હતું. પંચાયત અને હાઈસ્કૂલના કર્મચારીઓએ ખંતાપૂર્વક કામગીરી કરી આ કાર્યક્રમને સફળ બનાવ્યો હતો. અંતમાં મિઠાઈ વિતરણ સાથે સૌએ એકબીજાને પ્રજાસત્તાક પર્વની શુભેચ્છાઓ પાઠવી હતી. આ આયોજનને બીલખામાં સામાજિક

સમસ્તતા અને દેશભક્તિનું સુંદર ઉદાહરણ પૂરું પાડ્યું હતું. **રિપોર્ટ : આશિષ વસાવડા**



બીલખા હાઈસ્કૂલ ખાતે ગ્રામ પંચાયત અને શાળાના સંયુક્ત ઉપક્રમે પ્રજાસત્તાક પર્વની ભવ્ય ઉજવણી કરાઈ હતી. સામાજિક આગેવાન અનિલભાઈ સાબલપરાએ ધ્વજવંદન કર્યું હતું. વિદ્યાર્થીઓએ સાંસ્કૃતિક કાર્યક્રમો રજૂ કર્યા હતા અને તેજસ્વી વિદ્યાર્થીઓને સન્માનિત કરી પ્રોત્સાહિત કરાયા હતા.

મીઠાવીરાણા આંગણવાડીની દુર્દશા: બાવળો ઊગ્યા પણ ભવન ન બન્યું

મીઠાવીરાણા: આંગણવાડીની જગ્યાએ બાવળો, તંત્રની ધોર નિષ્ફળતા

દૈનિક પલ્સ સમાચાર: મીઠાવીરાણામાં તંત્રની શરમજનક લાપરવાહી: આંગણવાડીની જગ્યાએ કાંટાના સામ્રાજ્યથી ગ્રામજનોમાં રોષ. ધરણીધર તાલુકાના મીઠાવીરાણા ગામે સરકારી તંત્રની કુંભકર્ણી નિદ્રાને કારણે માસૂમ બાળકોનું શિક્ષણ જોખમાયું છે. વર્ષ 2017માં આવેલા પૂરમાં ઠાકોર વાસની આંગણવાડી જમીનદોસ્ત થઈ ગઈ હતી. આ વાતને નવ વર્ષ વીતવા આવ્યા અને હરાજી થયાને પાંચ વર્ષ થયા, છતાં પણ વહીવટી તંત્રને નવી ઇમારત બનાવવાનું મુહૂર્ત મળતું નથી.

જ્યાં આધુનિક આંગણવાડી હોવી જોઈએ ત્યાં આજે વિશાળ બાવળો ઊગી નીકળ્યા છે, જે તંત્રની નિષ્ફળતાની ચાડી ખાય છે. હાલમાં બાળકોને એક જૂના અને જર્જરિત મકાનમાં બેસાડીને આંગણવાડીના નામે માત્ર પોષણના નામે લીટીઓ ખેંચવામાં આવે છે. ગામના એક જાગૃત દિવ્યાંગ યુવાને તંત્રને આડે હાથ લેતા

જણાવ્યું છે કે, શું સરકાર માત્ર કાગળ પર જ વિકાસના દાવા કરે છે? પંચાયતની આ ધોર બેદરકારી સામે હવે જનતાનો આક્રોશ ફાટી નીકળ્યો છે. બાળકોને ઘૂલ અને બાવળો વચ્ચે નહીં પણ સુરક્ષિત છત નીચે શિક્ષણ મળે તેવી માંગ ઉઠી છે. જો આગામી દિવસોમાં આંગણવાડીના નવા ભવનનું કામ શરૂ નહીં થાય, તો ઉચ્ચ સ્તરે રજૂઆત કરવાની ચીમકી અપાઈ છે. શું ધરણીધરનું વહીવટી તંત્ર આ દિવ્યાંગ યુવાનનો અવાજ સાંભળશે ખરું?



ધરણીધરના મીઠાવીરાણા ગામે ૨૦૧૭ના પૂર બાદ આંગણવાડીની નવી ઇમારત ન બનતા બાળકો મુશ્કેલીમાં છે. જૂની જગ્યાએ બાવળો ઊગી નીકળ્યા છે અને હાલ આંગણવાડી ભાડાના મકાનમાં ચાલે છે. સ્થાનિક દિવ્યાંગ યુવાને વહેલી તકે નવી આંગણવાડી બનાવવા માંગ કરી છે. રીપોર્ટ : વશાભાઈ વાલડીયા

અરાલ ગામ જય અરાલેશ્વર ગ્રુપ સહાય

અરાલ ગામના યુવાનોની માનવતા: વાદી પરિવારને આર્થિક સહાય

દૈનિક પલ્સ સમાચાર: ધરણીધર તાલુકાનું મીઠાવીરાણા ગામ, જે પાકિસ્તાન અને રાજસ્થાનની સરહદે આવેલું છે, ત્યાં ૨૬ જાન્યુઆરી ૨૦૨૬ના રોજ પ્રજાસત્તાક દિનની ભવ્ય ઉજવણી કરવામાં આવી. સરહદી વિસ્તાર હોવા છતાં ગ્રામજનો અને બાળકોમાં રાષ્ટ્રપ્રેમનો અદભૂત જુસ્સો જોવા મળ્યો હતો. શાળાના આચાર્ય દિનેશભાઈ અને સમગ્ર શિક્ષકગણના માર્ગદર્શન હેઠળ દેશભક્તિના સાંસ્કૃતિક કાર્યક્રમોનું સુંદર આયોજન કરાયું હતું. આ કાર્યક્રમમાં બાળકોએ વિવિધ નાટક, વક્તવ્ય અને નૃત્યો દ્વારા રાષ્ટ્રીય ફરજો પ્રત્યે જાગૃતિ લાવવાનો પ્રયાસ કર્યો હતો. મંત્રમુગ્ધ કરી દેતી આ પ્રસ્તુતિઓને નિહાળવા માટે ગામના વડીલો, યુવાનો અને મહિલાઓ મોટી સંખ્યામાં ઉપસ્થિત રહ્યા હતા. કાર્યક્રમના સફળ સંચાલન અને

બાળકોને તૈયાર કરવામાં પાયાની ભૂમિકા ભજવનાર શિક્ષક જે.ડી. પટેલની કામગીરીથી ગ્રામજનો અત્યંત પ્રભાવિત થયા હતા. આ પ્રસંગે ગામના અગ્રણીઓ દ્વારા જે.ડી. પટેલનું જાહેર સન્માન કરી તેમને પ્રોત્સાહિત કરવામાં આવ્યા હતા. આ ઉજવણીએ સરહદી વિસ્તારમાં દેશભક્તિનું નવું વાતાવરણ સર્જ્યું હતું.

રીપોર્ટ : વશાભાઈ વાલડીયા



આંકલાવના ચમારા ગામે તાલુકા કક્ષાના પ્રજાસત્તાક પર્વની ઉજવણી

દૈનિક પલ્સ સમાચાર: આંકલાવ: ચમારા ગ્રામ પંચાયત ખાતે તાલુકા કક્ષાના પ્રજાસત્તાક પર્વની શાનદાર ઉજવણી. આંકલાવ તાલુકાના ચમારા ગામે ૭મા પ્રજાસત્તાક દિનની તાલુકા કક્ષાની ઉજવણી અત્યંત ગૌરવપૂર્ણ અને શિસ્તબદ્ધ રીતે કરવામાં આવી હતી. ચમારા ગ્રામ પંચાયતના આંગણે યોજાયેલા આ કાર્યક્રમમાં તાલુકાના વરિષ્ઠ અધિકારીઓએ ઉપસ્થિત રહીને ગ્રામ્ય સ્તરે રાષ્ટ્રપ્રેમની જ્યોત પ્રજ્વલિત કરી હતી. મુખ્ય અતિથિ તરીકે આંકલાવ મામલતદાર શ્રી એસ. એમ. સૈધવની ગરિમામય હાજરી રહી હતી.

આ પ્રસંગે તાલુકા વિકાસ અધિકારી શ્રી હસમુખભાઈ, પોલીસ ઇન્સ્પેક્ટર શ્રી બાટવા સાહેબ અને ફોરેસ્ટ ઓફિસર શ્રીમતી આર. બી. જોશી મેડમે પણ હાજરી આપી પ્રશાસનિક મહત્વ દર્શાવ્યું હતું. કાર્યક્રમ દરમિયાન માત્ર ધ્વજવંદન જ નહીં, પરંતુ

બંધારણના આદર્શો, નાગરિકોના મૂળભૂત અધિકારો અને રાષ્ટ્રીય ફરજો વિશે ગ્રામજનોને વિગતવાર માર્ગદર્શન આપી જાગૃત કરવામાં આવ્યા હતા. સ્થાનિક આગેવાનો અને ગ્રામજનોના વિશાળ સમુદાયે આ રાષ્ટ્રીય પર્વમાં ઉત્સાહભરે ભાગ લીધો હતો, જે લોકભાગીદારીનું પ્રતીક બન્યું હતું. ગ્રામ્ય વિસ્તારોમાં રાષ્ટ્રીય તહેવારોની આ પ્રકારે તાલુકા કક્ષાની ઉજવણી થવાથી લોકોમાં રાષ્ટ્ર પ્રત્યેનો આદર વધે છે અને તંત્ર સાથેનો સંપર્ક મજબૂત થાય છે. ચમારા ગ્રામ પંચાયત ખાતે યોજાયેલ આ ૭મો પ્રજાસત્તાક દિન પોતાની

સફળતા અને પ્રેરણાદાયક સંદેશને કારણે લાંબા સમય સુધી યાદગાર રહેશે.

રીપોર્ટ : કિરણકુમાર ગોહેલ



આંકલાવના ચમારા ગામે મામલતદાર અને TDOની હાજરીમાં ૭મા પ્રજાસત્તાક પર્વની તાલુકા કક્ષાની ઉજવણી પ્રેરણાદાયક રીતે સંપન્ન થઈ.

બેંક ઓફ બરોડા Bank of Baroda

CASH KARO! SHOP KARO! CELEBRATE KARO!

Get your **PRE-APPROVED MICRO PERSONAL LOAN** up to ₹50,000/- in just 3 clicks on **M-CONNECT PLUS** Mobile Banking App.

GET ATTRACTIVE CASHBACK

Khushiyan PRE-APPROVED

PRE-APPROVED LOAN IN 60 SECONDS

Scan to Apply

The above options are available for pre-approved customers within the overall limit up to ₹50,000. To Know Your Limit: SMS <PAPL <space> <last four digits of BoB Debit Card No.> to 84220 09988.

નિસરાયા: દાનવીર મેકદાદાની ૨૬ ફૂટ ઊંચી પ્રતિમાનું લોકાર્પણ

દૈનિક પલ્સ સમાચાર: નિસરાયા ગામે આજે દાન, સેવા અને વિકાસના ત્રિવેણી સંગમ સમાન ઐતિહાસિક દિવસની ઉજવણી કરવામાં આવી. ગામના પનોતા પુત્ર અને દાનવીર મહેન્દ્ર પટેલ (મેકદાદા) ની ૨૬ ફૂટ ઊંચી ભવ્ય પ્રતિમાનું લોકાર્પણ ભવ્ય યાત્રા સાથે સંપન્ન થયું. મેકદાદાએ વતનનું ઋણ અદા કરતા શિક્ષણ ક્ષેત્રે ₹૧૦૦ કરોડથી વધુનું માતબર દાન આપ્યું છે, જેનાથી અનેક વિદ્યાર્થીઓનું ભવિષ્ય ઉજ્જવળ બનશે. આ ઉપરાંત, મધ્યમ અને ગરીબ પરિવારો માટે ૩૦૦ આવાસોનું નિર્માણ કરાવી તેમણે સામાજિક જવાબદારીનું ઉત્તમ ઉદાહરણ પૂરું

પાડ્યું છે. આ ગૌરવશાળી પ્રસંગે સ્વામી સચિદાનંદ, મંત્રી રમણભાઈ સોલંકી, કમલેશ પટેલ તેમજ ભુપેન્દ્રસિંહ યુડાસમા સહિતના રાજકીય અને સામાજિક અગ્રણીઓ ઉપસ્થિત રહ્યા હતા. વક્તાઓએ મેકદાદાની દીર્ઘદ્રષ્ટિ અને નિઃસ્વાર્થ સેવાભાવનાને બિરદાવી હતી. ગામ લોકોએ એકતાપૂર્વક પોતાના ભામાશાહનું જે રીતે સન્માન કર્યું, તે સમગ્ર સમાજ માટે દિશાસૂચક બની રહેશે. નિસરાયા ગામમાં થયેલા વિવિધ વિકાસ કાર્યોનું પણ આ અવસરે લોકાર્પણ કરવામાં આવ્યું હતું. **રીપોર્ટ : કિરણકુમાર ગોહેલ**



ઇડર પાલિકામાં સફાઈ કામદારના હસ્તે ધ્વજવંદન કરાયું

દૈનિક પલ્સ સમાચાર: ઇડર નગરપાલિકા દ્વારા ૭મા પ્રજાસત્તાક દિન નિમિત્તે સામાજિક સમરસતા અને સન્માનનું ઉત્તમ ઉદાહરણ પૂરું પાડવામાં આવ્યું છે. આ વર્ષે પાલિકાના પટાંગણમાં યોજાયેલ ધ્વજવંદન કાર્યક્રમમાં કોઈ રાજકીય નેતા કે મોટા અધિકારીને બદલે, વર્ષો સુધી શહેરની સેવા કરનાર અને ટૂંક સમયમાં નિવૃત્ત થનાર સફાઈ કામદાર શ્રી મનોજભાઈ ગેબાભાઈ સોલંકીના હસ્તે તિરંગો લહેરાવવામાં આવ્યો હતો.

આ કાર્યક્રમમાં પાલિકા ચીફ ઓફિસર, તમામ વિભાગીય અધિકારીઓ, ફાયર સ્ટાફ અને સફાઈ કામદારો મોટી સંખ્યામાં ઉપસ્થિત રહ્યા હતા. મનોજભાઈનું આ સન્માન તેમની વર્ષોની નિષ્ઠાપૂર્વકની સફાઈ સેવા પ્રત્યે કૃતજ્ઞતાનું પ્રતીક હતું. આ પ્રસંગે ઉપસ્થિત સૌએ ઇડરને સ્વચ્છ અને સુંદર બનાવવા માટે પ્રતિજ્ઞા લીધી

હતી. પાલિકા તંત્ર દ્વારા શહેરના નાગરિકોને અપીલ કરવામાં આવી હતી કે, જાહેર સ્થળોએ કચરો ન ફેંકવો અને સ્વચ્છ ભારત મિશનને સફળ બનાવવા માટે ભીનો તથા સૂકો કચરો અલગ રાખી પાલિકાને સહકાર આપવો. આ કાર્યક્રમે સફાઈ કામદારોના આત્મગૌરવમાં વધારો કરવાની સાથે એક સકારાત્મક સંદેશ આપ્યો હતો. **રીપોર્ટ : જનક જાદવ**



ગુજરાતમાં ૭મા પ્રજાસત્તાક પર્વની વાવ-થરાદ અને હિંમતનગરમાં ઉજવણી

દૈનિક પલ્સ સમાચાર: દેશભરમાં ૭મા પ્રજાસત્તાક પર્વની ભવ્ય ઉજવણી: દિલ્હીથી લઈને ગુજરાતના ગામડાઓ રાષ્ટ્રભક્તિના રંગે રંગાયા. ભારતના બંધારણીય મૂલ્યોને જાળવી રાખવા અને દેશના તમામ નાગરિકોને સ્વતંત્રતા અપાવનાર ડૉ. બાબાસાહેબ આંબેડકરને વંદન સાથે દેશભરમાં ૭મો પ્રજાસત્તાક દિન ઉજવવામાં આવ્યો. દિલ્હી ખાતે રાષ્ટ્રપતિ દ્રૌપદી મુર્મુએ લશ્કરી પરેડ અને સલામી સાથે ત્રિરંગો લહેરાવ્યો હતો.

ગુજરાત રાજ્યમાં આ વર્ષે રાજ્ય કક્ષાનો કાર્યક્રમ વાવ-થરાદ ખાતે આયોજિત થયો હતો, જેમાં રાજ્યપાલ આચાર્ય દેવવ્રતે ધ્વજવંદન કરી પરેડનું નિરીક્ષણ કર્યું હતું. આ પ્રસંગે મુખ્યમંત્રી ભૂપેન્દ્ર પટેલ અને ઉચ્ચ અધિકારીઓ ઉપસ્થિત રહ્યા હતા. સાબરકાંઠા જિલ્લાના હિંમતનગરમાં શિક્ષણ મંત્રી કુબેરભાઈ ડિંડોરે ધ્વજારોહણ કર્યું હતું, જ્યાં જિલ્લા કલેક્ટર લલિત

નારાયણ સાંદુ અને વિકાસ અધિકારી હર્ષદ વોરા પણ હાજર રહ્યા હતા. તાલુકા કક્ષાએ પણ અનેરો ઉત્સાહ જોવા મળ્યો હતો. ઇડર તાલુકાના વેરાબર ખાતે એચ.પી. જોષી હાઈસ્કૂલમાં મામલતદાર પૂજા જોષી દ્વારા રાષ્ટ્રધ્વજ લહેરાવી ઉજવણી કરવામાં આવી હતી. આ સાથે પ્રાંતિજ, વડાલી, પોશીના અને અરવલ્લી જિલ્લાના ભિલોડા, મોડાસા તથા બાયડમાં પણ વહીવટી તંત્ર દ્વારા શાંતિપૂર્ણ માહોલમાં ધ્વજવંદન અને સાંસ્કૃતિક કાર્યક્રમો યોજાયા હતા. સમગ્ર રાજ્યમાં લોકોએ મોટી સંખ્યામાં જોડાઈને દેશભક્તિની ભાવના વ્યક્ત કરી હતી.

રીપોર્ટ : જનક જાદવ



ભારતના ૭મા પ્રજાસત્તાક પર્વની દેશભરમાં ધામધૂમથી ઉજવણી કરવામાં આવી. દિલ્હીમાં રાષ્ટ્રપતિ દ્રૌપદી મુર્મુ અને ગુજરાતના વાવ-થરાદમાં રાજ્યપાલ આચાર્ય દેવવ્રતે ધ્વજવંદન કર્યું હતું. સાબરકાંઠા અને અરવલ્લી સહિતના જિલ્લાઓમાં પણ મંત્રીઓ અને વહીવટી તંત્ર દ્વારા શાનદાર કાર્યક્રમો યોજાયા હતા.

કેશોદ: ૭મા પ્રજાસત્તાક પર્વની ઉજવણી અને વિકાસ કાર્યોનું લોકાર્પણ

દૈનિક પલ્સ સમાચાર: કેશોદમાં ૭મા પ્રજાસત્તાક પર્વની શાનદાર જિલ્લા કક્ષાની ઉજવણી: વિકાસ કાર્યોની ભેટ અને સન્માન સમારોહ. જૂનાગઢ જિલ્લાના કેશોદ ખાતે ૭મા પ્રજાસત્તાક પર્વની ઉજવણી દેશભક્તિના માહોલમાં સંપન્ન થઈ. જિલ્લા કલેક્ટર અનિલકુમાર રાણાવસિયાએ આદર્શ નિવાસી શાળા ખાતે ધ્વજવંદન કરી પરેડનું નિરીક્ષણ કર્યું હતું. તેમણે જણાવ્યું કે ભારતની લોકશાહી બંધારણના કારણે સુદૃઢ બની છે અને નાગરિકોએ રાષ્ટ્ર નિર્માણમાં યોગદાન આપવું જોઈએ.

આ પ્રસંગે કેશોદના વિકાસ માટે અનેક મહત્વની જાહેરાતો કરાઈ હતી. કેશોદ એરપોર્ટનું ₹૩૬૩ કરોડના ખર્ચે આધુનિકીકરણ થવા જઈ રહ્યું છે, જે પ્રવાસન અને કૃષિ પરિવહનને વેગ આપશે. સાથે જ ₹૧૦.૧૨ કરોડના ખર્ચે બનેલા જિલ્લા કક્ષાના મોડેલ ફાયર સ્ટેશનની સિદ્ધિ પણ વર્ણવી હતી. કલેક્ટરશ્રીએ કેશોદ તાલુકાના વિકાસ માટે ₹૨૫ લાખનો

ચેક અર્પણ કર્યો હતો અને જિલ્લાની શ્રેષ્ઠ શાળાઓને ₹૧ લાખના ચેક આપી પ્રોત્સાહિત કર્યા હતા. પોલીસ સબ ઇન્સ્પેક્ટર એ.બી. નકુમના નેતૃત્વમાં યોજાયેલી પરેડ અને વિદ્યાર્થીઓના સાંસ્કૃતિક કાર્યક્રમોએ સૌને મંત્રમુગ્ધ કર્યા હતા. ધારાસભ્ય દેવાભાઈ માલમ, DDO એચ.પી. પટેલ અને SP સુબોધ ઓડેરા સહિતના મહાનુભાવોની ઉપસ્થિતિમાં વિશિષ્ટ કામગીરી કરનાર કર્મચારીઓનું સન્માન કરવામાં આવ્યું હતું. કાર્યક્રમની પૂર્ણાહુતિ વૃક્ષારોપણ સાથે કરવામાં આવી હતી, જે સહિચારા પુરુષાર્થ દ્વારા સુરાજ્ય

સ્થાપવાના સંકલ્પને બળ પૂરું પાડે છે. **રીપોર્ટ : હર્ષ ભરડા કેશોદ**



કેશોદમાં ૭મા પ્રજાસત્તાક પર્વની જિલ્લા કક્ષાની ઉજવણી કરાઈ. કલેક્ટર અનિલકુમાર રાણાવસિયાના હસ્તે ધ્વજવંદન કરાયું. કાર્યક્રમમાં કેશોદ એરપોર્ટના ₹૩૬૩ કરોડના આધુનિકીકરણની જાહેરાત સાથે તાલુકા વિકાસ માટે ₹૨૫ લાખનો ચેક અર્પણ કરાયો અને વિશિષ્ટ કામગીરી કરનારાઓનું સન્માન કરવામાં આવ્યું.

અમદાવાદ: ૭૭મા પ્રજાસત્તાક દિવસની ઉજવણી અને રાષ્ટ્રજોગ સંદેશ

અમદાવાદમાં ૭૭મા પ્રજાસત્તાક પર્વની ગૌરવભરે ઉજવણી

દૈનિક પલ્સ સમાચાર: "ધ્વજ પ્રકાશશે જળજ કસુંબી, પ્રેમ શૌર્ય અંકિત" ના સૂત્ર સાથે અમદાવાદમાં ૭૭મા પ્રજાસત્તાક દિવસની ગૌરવપૂર્ણ ઉજવણી કરવામાં આવી. આ પવિત્ર અવસરે તિરંગો લહેરાવી રાષ્ટ્રધ્વજને સલામી આપી દેશની આઝાદી અને લોકશાહીના મૂલ્યોને યાદ કરવામાં આવ્યા હતા. ઉજવણી દરમિયાન જણાવવામાં આવ્યું હતું કે, આપણું સંવિધાન એ રાષ્ટ્રના આત્મા સમાન છે જે દરેક નાગરિકને સમાનતા અને ન્યાયની ખાતરી આપે છે. ભારતના વીર જવાનો અને બંધારણના ઘડવૈયાઓના અથાગ પરિશ્રમનું જ પરિણામ છે કે આજે ભારત વિશ્વમાં એક પ્રગતિશીલ અને મજબૂત રાષ્ટ્ર તરીકે ઉભરી આવ્યું છે. વડાપ્રધાનના નેતૃત્વમાં ભારત આજે અંતરિક્ષથી લઈને અર્થતંત્ર સુધીના ક્ષેત્રોમાં વિશ્વગુરુ બનવા તરફ અગ્રેસર છે. ગુજરાત આ ગતિશીલ વિકાસયાત્રામાં

સતત અગ્રેસર રહીને રાષ્ટ્રના નિર્માણમાં મહત્વની ભૂમિકા ભજવી રહ્યું છે. આ પ્રસંગે એકતા અને અખંડિતતાના મંત્રને જીવનમાં ઉતારી રાષ્ટ્રના સર્વાંગી વિકાસ માટે કટિબદ્ધ થવા સૌને વિનંતી કરવામાં આવી હતી. કાર્યક્રમના અંતે સમસ્ત દેશવાસીઓને પ્રજાસત્તાક દિવસની હાર્દિક શુભકામનાઓ પાઠવતા, દરેક નાગરિક પોતાના કર્તવ્યોનું પાલન કરે તે જ સાચી દેશસેવા હોવાનું જણાવવાનું હતું. શિસ્તબદ્ધ પરેડ અને દેશભક્તિના ગીતોથી સમગ્ર વાતાવરણ રાષ્ટ્રપ્રેમથી તરબતર થઈ ગયું હતું.



૭૭મા પ્રજાસત્તાક દિવસે અમદાવાદમાં ગૌરવભરે ધ્વજવંદન કરી રાષ્ટ્રધ્વજને સલામી આપવામાં આવી હતી. આ અવસરે ભારતીય બંધારણના મૂલ્યોને યાદ કરી, વીર સપૂતોને નમન સાથે વિકસિત ભારતના સંકલ્પ અને એકતાના મંત્રને આત્મસાત કરવા નાગરિકોને અનુરોધ કરવામાં આવ્યો હતો.

અરાલ ગામ જય અરાલેશ્વર ગ્રુપ સહાય

અરાલ ગામના યુવાનોની માનવતા: વાદી પરિવારને આર્થિક સહાય

દૈનિક પલ્સ સમાચાર: સુરેન્દ્રનગર મહાનગરપાલિકાના પ્રાંગણમાં ૭૭મા ગણતંત્ર દિવસની ઉજવણી દેશભક્તિના માહોલમાં સંપન્ન થઈ હતી. આ પ્રસંગે રાષ્ટ્રધ્વજ લહેરાવી સલામી અર્પણ કરવામાં આવી હતી. ઉપસ્થિત અગ્રણીઓએ જણાવ્યું કે, આ દિવસ આપણા વીર સેનાનીઓના બલિદાન અને ભારતના પવિત્ર બંધારણ પ્રત્યે કૃતજ્ઞતા વ્યક્ત કરવાનો અવસર છે. બંધારણીય આદર્શોને યાદ કરી રાષ્ટ્ર નિર્માણના કાર્યમાં સહભાગી થવાની પ્રતિબદ્ધતા અહીં દોહરાવવામાં આવી હતી. સુરેન્દ્રનગર માટે આ ઉજવણી વિશેષ હતી, કારણ કે મહાનગરપાલિકાની રચના બાદ શહેર વિકાસની નવી ક્ષિતિજો સર કરી રહ્યું છે. શહેરના માળખાગત વિકાસ અને જનસુવિધાના કાર્યોને વધુ ગતિ આપવા માટે તંત્ર અને પદાધિકારીઓએ સંકલ્પ લીધો હતો. નાગરિકોને શ્રેષ્ઠ સુવિધાઓ મળે અને

સુરેન્દ્રનગર એક આધુનિક શહેર તરીકે ઉભરી આવે તે દિશામાં સતત પ્રયત્નશીલ રહેવાની વાત પર ભાર મૂકવામાં આવ્યો હતો. અંતમાં સૌને ગણતંત્ર દિવસની શુભેચ્છાઓ પાઠવી "વંદે માતરમ્" અને "ભારત માતા કી જય" ના નાદ સાથે કાર્યક્રમ પૂર્ણ થયો હતો.

રિપોર્ટ : સાજીદખાન પઠાણ



આંકલાવના ચમારા ગામે તાલુકા કક્ષાના પ્રજાસત્તાક પર્વની ઉજવણી

દૈનિક પલ્સ સમાચાર: જ્વાળા ગરીબ નવાજ આવાસમાં ગુંજ્યો રાષ્ટ્રભક્તિનો નાદ: શિબુ સૈયદ અને ટીમ દ્વારા શાનદાર ઉજવણી. ૭૭મા પ્રજાસત્તાક પર્વ નિમિત્તે જ્વાળા ગરીબ નવાજ આવાસ (ચાર માળિયા) ખાતે એક ભવ્ય ધ્વજવંદન કાર્યક્રમ સંપન્ન થયો હતો. આ રાષ્ટ્રીય મહોત્સવનું આયોજન શિબુ સૈયદ અને તેમની ટીમ દ્વારા કરવામાં આવ્યું હતું, જેમાં આવાસના તમામ રહીશોએ ઉત્સાહભરે ભાગ લીધો હતો. કાર્યક્રમની શરૂઆત રાષ્ટ્રધ્વજ લહેરાવીને કરવામાં આવી હતી, ત્યારબાદ ઉપસ્થિત સૌએ સામૂહિક રીતે રાષ્ટ્રગાન ગાઈને માતૃભૂમિને વંદન કર્યા હતા. આ પ્રસંગે ગુલ્ફી ખાન પઠાણ અને ઇકબાલ શેખ જેવા અગ્રણીઓએ હાજરી આપી કાર્યક્રમની શોભા વધારી હતી. તેઓએ પોતાના સંબોધનમાં જણાવ્યું કે, પ્રજાસત્તાક દિવસ એ આપણી લોકશાહીની શક્તિનું પ્રતીક છે અને આપણે

સૌએ સાથે મળીને દેશના વિકાસમાં યોગદાન આપવું જોઈએ. શિબુ સૈયદ અને ટીમ દ્વારા કરવામાં આવેલા આ આયોજનની રહીશોએ ખૂબ પ્રશંસા કરી હતી. આવાસના પ્રાંગણમાં દેશભક્તિના ગીતો અને તિરંગાના શણગારથી વાતાવરણ મંત્રમુગ્ધ બની ગયું હતું. કાર્યક્રમના અંતે શિબુ સૈયદ, ગુલ્ફી ખાન અને ઇકબાલ શેખે સૌને મોં મીઠું કરાવી પ્રજાસત્તાક દિવસની હાર્દિક શુભેચ્છાઓ પાઠવી હતી. 'જય હિન્દ, જય ભારત' ના ગાનભેદી નાદ સાથે આ ગૌરવવંતી ઉજવણીની પૂર્ણાહુતિ કરવામાં આવી હતી. **રિપોર્ટ : સાજીદખાન પઠાણ**



જ્વાળા ગરીબ નવાજ આવાસ (ચાર માળિયા) ખાતે શિબુ સૈયદ અને ટીમ દ્વારા ૭૭મા પ્રજાસત્તાક પર્વની શાનદાર ઉજવણી કરવામાં આવી.

નિકોલ: 17,000 મતો કાપવાનું ભાજપનું પડયંત્ર ખુલ્લું પડ્યું

દૈનિક પલ્સ સમાચાર: રાજ્યમાં ચાલી રહેલી SIR ની કામગીરી વચ્ચે અમદાવાદના નિકોલ વિધાનસભાના ગોમતીપુર વોર્ડમાં લોકશાહીના પાયા હચમચાવતું કૌભાંડ બહાર આવ્યું છે. ભાજપના ઈશારે કાર્યરત કેટલાક તત્વોએ મતાધિકાર ખતમ કરવાના હેતુથી 17,000 જેટલી નકલી વાંધા અરજીઓ દાખલ કરી છે. તપાસમાં ખુલ્લું છે કે, નાગરિકોને BLA બનાવવાની કે અન્ય યોજનાઓની લોભામણી વાતો કરી ફોર્મ નંબર 7 પર છેતરપિંડીથી સહીઓ કરાવી લેવામાં આવી હતી. આ ગંભીર મામલે અમદાવાદ શહેર કોંગ્રેસ સમિતિ એકશનમાં આવી છે. શહેર પ્રમુખ

સોનલબેન પટેલ, અહેસાન શેખ, અને કોર્પોરેટર ઇકબાલ શેખ સહિતના નેતાઓએ કલેક્ટરને આવેદનપત્ર આપી આ ગુનાહિત પ્રોસેસ તાત્કાલિક બંધ કરવા માંગ કરી છે. કોંગ્રેસે ચીમકી ઉચ્ચારી છે કે જો આ ષડયંત્ર પાછળના અસલી સૂત્રધારો સામે પોલીસ ફરિયાદ નહીં થાય અને નાગરિકોના મતાધિકારની રક્ષા નહીં કરાય, તો આગામી સમયમાં સરકાર સામે ઉગ્ર આંદોલન કરવામાં આવશે. ચૂંટણી પંચની વિશ્વસનીયતા સામે પણ સવાલો ઉભા થયા છે.


રિપોર્ટ : સાજીદખાન પઠાણ



ખારીકટ કેનાલની કામગીરીમાં ધારાસભ્યએ પાણી છોડાવ્યું

દૈનિક પલ્સ સમાચાર: અમદાવાદના પૂર્વ વિસ્તારની ખારીકટ કેનાલના નવીનીકરણની કામગીરી હાલ વિવાદમાં છે. દસકોઈના ધારાસભ્ય બાબુ જમના પટેલે કેનાલમાં પાણી છોડાવતા ચાલી રહેલો પ્રોજેક્ટ અટવાયો છે. આ મામલે ધારાસભ્યએ આક્રમક વલણ અપનાવતા તંત્રની પોલ ખોલી છે. તેમણે જણાવ્યું કે, રૂ. 1200 કરોડના ખર્ચે શરૂ થયેલું આ કામ 2 વર્ષમાં પૂર્ણ કરવાનું હતું, પરંતુ આજે 4 વર્ષ વીત્યા હોવા છતાં કામગીરી ગોકળગતિએ ચાલી રહી છે.

અને એકાદ અઠવાડિયામાં પૂર્ણ થઈ જાય તેમ હતું. જોકે, સિંચાઈ વિભાગ દ્વારા પાણી છોડાતા કેનાલના નીચેના બોક્સની કામગીરી હાલ બંધ કરી દેવી પડી છે, જેના કારણે પ્રોજેક્ટમાં વધુ વિલંબ થવાની શક્યતા છે.



ખેડૂતોને ખરીફ સીઝનમાં ભારે નુકસાન વેઠવું પડ્યું છે અને કોઈ વળતર પણ મળ્યું નથી. સ્વી સીઝનમાં ખેતી બચાવવા ખેડૂતોની માંગને ધ્યાને રાખી પાણી છોડાવ્યું છે. બીજી તરફ, મ્યુનિસિપલ કોર્પોરેશનના અધિકારીઓએ જણાવ્યું કે માત્ર 50 મીટરનું કામ બાકી હતું

અમદાવાદ: નિકોલમાં મતદાર યાદીમાંથી નામ કટાવવાનું કૌભાંડ, વિપક્ષની રજૂઆત

દૈનિક પલ્સ સમાચાર: મતદાર યાદીમાંથી નામ કાપવાનું કથિત કૌભાંડ: નિકોલમાં 17 હજાર ફોર્મ ભરાતા વિવાદ. અમદાવાદના નિકોલ વિધાનસભા ક્ષેત્રમાં મતદારોના નામ કમી કરવા માટે ફોર્મ નં. 7 ના બહોળા દુરુપયોગનો પદક્રિયા થયો છે. આરોપ છે કે ભાજપ પ્રેરિત લોકોએ એક ખાસ સમુદાયના મતદારોને લક્ષ્ય બનાવીને 17,000 થી વધુ ફોર્મ ભરાવ્યા છે. આ કાવતરામાં અનેક નિર્દોષ લોકો પાસે પાલી ફોર્મ પર સહીઓ કરાવી હોવાનું બહાર આવતા ખળભળાટ મચી ગયો છે. આ મામલે કોંગ્રેસ અને ડાબેરી પક્ષોએ લડાયક મૂડ અપનાવ્યો છે. શહેર કોંગ્રેસ પ્રમુખ સોનલબેન પટેલ, કાઉન્સિલર ઇકબાલ શેખ, અહેસાન શેખ અને CPI(M) ના ફેઝલ અલી સિદ્દીકી સહિતના આગેવાનોએ કલેક્ટર અને ઇલેક્શન રજિસ્ટ્રેશન ઓફિસર (ERO) ને મળીને આવેદનપત્ર પાઠવ્યું છે. પ્રતિનિધિમંડળે

પુરાવા સાથે જણાવ્યું કે અનેક લોકોએ હવે સ્વીકાર્યું છે કે તેમને છેતરીને સહીઓ લેવામાં આવી હતી. આ તમામ લોકોએ હવે કલેક્ટર સમક્ષ પોતાના નિવેદનો અને એફિડેવિટ જમા કરાવ્યા છે. વિપક્ષી નેતાઓએ આ ઘટનાને લોકશાહીની હત્યા સમાન ગણાવી છે અને માંગ કરી છે કે આવી ગેરરીતિ પૂર્વક થયેલી અરજીઓ પર કોઈ કાર્યવાહી કરવામાં ન આવે. આ દરમિયાન વોર્ડ પ્રમુખ શાહનવાજ ખાન, કમલ કટારિયા અને નાસિર ખાન પઠાણ જેવા અનેક કાર્યકર્તાઓ હાજર રહ્યા હતા. ચૂંટણી પ્રક્રિયામાં પારદર્શિતા જળવાઈ રહે તે માટે સૌએ જાગૃત રહેવા અપીલ કરવામાં

આવી છે. **રિપોર્ટ : સાજીદખાન પઠાણ**



નિકોલ વિધાનસભામાં 17 હજારથી વધુ ફોર્મ નં. 7 ભરીને મતદારોના નામ કટાવવાની ગેરરીતિનો પદક્રિયા થયો છે. કોંગ્રેસ અને CPI(M) ના પ્રતિનિધિમંડળે કલેક્ટરને રજૂઆત કરી આ લોકશાહી વિરોધી કાવતરા સામે કડક કાર્યવાહીની માંગ કરી છે.

વડોદરા કોંગ્રેસ: ૭૭મા પ્રજાસત્તાક પર્વે ઋત્વિજ જોષીના આકરા પ્રહારો

દૈનિક પલ્સ સમાચાર: વડોદરામાં કોંગ્રેસ દ્વારા ૭૭મા પ્રજાસત્તાક દિવસની ઉજવણી: સંવિધાન બચાવવાના લેવાયા શપથ. વડોદરા શહેર કોંગ્રેસ સમિતિ દ્વારા આજે લકડી પુલ, દાંડિયા બજાર ખાતે ૭૭મા પ્રજાસત્તાક દિવસની ઉજવણી નિમિત્તે ધ્વજવંદનનો કાર્યક્રમ યોજાયો હતો. શહેર પ્રમુખ ઋત્વિજ જોષીની અધ્યક્ષતામાં યોજાયેલા આ કાર્યક્રમમાં કોંગ્રેસના અગ્રણીઓ અને કાર્યકરો મોટી સંખ્યામાં ઉપસ્થિત રહ્યા હતા. ઋત્વિજ જોષીએ પોતાના સંબોધનમાં સત્તાધારી પક્ષ પર આકરા પ્રહારો કરતા જણાવ્યું કે, બંધારણ દેશના દરેક નાગરિકને સમાનતા, ન્યાય અને અભિવ્યક્તિની આઝાદી આપી છે, પરંતુ આજે આ સંવૈધાનિક સંસ્થાઓ સ્વાયત્ત રહી નથી. તેમણે ધાર્મિક અને ભૌગોલિક ઓળખ સાબિત કરવા પડતા સંઘર્ષો અંગે દુ:ખ વ્યક્ત કર્યું હતું. વડોદરાના સ્થાનિક પ્રશ્નો ઉઠાવતા તેમણે હરણી બોટ કાંડના વાલીઓને ન્યાય ન મળવા બાબતે અને

શહેરની બિસ્માર સુવિધાઓને કારણે થતા નાગરિકોના મૃત્યુ અંગે મેયર અને સાંસદોની નિષ્ક્રિયતા પર સવાલો કર્યા હતા. લોકશાહીના આ મહાપર્વ પર કોંગ્રેસ સમિતિએ એક સૂરે અવાજ ઉઠાવ્યો હતો કે દેશમાં લોકોના મૂળભૂત અધિકારોનું રક્ષણ થવું જોઈએ. કાર્યક્રમના મુખ્ય અંશ તરીકે તમામ હાજર આગેવાનોએ બંધારણના 'આમુખ'નું વાંચન કરી પ્રતિજ્ઞા લીધી હતી કે તેઓ ભારત દેશના નાગરિકોને તેમના બંધારણીય અધિકારો અપાવવા માટે સતત સંઘર્ષ કરશે. આ ઉજવણી દ્વારા કોંગ્રેસે નાગરિકોમાં જાગૃતિ લાવવા અને સત્તાધારી

પક્ષને તેમની જવાબદારીઓ યાદ અપાવવાનો પ્રયાસ કર્યો હતો.



વડોદરા શહેર કોંગ્રેસ સમિતિ દ્વારા દાંડિયા બજાર ખાતે ૭૭મા પ્રજાસત્તાક પર્વની ઉજવણી કરાઈ. શહેર પ્રમુખ ઋત્વિજ જોષીએ બંધારણીય મૂલ્યો અને લોકશાહી સામેના જોખમો અંગે ચિંતા વ્યક્ત કરી હતી. કાર્યકરોએ બંધારણના આમુખનું વાંચન કરી નાગરિક અધિકારોના રક્ષણની પ્રતિજ્ઞા લીધી હતી.